

بِسْمِ اللّٰهِ الرَّحْمٰنِ الرَّحِیْمِ
اللہ کے نام سے شروع جو بڑا مہربان نہایت رحم فرمانے والا ہے

آرٹ اینڈ ماڈل ڈرائنگ

9



پنجاب کریمولم اینڈ ٹیکنیکل بورڈ، لاہور

جملہ حقوق بحق پنجاب کریکولم اینڈ ٹیکسٹ بک بورڈ، لاہور محفوظ ہیں۔
اس کتاب کا کوئی حصہ نقل یا ترجمہ نہیں کیا جاسکتا اور نہ ہی اسے ٹیسٹ پیپرز، گائیڈ بکس،
خلاصہ جات، نوٹس یا امدادی کتب کی تیاری میں استعمال کیا جاسکتا ہے۔

مصنف

ڈاکٹر سعدیہ مرتضیٰ

لاہور کالج فار ویمن یونیورسٹی، لاہور

ایڈیٹر

محترمہ سدرہ لیاقت

لاہور کالج فار ویمن یونیورسٹی، لاہور

ریویو کمیٹی

- پروفیسر احمد بلال: پروفیسر، یونیورسٹی کالج آف آرٹ اینڈ ڈیزائن، پنجاب یونیورسٹی، لاہور
- پروفیسر صائمہ شریف: اسٹنٹ پروفیسر، گورنمنٹ پوسٹ گریجویٹ کالج برائے خواتین، سمن آباد، لاہور
- سعدیہ ذکا: لیکچرار، حضرت عائشہ صدیقہ ماڈل ڈگری کالج، نکلسن روڈ، لاہور

- ڈاکٹر جمیل الرحمان، سینئر ماہر مضمون (اردو)، پی سی ٹی بی، لاہور
- محمد ظہیر کاشر، ماہر مضمون (اردو)، پی سی ٹی بی، لاہور

ماہر زبان:

- سیدہ انجم واصف، ماہر مضمون، پنجاب کریکولم اینڈ ٹیکسٹ بک بورڈ، لاہور

نگران طباعت:

- ڈائریکٹر (مسودات): محترمہ ریحانہ فرحت
- ڈپٹی ڈائریکٹر (گرافکس): سیدہ انجم واصف

فہرست

1	آرٹ اور ڈرائنگ کا تعارف	باب 1:
1	آرٹ کیا ہے؟	1.1
2	آرٹ اور ڈرائنگ کے بنیادی عناصر	1.2
5	بنیادی اشکال اور اجسام	1.3
6	آرٹ کے بنیادی اصول	1.4
7	ڈرائنگ اور خاکہ کشی "Sketching-1"	باب 2:
7	ڈرائنگ کی اہمیت اور استعمال	2.1
7	ٹولز اور میٹیریل	2.2
13	ڈرائنگ کی مشق	2.3
14	ڈرائنگ کی مشق نمبر 1: بنیادی شکلوں کا مشاہدہ کریں	
17	ڈرائنگ کی مشق نمبر 2: دوسڈول یا ایک جیسی اشیا کی ڈرائنگ	
18	ڈرائنگ کی مشق نمبر 3: متناسب اشیا (Symmetrical Objects)	
19	ڈرائنگ کی مشق نمبر 4: اسٹل لائف ڈرائنگ	
22	ڈرائنگ کی مشق نمبر 5: پھلوں کے ساتھ ڈرائنگ	
27	ڈرائنگ کی مشق نمبر 6: سخت اشیا کے ساتھ ڈرائنگ	
32	ڈرائنگ کی مشق نمبر 7: باغ اور باغیچوں میں استعمال ہونے والے اوزاروں کی اسٹل لائف	
36	ڈرائنگ کی مشق نمبر 8: تازہ پھول	
40	ڈرائنگ کی مشق نمبر 9: لینڈ اسکیپ "Landscape"	
46	پینٹنگ مشق-1	باب 3:
46	پینٹنگ کیا ہے؟	3.1
46	فریسکو پینٹنگ (Fresco Painting)	3.2
47	ٹمپرا پینٹنگ (Tempra Painting)	3.3
48	آئل پینٹنگ (Oil Painting)	3.4
48	آبی رنگ اور گواش (Gouache)	3.5
49	اکیریکس (Acrylics)	3.6

50	پیسٹلر (Pastels)	3.7
50	سپرے پینٹس (Spray Paints)	3.8
51	مکس میڈیا (Mix Media)	3.9
52	ڈیجیٹل پینٹنگ (Digital Painting)	3.10
54	پینٹنگ کی مشق نمبر 1: آبی رنگوں اور قلم سیاہی کا استعمال۔ چائے کی کیتلی اور کپ	
61	پینٹنگ کی مشق نمبر 2: آبی رنگ اور کچی مٹی کے گملے	
73	پینٹنگ کی مشق نمبر 3: رنگین شیٹ پر پیسٹل کے ساتھ لینڈ اسکیپ بنانا	
80	باب 4: گرافک ڈیزائن کا تعارف	
80	کیلی گرائی یا فنِ خطاطی	4.1
80	اُردو فنِ خطاطی	4.2
104	انگریزی خطاطی	4.3
114	پوسٹر سازی	4.4
116	رپیٹ پیٹرن	4.5
116	ٹیکسٹائل کے لیے رپیٹ پیٹرن	
119	بارڈر رپیٹ پیٹرن	
121	سرکلر رپیٹ پیٹرن	
122	تصویری حوالہ جات	
125	باب 5: پاکستان میں فنِ تعمیر کی تاریخ	
125	موہنجودڑو میں ایک بڑا حمام	5.1
126	جوہین خانقاہ	5.2
128	مغلیہ دور کا شاہی قلعہ، لاہور	5.3
134	بادشاہی مسجد (74-1673)	5.4
136	محمد علی جناح رحمۃ اللہ علیہ کا مقبرہ	5.5
140	میدانِ پاکستان	5.6
145	باب 6: جنوبی ایشیا میں مصوری کی تاریخ	
145	اجنٹا کی غاروں میں فنِ مصوری	6.1

148	مغلیہ مصوٰری	6.2
152	پاکستان کے باکمال مصوٰر	6.3
152	i- حاجی محمد شریف	
153	ii- عبدالرحمن چغتائی	
155	iii- استاد اللہ بخش	
157	iv- شاکر علی	
159	v- صادقین	
161	vi- ظہور الاخلاق	
164	vii- اینامولک احمد	
169	باب 7: پاکستان کے ماہر خطاط	
169	صادقین	7.1
174	خورشید عالم گوہر عالم	7.2
176	گل جی	7.3
178	باب 8: ٹیکسٹائل: بنائی، چھپائی اور کڑھائی	
178	بنائی	8.1
179	کھڑی	8.2
182	قالین	8.3
184	چھپائی	8.4
189	اجرک بلاک پرنٹنگ	8.5
191	کڑھائی	8.6
197	رئی کا کام	8.7
202	کتابیات	
204	امتحانات کل نمبر	
205	امتحانی سوالات کا نمونہ	
213	فرہنگ	

دیباچہ

یہ کتاب آرٹ اور ماڈل ڈرائنگ گریڈ 9 کے مضمون کے لیے پنجاب کریکولم اینڈ نیکسٹ بک بورڈ کے منظور شدہ نصاب کے مطابق تیار کی گئی ہے۔ اس کتاب میں پیش کیا گیا مواد اس موضوع کے عملی استعمال کی ضرورت کو پورا کرتا ہے۔ پیش کردہ مواد پاکستان میں آرٹ، ڈیزائن اور فن تعمیر کی ضرورت، پریکٹس اور متعلقہ تاریخ کو بھی بیان کرتا ہے۔ اس کے اغراض و مقاصد کی بہتر تفہیم کے لیے اس کتاب کو دو حصوں میں تقسیم کیا جاسکتا ہے۔ پہلے حصے (باب 1 سے 4 تک) کا مقصد موضوع کے عملی پہلوؤں کے بارے میں مناسب معلومات اور سمجھ فراہم کرنا ہے: جیسے ڈرائنگ اور اسکیچنگ، پینٹنگ اور ڈیزائن۔ دوسرے حصے (باب 5 سے 8 تک) کا مقصد پاکستان یا اس کے گرد و نواح میں موجود آرٹ، ثقافت اور قدیم تعمیراتی عمارتوں کے بارے میں معلومات فراہم کرنا ہے۔ ذیل میں ہر باب کی مختصر تفصیل پیش کی جاتی ہے:

- باب 1:** ایک تعارف ہے جو آرٹ کے عناصر اور آرٹ کے اصولوں کے بارے میں بنیادی معلومات بیان کرتا ہے۔
- باب 2:** ڈرائنگ اور اسکیچنگ کے بارے میں ہے۔ یہ باب مختلف طریقوں سے ڈرائنگ اور خاکہ نگاری کی مشق کے لیے متعدد مشقیں فراہم کرتا ہے جس سے طلبہ کی مہارت میں اضافہ ہو سکتا ہے اور وہ یہ سمجھ سکتے ہیں کہ وہ ڈرائنگ اور خاکہ کی مشق کے ذریعے مطلوبہ تصاویر یا آرٹ کیسے حاصل کر سکتے ہیں۔
- باب 3:** پینٹنگ کی مشق کے بارے میں ہے۔ طلبہ اس کے ذریعے سے پینٹنگ کی اقسام کے بارے میں اپنے علم میں اضافہ کر سکتے ہیں۔ یہ باب مختلف مواد کے ساتھ پینٹنگ کی مشق کے لیے متعدد مشقیں بھی پیش کرتا ہے۔
- باب 4:** خطاطی (لکھنے کا فن) کے دو طریقوں کے ساتھ ساتھ گرافک ڈیزائن کا ایک تعارف ہے۔ اس میں اردو اور انگریزی خطاطی کی متعدد مشقیں، پوسٹر سازی اور مختلف اقسام کی پیٹرن سازی شامل ہے۔
- باب 5:** پاکستان میں عہد قدیم سے لے کر موجودہ یادگاروں تک کچھ انتہائی اہم تاریخی عمارتوں کے بارے میں معلومات پیش کرتا ہے۔
- باب 6:** جنوبی ایشیا میں مصوری کی تاریخ کا ایک مختصر جائزہ ہے اور پاکستان کے چند منتخب مصوروں پر شذرات پیش کرتا ہے۔
- باب 7:** پاکستان میں چند اہم اور نمایاں خطاطوں کے بارے میں معلومات فراہم کرنے پر مرکوز ہے۔
- باب 8:** پاکستانی دستکاری کا بیان ہے۔ یہ نیکسٹائل، بُنائی، پرنٹنگ اور کڑھائی کے بارے میں عام معلومات فراہم کرتا ہے۔
- امید ہے کہ یہ کتاب طلبہ، اساتذہ اور آرٹ میں دل چسپی لینے والے حضرات کی بنیادی ضرورت کو پورا کرے گی۔ آپ کی تجاویز اور مفید مشوروں کا خیر مقدم کیا جائے گا۔

(ادارہ)

آرٹ اینڈ ڈرائنگ کا تعارف (Introduction to Art and Drawing)

باب

1

1.1 آرٹ کیا ہے؟

آرٹ ایک ایسا مضمون ہے جس کا تعلق مختلف قسم کی انسانی سرگرمیوں سے ہے۔ یہ تخلیقی نظریات اور آرٹ کے فن پاروں کی صورت میں انسانی جذبات، تصورات اور فنی مہارت کا اظہار کرتا ہے۔

عام طور پر اس کو مختلف اقسام میں تقسیم کیا جاسکتا ہے جیسے بصری آرٹس (Visual Arts): مصوری، ڈرائنگ، مجسمہ سازی، سرائکس، خطاطی اور گرافک ڈیزائن وغیرہ (2) پر فارمنگ آرٹس جس میں تھیر، ڈانس، موسیقی، فلم وغیرہ شامل ہیں۔

انٹریکٹیو میڈیا (Interactive Media) آرٹس میں آڈیو اور ویڈیو گیمنز، اشتہارات، متحرک تصاویر اور ڈیجیٹل میڈیا (Digital Media) شامل ہیں۔ اس کے علاوہ ادب، فن تعمیر، ٹیکسٹائل، تاریخ و تنقید، جمالیات اور فلسفے کا مطالعہ بھی اس کی حد میں شامل کیے جاتے ہیں۔ ستارہویں صدی تک آرٹ کو سائنس اور دستکاری سے الگ نہیں سمجھا جاتا تھا لیکن دور جدید میں آرٹ کو فنون لطیفہ (Fine Arts) کے طور پر اس کی جمالیاتی، آرائشی، تخلیقی اور تصوراتی خصوصیات کی بنا پر ایک الگ درجہ دے دیا گیا ہے۔

مؤخر الذکر معنی کے حساب سے لفظ آرٹ متعدد چیزوں کا حوالہ دے سکتا ہے۔

- (i) تخلیقی مہارت کا مطالعہ
- (ii) تخلیقی مہارت کو استعمال کرنے کا عمل
- (iii) تخلیقی مہارت کی پیداوار
- (iv) تخلیقی مہارت کے ساتھ سامعین اور ناظرین کا تجربہ

(v) **تخلیقی فنون:** یہ قسم دراصل آرٹ کی متعدد سمتوں کی نشاندہی کرتی ہے جیسے آرٹ کے ذریعہ پیغام رسانی، ماحول کی عکاسی اور علامتوں، اشاروں کنایوں اور رنگوں کے ذریعے احساسات اور نظریات کو بیان کرنا وغیرہ۔

آرٹ بطور آرٹ دراصل نظم و ضبط کا ایک ایسا مجموعہ ہے جو معاشرے میں افراد کے احساسات، جذبات، عقائد اور خیالات کو مختلف قسم کی تشبیہات اور استعاروں کی شکل میں اجاگر کرتا ہے۔ اس میں تصاویر، مختلف قسم کی اشیاء اور کسی جگہ کو مخصوص معنوی انداز میں پیش کرتے ہوئے فن پاروں کو تخلیق کیا جاتا ہے۔

کانٹ (Kant) جیسے فلسفی کی نظر میں سائنس اور آرٹس کو اس طرح سمجھا جاسکتا ہے کہ سائنس علم کے دائرے کو واضح کرتی ہے جب کہ آرٹ معاشرے میں اظہار خیال کی آزادی کی نمائندگی کا نام ہے۔

1.2 آرٹ اور ڈرائنگ کے بنیادی عنصر

-i لائن یا لکیر (Line)

لائن زیادہ تر ڈرائنگ میٹریل یا ٹولز کے ذریعے سے باریک نشان بنانے کو کہتے ہیں۔ آرٹ میں استعمال ہونے والے ٹولز اور میٹریل کسی بھی ساخت کو واضح کرنے کی بجائے لائن کو آسانی بنا سکتے ہیں اور یقیناً ڈرائنگ کا لفظ خاکہ کشی یا لکیروں کے ذریعے نقش بنانے سے وابستہ سمجھا جاتا ہے۔ فطرت میں لکیریں موجود ہیں لیکن کسی بھی چیز کی وسعت یا شکل ظاہر کرنے کے لیے لائن کو ایک گراؤنگ ٹول کی طرح استعمال کیا جاتا ہے۔ دوسرے لفظوں میں لائن خلا میں چیزوں کی پوزیشن کی نشاندہی کرتی ہے۔ جہاں ایک چیز ختم اور دوسری شروع ہوتی ہے۔ ڈرائنگ میٹریل کے استعمال سے قطع نظر، ایک سادہ لائن کسی چیز کی شکل واضح کرنے کے علاوہ بہت کچھ کر سکتی ہے۔ لائن پتلی یا موٹی، بھاری یا ہلکی، تزجھی یا سیدھی، مستقل یا ٹوٹی ہوئی ہو سکتی ہیں۔ ان سب سے نہ صرف کسی چیز کی شکل بلکہ اس پر پڑنے والی روشنی کی سمت، کوالٹی اور سطح کے معیار اور ساخت کی وضاحت کرنے میں مدد ملتی ہے۔ لائنوں کی مدد سے کسی بھی چیز کو حیرت انگیز حد تک مؤثر اور واضح دکھایا جاسکتا ہے۔ بظاہر لائنوں کے استعمال سے کسی چیز کی بیرونی شکل کی وضاحت کی جاتی ہے لیکن ایک خاص انداز میں ان کے استعمال سے کسی شے کی ہیئت، وسعت اور اندرونی ساخت کو واضح کیا جاسکتا ہے۔

-ii رنگ یا رنگت (Hue/Color)

رنگ کو آرٹ کا سب سے زیادہ طاقتور عنصر سمجھا جاتا ہے۔ اس میں زبردست اظہار کی خوبیاں پائی جاتی ہیں۔ رنگ اور استعمال سے واقفیت کسی بھی فن پارے کی تخلیق کے لیے اہم ترین سمجھی جاتی ہے۔ ڈیزائن کے لفظ رنگ یا رنگت سے مراد تمام رنگوں یعنی سرخ، نارنجی، پیلا، نیلا، سفید، سیاہ، بنفشی وغیرہ ہر ممکن امتزاج ہے۔ کسی بھی رنگ اور رنگت کو اس کی ویلیو کے لحاظ سے بیان کیا جاسکتا ہے۔ ویلیو کو رنگ کی ہلکی یا گہری رنگت کی بنیاد پر سمجھا جاسکتا ہے اور اسے آرٹسٹ یا ڈیزائنر کے لیے بہت اہم ٹول سمجھا جاتا ہے کیونکہ اس سے کسی بھی شے یا ڈیزائن کی شکل اور ساخت کو واضح اور پرکشش بنایا جاتا ہے۔

بنیادی رنگ تین ہیں جنہیں کسی بھی دوسرے رنگ سے بنانا ممکن نہیں وہ رنگ سرخ، پیلا اور نیلا ہیں۔

بنیادی رنگوں کو ملا کر بنائے جانے والے رنگ 'ثانوی رنگ' کہلاتے ہیں۔ مندرجہ ذیل جدول میں بنیادی رنگوں کے امتزاج سے بننے والے ثانوی رنگوں کی ترکیب واضح کی گئی ہے۔

سبز	=	نیلا	+	پیلا
جامنی	=	سرخ	+	نیلا
نارنجی	=	پیلا	+	سرخ

جدول 1.1: بنیادی رنگوں سے بنائے جانے والے ثانوی رنگ

ثانوی رنگوں کے اختلاط سے مزید رنگ پیدا ہو سکتے ہیں جو نیچے دیے گئے کلر ویل (Color Wheel) میں دکھائے گئے ہیں۔



شکل 1.1: بنیادی رنگوں سے بنائے جانے والے ثانوی رنگ

ہر رنگ مختلف قسم کے ٹنٹ (Tint) تیار کر سکتا ہے۔ ایک رنگ کی ہلکی سے گہری حد تک مختلف قسم کے شیڈز کو ویلیو (Value) کہا جاتا ہے۔

-iii ٹون/ ویلیو (Tone/ Value)

رنگوں کی ویلیو یا ٹونز کے ذریعے سے کسی بھی شکل کی ساخت کو واضح کیا جاتا ہے۔ یہ سیکھنا ضروری ہے کہ کس طرح اس کے استعمال سے دو جہتی (Two Dimensional) شکلیں تین جہتی (Three Dimensional) شکلوں کا روپ لے لیتی ہیں۔ اس مقصد کے لیے رنگوں کی ویلیو کو چیزوں کی لمبائی، چوڑائی اور گہرائی واضح کرنے کے لیے استعمال کیا جاتا ہے۔

ٹون (Tone) کی وضاحت کسی شے پر پڑنے والی روشنی کے معیار، مقدار اور سمت سے ہوتی ہے۔ یہ رنگ کی شدت اور شے کی سطحی ساخت سے متاثر ہو سکتی ہے۔ ٹونز (Tones) کو سمجھنے کا آسان طریقہ یہ ہے کہ کسی بھی شے کی بلیک اینڈ وائٹ تصویر کو غور سے دیکھیں۔ آپ دیکھیں گے کہ کسی بھی چیز کی ساخت کو واضح کرنے کے لیے ایک ہی رنگ کے بہت سارے ہلکے اور گہرے شیڈز یا ٹونز استعمال ہوتے ہیں اور انہیں ٹونل ویلیو کہا جاتا ہے۔

یہ ویلیوز سفید سے لے کر سیاہ تک کے تمام شیڈز کے ساتھ میل کھاتی ہیں۔ (نیچے دی گئی تصویر کا جائزہ لیں) نیلی، سرخ، سبز یا کسی بھی رنگ کی کوئی بھی شے جب بلیک اینڈ وائٹ تصویر میں دیکھی جاتی ہے تو اس میں کسی بھی رنگ کی ٹونل ویلیوز اسی طرح نظر آتی ہیں جیسے نیچے دی



شکل 1.2 ٹونل ویلیو

گئی تصویر میں دیکھی جاسکتی ہیں۔

ٹون ماحول اور اس کے مزاج کی عکاسی میں بھی مدد کرتی ہیں۔ کسی بھی چیز کو شیڈ کرنے یا رنگوں کے ذریعے ساخت کو واضح کرنے کے لیے مختلف تکنیکیں (Techniques) اپنائی جاتی ہیں اور ان کا انحصار ڈرائنگ یا آرٹ ورک بنانے کے لیے مختلف قسم کے میٹریل پر ہوتا ہے۔

گرافائٹ (Graphite) غالباً ٹون کو اخذ کرنے کے لیے سب سے آسان میٹریل ہے کہ گرافائٹ سے بننے والی نرم سے کی پینسل کی مدد سے ہاتھ کے دباؤ کو مناسب انداز میں استعمال کرتے ہوئے ہلکے سرمئی سے گہرے سرمئی رنگ کی ٹونز کو آسانی بنایا جاسکتا ہے۔

ایک طریقے کے مطابق پینسل کو ہلکے ہاتھ سے پکڑ کر دو دور نشان لگانے سے ہلکی ٹونز بنائی جاسکتی ہیں جبکہ اسی پینسل کو نسبتاً مضبوط پکڑ کے ساتھ استعمال کرتے ہوئے قریب قریب نشان لگائے جائیں تو گہری ٹونز بنائی جاسکتی ہیں۔ پینسل کو سکے سے دور پکڑنے پر ہلکی اور کم دباؤ والی ٹونز بنائی جاتی ہیں جبکہ پینسل کو سکے کے قریب سے پکڑنے سے اس سے مزید گہری اور واضح ٹونز اخذ کی جاسکتی ہیں۔ اس مشق کو کسی بھی ریف کاغذ پر بار بار دہرائیں تاکہ پینسل اور اس سے بنائی جانے والی ٹونز سے واقفیت ہو سکے۔ لیکن یاد رکھیے کہ ہلکی ٹونز کو گہری ٹونز کی نسبت آسانی سے بنایا جاسکتا ہے اس لیے ہمیشہ ہلکی ٹونز کو پہلے اور گہری ٹونز کو بعد میں بنائیں۔

-iv ٹیکسچر (Texture) بناوٹ یا سطح کی ساخت

ٹونز کسی بھی شے کی ساخت یا شکل کو واضح کرتی ہیں جبکہ ٹیکسچر اس شے کی سطح کی خصوصیات کو بیان کرتا ہے۔ ہر چیز کا مخصوص ٹیکسچر ہوتا ہے جیسے گلاس اور سرامکس کی چیزیں چکنی اور چمکدار اور سیدھی سطح کی ہوتی ہیں جبکہ لکڑی سخت اور کھردری خصوصیات کی حامل ہے اور پتھر کی سطح بھی سخت، کھردری، ملائم یا چمکدار ہو سکتی ہے۔ لہذا تمام اشیا کی سطح کی خصوصیات کو ٹیکسچر کہا جاتا ہے۔


یہاں ہر ایک آرٹسٹ اس مسئلے سے دوچار ہوتا ہے کہ اس نے ایک ہی میٹریل استعمال کرتے ہوئے دونوں طرح یعنی نرم اور کھردری ٹیکسچر والی اشیا کو بنانا ہوتا ہے۔ اس کام کو سرانجام دینے کے لیے ایک آرٹسٹ میٹریل کے ساتھ ساتھ اپنی ذہانت کا استعمال بھی کرتا ہے اور مختلف قسم کی تکنیکیں ایجاد بھی کرتا ہے جو کسی بھی شے کی سطح کی خصوصیات اور اس کی ساخت کو پراثر انداز میں پیش کر سکیں۔

ربر بھی ایک کارآمد ٹول کی طرح ٹیکسچر کو اخذ کرنے میں مددگار ثابت ہو سکتا ہے۔ گرافائٹ پینسل سے بنائی گئی ٹونز پر ربر (Eraser) کے ساتھ نشانات بنائے جاسکتے ہیں جو دیکھنے میں ایک مشکل عمل ہے لیکن بار بار مشق کے بعد اس تکنیک سے کئی طرح کے نشانات اور ٹیکسچر بنائے جاسکتے ہیں۔


کاغذ کی سطح کا انتخاب بھی ٹیکسچر کو واضح کرنے میں معاون ثابت ہو سکتا ہے جیسے: لکڑی یا پتھر کی سخت اور کھردری سطح، کھردرے کاغذ پر بڑی آسانی اور بہتر طریقے سے دکھائی جاسکتی ہے جبکہ گلاس یا سرامکس کی سیدھی چمکدار سطح کو دکھانے کے لیے کسی ہموار کاغذ کا استعمال مناسب ہے۔ اس لیے کاغذ کا انتخاب اس پر بنائی جانے والی تصویر کے مطابق کیا جانا ضروری ہے۔

1.3 بنیادی اشکال اور اجسام

بنیادی شکلیں دو جہتی شکلیں ہوتی ہیں یہ دائرہ، مثلث، اور مربع ہیں۔ باقی تمام اشکال اوپر دی گئی بنیادی اشکال کی مختلف حالتیں اور ان کے امتزاج سے وجود میں آتی ہیں۔ کسی بھی چیز کو کسی بنیادی شکل کی صورت میں دیکھنا ایک ایسا عمل ہے جو اس چیز کو نہایت سادہ طریقے سے کسی بنیادی شکل میں منتقل کر سکتا ہے۔ اس طرح سے کسی بھی شکل کو اس کی ساخت اور حجم کی پروا کیے بغیر آسانی سے ایک بنیادی شکل میں بنایا جاسکتا ہے۔



بنیادی اجسام تین جہتی اشکال کے ہوتے ہیں جو بنیادی اشکال سے ماخوذ ہوتے ہیں۔ ان (بنیادی اشکال) کے امتزاج سے بنیادی اجسام بنائے جاتے ہیں جیسا کہ سلنڈر کی فارم بنانے کے لیے دو دائروں کے ساتھ مستطیل یا مربع شکل کو جوڑا جاتا ہے۔



شکلیں 1.3

مربع، مستطیل، مثلث، کون، سیلنڈر، دائرہ یا بیضوی دائرہ وہ تمام اشکال ہیں جو کسی شے کی ڈرائنگ بنانے میں مددگار ثابت ہوتی ہیں۔ ان معلومات کی بنا پر مختلف بے جان اشیاء کی تصویر کشی (Still Life)، منظر کشی (Landscapes) یا کوئی بھی مخصوص موضوع پر تصاویر کو بہتر طریقے سے بنایا جاسکتا ہے۔

1.4 آرٹ کے بنیادی اصول

آرٹ کے بنیادی اصول عام طور پر آرٹ کے بنیادی عناصر کو استعمال کرنے سے متعلق رہنمائی فراہم کرتے ہیں یعنی ایک فنکار کن اصولوں کی بنیاد پر بنیادی عناصر یعنی لائن (Line)، رنگ (Colour)، ٹیکسچر (Texture)، ساخت، اشکال اور فارم (Shapes and Forms) کو اپنے فن پارے میں استعمال کرتا ہے۔ آرٹ کے آٹھ اصول درج ذیل ہیں:

- | | |
|------------------------------|--------------------------|
| 1- تال، لے یا روانی (Rhythm) | 2- توازن (Balance) |
| 3- ہم آہنگی (Harmony) | 4- ملاپ (Unity) |
| 5- تناسب (Proportion) | 6- مختلف اقسام (Variety) |
| 7- زور یا وزن (Emphasis) | 8- تحریک (Movement) |

یہ اصول فنکار کی تمام عناصر کو استعمال کرنے کی صلاحیت پر منحصر ہیں۔

ڈرائنگ اور خاکاشی-I (Drawing and Sketching-I)

باب

2

2.1 ڈرائنگ کی اہمیت اور اس کے استعمال

ڈرائنگ ہاتھ سے تصویر بنانے کا عمل ہے جس میں مختلف گرافک عناصر (Graphic Elements) جیسے لائن، شیڈ اور اشیا کی سطح کو رنگت دینے کا عمل وغیرہ استعمال کیے جاتے ہیں۔ ان گرافک عناصر کو استعمال کرتے ہوئے کسی شے کو تین جہتی شکل دی جاسکتی ہے اور اس کے ساتھ ساتھ اس شے کی رنگت، ساخت اور اس کے اوپر روشنی اور سائے کا تصور بھی واضح کیا جاسکتا ہے۔ ڈرائنگ عام طور پر ایک ہی رنگ میں کی جاتی ہے یا پھر موضوع کی مناسبت سے دو یا تین رنگوں کا امتزاج بھی استعمال ہو سکتا ہے۔

ڈرائنگ کو مختلف مقاصد کے لیے استعمال کیا جاتا ہے اور آرٹ اینڈ ڈیزائن کی دنیا میں اسے نمایاں اہمیت حاصل ہے۔ مصوری اور پینٹنگ بنانے کے علاوہ اسے مختلف سائنسی علوم اور خاکاشی کے لیے استعمال کیا جاتا ہے۔ ایپلائڈ آرٹس اور ڈرائنگ (Applied Arts and Drafting) کے لیے بھی استعمال کیا جاتا ہے۔ ڈرائنگ ہر طرح کے آرٹ کی بنیاد ہے۔

ڈرائنگ ایک پلانر (Planner) کی طرح مصوری، پینٹنگ، ریلیف میں بنیادی شکلوں کی خاکاشی کا نام ہے۔ یہ عام طور پر کسی پینٹنگ کا ابتدائی مرحلہ ہوتا ہے جس میں اشیا کی خاکاشی ان کے سائز اور سمت کا تعین کرتے ہوئے کی جاتی ہے۔ لہذا ڈرائنگ لائنوں کے ذریعے سے شکلوں کی وضاحت کا ایک ایسا طریقہ کار ہے جو اشکال کے بنیادی ڈھانچوں کے ساتھ ساتھ ارد گرد کے مقام اور چیزوں کے تعلق کو بھی واضح کرتا ہے۔

ڈرائنگ گرافک آرٹس میں ایک بنیادی تکنیک ہے۔ گرافک آرٹ کی کئی شکلیں جیسے نقاشی اور لٹھوگرافی (Lithography) ڈرائنگ پر مبنی ہیں۔ یہ ایک ایسا غیر معمولی طریقہ کار ہے جس کے ذریعے سے ایک آرٹسٹ حقیقی چیزوں یا ماڈلز کی خاکاشی کرتے ہوئے کسی بھی ساخت کا مطالعہ کرتا ہے۔

ڈرائنگ کی کئی اقسام ہیں جو میڈیم، موضوع، صنف، مقصد اور تکنیک میں مختلف ہو سکتی ہیں۔ ایک ڈرائنگ آزادانہ طور پر ایک فن پارہ ہو سکتی ہے یا پھر کسی بھی دوسرے آرٹ جیسے پینٹنگ، گرافک آرٹ، مجسمہ سازی، عمارت سازی وغیرہ کے لیے ابتدائی خاکاشی پیش کر سکتی ہے۔ کسی بھی ہنرمند ڈرائنگسٹ یا آرٹسٹ کی ابتدائی ڈرائنگ فنکارانہ معیار کی خوبصورتی اور خوبوں کی حامل ہوتی ہے۔

2.2 ٹولز اور میٹیریل (Tools and Material)

ڈرائنگ سیکھنے کے عمل کو بہتر بنانے کے لیے اس میں استعمال ہونے والے مواد کی وضاحت ضروری ہے۔ خوش قسمتی سے ڈرائنگ بنانے والا میٹیریل سستا ہونے کے ساتھ ساتھ بہت ساری ڈرائنگ کرنے کے قابل ہوتا ہے۔

پنسل (Pencil)

لیڈ پنسل (Lead Pencil) ایک ایسا ٹول ہے جس سے ہر کوئی واقف ہے لیکن یہ کبھی بھی لیڈ (Lead) سے نہیں بنائی جاتی اس کو

بنانے کے لیے گریفائٹ (Graphite) کا استعمال ہوتا ہے۔ گریفائٹ پنسل کے کئی نمبر ہوتے ہیں جو اس کے سکے کی نرمی یا سختی کی نمائندگی



شکل 2.1: پنسل

کرتے ہیں۔ 9H پینل (9H) نمبر کی پینل سب سے سخت ہوتی ہے جو ہلکے نشان بناتی ہے جیسے جیسے نمبر 9H پینل سے نیچے کی طرف آتے ہیں سکے کی سختی میں کمی آتی ہے یہاں تک کہ یہ نمبر صرف پینل (H) پر ختم ہو جاتے ہیں اور پینل (HB) نمبر کی پینل نہ زیادہ سخت اور نہ زیادہ نرم ہوتا ہے۔ عام طور پر یہ پینل لکھنے کے کام آتی ہے جبکہ گریفائٹ کی ایک اور رینج بی (B) سے شروع ہو کر بی 9 (9B) تک جاتی ہے جس میں سکے کافی نرم ہوتا ہے اور یہ نسبتاً گہرے سرمئی نشانات بناتی ہے۔

یاد رکھیے! اوپر دی گئی تمام اقسام کی پینسلوں کا ایک اپنا سرمئی رنگ ہوتا ہے جسے ہاتھ کے دباؤ سے کنٹرول کیا جاسکتا ہے لیکن یہ اپنی صلاحیت سے زیادہ گہرا رنگ مہیا نہیں کر سکتیں۔ اگر گہرے رنگ کی ڈرائنگ کرنا مقصود ہو تو نرم سکے والی B گریڈ کی پینل استعمال کرنی چاہیے۔ اسی لیے عام طور پر اچھی ڈرائنگ کرنے کے لیے B، 2B یا کم از کم HB پینل کا انتخاب کرنا چاہیے۔

گریفائٹ سٹک (Graphite Stick)

آج کل بہت سارے فن کار گریفائٹ سٹک کا استعمال کرتے ہیں۔ یہ دراصل عام گریفائٹ پینسلوں میں استعمال ہونے والے گریفائٹ کا ایک موٹا سکہ ہوتا ہے جو عام پینل میں پائی جانے والی لکڑی کے بغیر ہوتا ہے۔ لکڑی والی پینل کی نسبت اس کے فوائد زیادہ تصور کیے



شکل 2.2: پینل

جاتے ہیں۔ یہ بیرل کی طرح گول شکل میں موٹے سکے کی طرح ہوتی ہے جو پینل کی طرح ایک طرف سے تراشی جاسکتی ہے اور اسے کسی تیز دھار چاقو کے ساتھ قلم کی طرح کاٹا بھی جاسکتا ہے۔ اس طرح بیک وقت ایک ہی سکہ اپنی باریک نوک کے ساتھ باریک لائن لگانے کے کام آتا ہے جبکہ اس کا چوڑا اور نسبتاً بڑا حصہ بڑی اور چوڑی نوعیت کے نشانات اور لائنیں بنا سکتا ہے۔ ساتھ ہی ساتھ اس کو تراشنے سے حاصل ہونے والا سرمئی پاؤڈر کسی بھی سطح پر ڈرائنگ کے کسی حصے کو مختلف ٹونز دینے کے کام آسکتا ہے۔

چارکول (Charcoal)



شکل 2.3: چارکول کی سبک اور پنسل اور ان کے اثرات

یہ کاربوناٹڈ (Carbonized) چارکول لکڑی سے حاصل ہوتا ہے۔ یہ نرم، سخت یا درمیانی نوعیت کا ہوتا ہے۔ عام طور پر یہ پنسل یا اسٹک Stick کی صورت میں ملتا ہے۔ چارکول سے بنائی جانے والی ڈرائنگ اور لائین دھول دار (Dusty) یعنی بھر بھری یا آسانی سے مٹنے والی نوعیت کی ہوتی ہیں اس لیے ان کو پکا کرنے کے لیے عموماً کسی فیکسیٹو (Fixative) کی ضرورت ہوتی ہے تاکہ لائین نہ ہلکی ہوں اور نہ ہی مٹنے پائیں۔ چارکول سے بہترین نتائج حاصل کرنے کے لیے ایک کھر دری نوعیت کے کاغذ کا استعمال ضروری ہے۔

کلر پنسل (Colour Pencil)

کلر پنسل کو بھی گریفائٹ پنسل کی طرح بنایا جاتا ہے۔ اس میں گریفائٹ سسکے کی جگہ ایک رنگ دار سکہ لگا یا جاتا ہے۔ اس رنگ دار سسکے کو بنانے کے لیے رنگ کو بانڈر (Binder) اور کلمے فلر (Clay Filler) کے ساتھ ملایا جاتا ہے اور پھر یہ مرکب موم (Wax) ملانے کے بعد سسکے کی شکل میں ڈھالا جاتا ہے۔ موم (Wax) اس کی نوعیت کو چمکنا کر دیتی ہے اور یہ رنگ بہ آسانی کسی کاغذ پر استعمال کیا جاسکتا ہے۔ اس کے علاوہ پیسٹل کلر (Pastel Colour) پنسل کی صورت میں دستیاب ہوتے ہیں جس میں سخت نوعیت کے رنگ لکڑی کے بیرل میں محفوظ کیے جاتے ہیں تاکہ پنسل کی طرح استعمال کیے جاسکیں لیکن پیسٹل کلر اور پر بیان کی گئی کلر پنسل کی نسبت دیر پائیں ہوتے۔ ان کو پکا کرنے کے لیے سپرے کے ضرورت پڑتی ہے۔





شکل 2.5: پیسٹل پنسل اور ان کا اثر



شکل 2.4: رنگین پنسل اور ان کا اثر

شارپنرز (Sharpeners)

شارپنرز کسی بھی پنسل، کلر پنسل، پینٹ کلر پنسل یا چارکول کے سکے کو تراشنے کے لیے استعمال ہوتا ہے جس کے ذریعے سے ایک صاف اور تیز پوائنٹ حاصل کیا جاسکتا ہے۔ شارپنرز کی کئی اقسام ہوتی ہیں جس میں عام طور پر دستیاب ہونے والے پنسل شارپنرز اور تیز دھار چاقو وغیرہ شامل ہیں۔ عام شارپنرز پنسل کے سکے کو گولائی میں کاٹتا ہے جبکہ کسی تیز دھار چاقو سے سکے کو تراشنے پر بہترین نتائج حاصل کیے جاسکتے ہیں۔ چاقو سے تراشنے پر سکے کو ایک خاص انداز میں لمبا، چھوٹا یا ترچھا کاٹا جاسکتا ہے جس سے ہر قسم کی چھوٹی، بڑی، موٹی یا تیلی لائین بنائی جاسکتی ہیں۔



شکل 2.6: شارپنرز

ایریزر یا ربڑ (Rubber/Eraser)

ایریزر یا ربڑ ایک نرم پلاسٹک کا مادہ ہوتا ہے جو پنسل سے لگائی گئی لامٹوں اور نشانوں کو صاف کرنے کے لیے استعمال ہوتا ہے۔ اس کو ٹونز کو ہلکا کرنے یا پنسل سے کی گئی ڈرائنگ کے گہرے حصے میں روشنی کا تاثر (Highlight) دینے کے لیے بھی استعمال میں لایا جاسکتا ہے۔



شکل 2.7: ایریزر یا ربڑ

فیکسیو (Fixative)

چارکول، پینٹ کلر یا کسی بھی مٹنے والے میٹرل سے بنائی گئی تصاویر کو دیر تک برقرار رکھنے اور رنگوں کی شدت کو محفوظ کرنے کے لیے

فلکسیڈو کا استعمال کیا جاتا ہے۔ تاہم بازار سے ملنے والے فلکسیڈو کو استعمال کرنے کے لیے اوپر لکھی گئی ہدایات پر عمل کرنا چاہیے۔ یاد رکھیے! ایک بار فلکسیڈو استعمال کرنے کے بعد ڈرائنگ یا لائنوں کو تبدیل کرنا نہایت مشکل عمل ہے تاہم فکس کرنے کے بعد اس کے اوپر مزید تفصیل (Detail) بنائی جاسکتی ہیں۔ لہذا ڈرائنگ کو فکس کرنے سے پہلے اس کی تمام لائنوں کو درست کر لیں کیوں کہ فلکسیڈو لگانے کے بعد غلطیوں کو سدھارا نہیں جاسکتا۔



شکل 2.8: فلکسیڈو (Fixative)

کاغذ یا سطح: (Paper and Support)

کاغذ یا سطح کا انتخاب اس پر استعمال ہونے والے میٹریل کے حساب سے کیا جانا چاہیے۔ کیونکہ کچھ کاغذ اور سطحیں کسی خاص میٹریل کے ساتھ استعمال کرنے میں زیادہ مناسب ہیں۔

عام طور پر کاغذ کی تین طرح کی سطحیں ہوتی ہیں: کھردری سطح کا موٹا کاغذ، ہموار سطح کا موٹا کاغذ اور عام ڈرائنگ پیپر۔



شکل 2.9: ڈرائنگ پیپر / سپورٹ

کھردری سطح کے کاغذ چارکول اور پیپل کے استعمال کے لیے اور بولڈ قسم کا کام کرنے کے لیے موزوں ہے۔ جبکہ ہموار سطح کا کاغذ، جو کہ ہاٹ پریسڈ طریقے سے تیار کیا جاتا ہے اور عام طور پر وائر کٹر، ہینسل کٹر، پین اینڈ انک، اور ڈرائنگ کے لیے استعمال کیا جاتا ہے۔ ڈرائنگ پیپر سفید رنگ کا عام کاغذ ہے جو ڈرائنگ کرنے یا ابتدائی خاکوں کی مشق کے لیے استعمال میں لایا جاتا ہے اور بیان کیے گئے تمام



شکل 2.11: ایڈجسٹ میبل ایزل



شکل 2.10: ڈرائنگ بورڈ

کاغذ سفید یا رنگین دونوں دستیاب ہوتے ہیں۔ رنگین کھر دری سطح کے کاغذ پیسٹل، چاک، چارکول اور رنگین پینسل کے استعمال کے لیے مثالی ہیں۔ ڈرائنگ بورڈ اور ایزل کاغذ کو مناسب انداز میں ڈرائنگ بورڈ پر فکس کرنے سے ڈرائنگ کے عمل کو آسان بنایا جاسکتا ہے جس کے لیے ڈرائنگ بورڈ کے ساتھ ایک ایڈجسٹ میبل میز یا ایزل کا استعمال موزوں ہے۔



شکل 2.12 (الف): مختلف قسم کے ایزلز (Easels)




شکل 2.12 (ب): مختلف قسم کے ایزاز (Easels)

2.3 ڈرائنگ کی مشق

ڈرائنگ پریکٹس کرتے ہوئے طلبہ مختلف قسم کے انداز سیکھیں گے جو کسی بھی موضوع کی مناسبت سے بہتر ڈرائنگ بنانے میں ان کی مدد کریں گے۔

سب سے پہلے طلبہ کسی بھی شے کا غور سے مشاہدہ کریں گے اور اس کی بنیادی شکل کا اندازہ لگاتے ہوئے اس کا خاکہ بنائیں گے۔ نیچے دی گئی تصویر طلبہ کو کسی بھی بنیادی شکل یا ساخت کی شناخت کرنے میں مدد دے گی۔



شکل 2.13: ڈرائنگ پریکٹس

نوٹ: کلاس میں ڈرائنگ شروع کرانے سے پہلے طلبہ سے بات چیت کیجیے کہ کوئی چیز کیسی دکھائی دیتی ہے۔ ہمارے ارد گرد مختلف چیزیں بنیادی شکلوں کی صورت میں دیکھائی جاسکتی ہیں۔ کچھ ایسی اشیا کا انتخاب کریں جو بنیادی شکلوں کی حامل ہوں اور انھیں ایک خاص انداز میں طلبہ کے سامنے آراستہ کریں۔


ڈرائنگ کی مشق نمبر 1

بنیادی شکلوں کا مشاہدہ


- سامان:** 1- پنسل 2- ڈرائنگ پیپر 3- ایریزر (Eraser) یا ربڑ 4- بنیادی شکل کی کوئی چیز یا کسی چیز کی تصویر جس کی ڈرائنگ بنائی جاسکے۔

نوٹ: پیارے طلبہ اپنے کمرے کی چیزوں کا غور سے مشاہدہ کیجیے، کیا آپ کو کوئی دائرہ نما چیز نظر آتی ہے؟ (دائرہ نما چیزوں میں دروازوں کے گول ہینڈل، لائٹ بلب، دوسرے طلبہ کے سر (Head) وغیرہ ہو سکتے ہیں) کیا آپ کو اپنے ارد گرد کوئی مربع شکل نظر آتی ہے؟ (مربع شکل میں دیوار پر لگی تصویروں کے فریم، کھڑکیاں اور ان کے شیشے یا دروازے وغیرہ شامل ہو سکتے ہیں) اسی طرح مثلث نما چیزوں کے بارے میں آپ کی کیا رائے ہے؟

جب آپ ڈرائنگ شروع کریں تو مناسب ہوگا کہ سب سے پہلے اس شے کی بنیادی شکل کا تعین کر لیں اور اس بنیادی شکلوں کو نرمی کے ساتھ ہلکی لائیں لگاتے ہوئے بنائیں تاکہ فائنل ڈرائنگ بناتے ہوئے اس کو مٹایا جاسکے مثال کے طور پر اگر آپ نیچے دیے گئے ریچھ کی ڈرائنگ پر پیکٹس کرتے ہیں تو اس کے جسم کی مناسبت سے ایک بڑی بیضوی شکل بنائیں۔ ایک چھوٹی بیضوی شکل اس کے سر کے لیے، دو دائرے اس کے کانوں کے لیے مستطیل شکل اس کے پیروں اور پنوں کے لیے دائرے بنائیں۔



1- آپ کی ڈرائنگ کچھ اس طرح کی نظر آئے گی۔



2- نیچے دیے گئے کتے کی ڈرائنگ کو غور سے دیکھیں اور اندازہ لگائیں کہ آپ کو کون سی بنیادی شکلیں نظر آتی ہیں۔ صرف ان بنیادی شکلوں کو بنا لیجیے۔ بنیادی شکلوں کو بناتے ہوئے باقی تفصیلات (Details) کی پروا کیے بغیر اس بات کا خیال رکھیں کہ کون سی بنیادی شکل دوسری بنیادی شکل سے کہاں ملتی ہے جیسے: کہاں کان سر سے ملتے ہیں یا ناگئیں باقی جسم سے کہاں ملی ہوئی ہیں۔



3- آپ کی ڈرائنگ کچھ ایسی دکھائی دے سکتی ہے۔



4- اب آپ یہ سیکھ چکے ہیں کہ بنیادی شکلوں کا مطالعہ کس طرح

کیا جاتا ہے۔ اب آپ بنیادی لائنوں کی طرف متوجہ

ہوں۔ جو سیدھی، ترچھی یا خم دار ہو سکتی ہیں۔ سیدھی لائنوں کا

مشاہدہ کرنے کے لیے آپ دروازوں کے کنارے،

دیواروں کے کونے یا کتابوں کی ساخت کا جائزہ لے سکتے

ہیں۔ خم دار لائنیں تو ہر جگہ دیکھی جاسکتی ہیں جیسے ایک سیب

میں، ہونٹوں کی مسکراہٹ میں، ایک کان کی بناوٹ میں۔

اب پھر سے چھوٹے کتے کی ڈرائنگ کے ابتدائی خاکے کی

طرف متوجہ ہوں، اس پر بنائی گئی بنیادی شکلوں کے اوپر ڈرائنگ

کرتے ہوئے مزید لائنوں کا اضافہ کریں۔ اس بات کا خاص خیال

رکھیں کہ کہاں لائنیں سیدھی ہیں اور کہاں خم دار۔



5- جب آپ اس ڈرائنگ کو آگے بڑھائیں تو یاد رکھیں بنیادی شکلوں کو ہو بہو بنانے کی بجائے کتے کی جسامت کے مطابق بنائیں۔

بنیادی شکلیں صرف آپ کی رہنمائی کریں گی کہ لائنوں کی سمت کیا ہوگی۔ (اوپر دی گئی ڈرائنگ میں آپ مطالعہ کر سکتے ہیں کہ بنیادی

شکلوں کو ابھی بھی دیکھا جاسکتا ہے۔) کئی خم دار اور سیدھی لائنیں لگانے کے بعد، جب مطلوبہ ڈرائنگ کی صورت واضح ہو جائے تو

بنیادی شکلوں کی ہلکی ڈرائنگ یا غیر ضروری لائنیں مٹادیں۔

ڈرائنگ کی مشق نمبر 2

سڈول یا ایک جیسی اطراف والی اشیا کی ڈرائنگ (Drawing Symmetrical Objects)




سامان:

- 1- پنسل
- 2- ڈرائنگ پیپر
- 3- ربر (Eraser)
- 4- کسی بوتل، مرتبان یا گل دان کی تصویر
- 5- یا کوئی بھی گھریلو استعمال کی شے جس کی ڈرائنگ بنانا مطلوب ہو۔

شکل 2.14: متناسب گل دستے

ساکت اشیا جیسے پھول، برتن، پھل، پرانے جوتے، مختلف اوزار اور کھلونے وغیرہ کی تصویر کشی سٹیل لائف (Still Life) کہلاتی ہے اور اس کے لیے اشیا کا انتخاب لامحدود ہو سکتا ہے۔ اس طرح کی تصویر کشی یا ڈرائنگ کرتے ہوئے سڈول اشیا کی ڈرائنگ کی مشق کافی مددگار ثابت ہوگی۔ سڈول اشیا ایسی اشیا ہوتی ہیں جو دونوں اطراف سے، دائیں اور بائیں جانب سے ایک جیسی ہوتی ہیں۔ اگر آپ ایسی شے کی تصویر کے عین درمیان ایک سیدھی لائن اوپر سے نیچے کی طرف لگا دیں تو ایک طرف کی ڈرائنگ دوسری طرف کی ڈرائنگ کا ہو بہو نمونہ ہوگی لیکن اس کی سمت اس کے بالکل اٹھی ہوگی جیسے کسی شے کا عکس آئینہ میں ہو بہو ہر سمت میں مختلف نظر آتا ہے۔ تصاویر میں دیے گئے گل دان اور مرتبان کا مشاہدہ اوپر دی گئی معلومات کے حساب سے کیا جاسکتا ہے اس طرح کی ڈرائنگ کو مرڈرائنگ (Mirror Drawing) کہا جاتا ہے۔

مرڈرائنگ کی مشق (Mirror Drawing Practice)



نیچے دی گئی اشیا کی ڈرائنگ کو دیکھیں۔ ان کا آدھا حصہ پہلے سے بنا دیا گیا ہے۔ اب آپ اس کی ساخت اور لائنوں کے خم کا مشاہدہ کرتے ہوئے دوسری طرف بنانے کی کوشش کریں اور تصویر کو مکمل کریں۔

شکل 2.15: مرڈرائنگ کی مشق

ڈرائنگ کی مشق نمبر 3

سڈول یا ایک جیسی اطراف والی اشیا کی ڈرائنگ (Drawing Symmetrical Objects)

نوٹ: اس مشق کے لیے مختلف اقسام کی بوتلیں طلبہ کے سامنے میز پر آراستہ کی جائیں تاکہ وہ ان کو دیکھ کر ان کی ساخت کا بخوبی اندازہ لگا سکیں۔ اس طرح کی ابتدائی پریکٹس کے لیے طلبہ نیچے دی گئی تصاویر میں سے کسی بھی بوتل کی ڈرائنگ پریکٹس کر سکتے ہیں۔



شکل 2.16: متناسب اشیا

اپنی ڈرائنگ شیٹ پر نیچے دی گئی بوتل کا ابتدائی خاکہ بنائیں اور اس بات کا خیال رکھیں کہ اس کا سائز آپ کی ڈرائنگ شیٹ کے عین مطابق ہے۔ بوتل کی ساخت کے حساب سے بنیادی اشکال بنائیں اور پھر اس کے عین درمیان ایک سیدھی لائن کھینچ دیں۔ پھر بوتل کی دائیں جانب کا مشاہدہ کرتے ہوئے ایک طرف کی ڈرائنگ مکمل کر لیں۔ پھر اسی طرح کے ابھار اور خم بناتے ہوئے بائیں جانب کی ڈرائنگ بھی مکمل کر لیں۔ نیچے دی گئی تصویر میں اس مشق کا جائزہ لیں۔



شکل 2.17: ایک متناسب شے ڈرائنگ

عزیز طلبہ!

تمام بنیادی اشکال جیسے مربع، مستطیل، مثلث، کون، سلنڈر، دائرہ اور بیضوی اشکال وغیرہ کی پہچان آپ کو کسی بھی شے کی بہترین ڈرائنگ کرنے میں مددگار ثابت ہوگی۔ یہ طریقہ کار آپ کو کوئی بھی سٹل لائف، لینڈ اسکیپ یا کسی بھی موضوع کی تصویر کشی میں مدد کرے گا۔ اگر آپ مسلسل اس طرح کی پریکٹس کرتے رہیں گے تو آپ جان جائیں گے کہ ان کو پریکٹس کرنے کے بعد آپ کافی بہتر طریقے سے چیزوں کی ڈرائنگ یا منظر کشی کر سکتے ہیں اور اس کو بہتر سے بہتر بنانے کے لیے آپ کو اوپر دی گئی مثالوں کا ایک طریقہ یاد رکھنا ہوگا کہ سب سے پہلے سامنے موجود شے کی بنیادی شکل کا تعین کرنا ضروری ہے۔

ڈرائنگ کی مشق نمبر چار

سٹل لائف ڈرائنگ (A Still Life Drawing)

نوٹ: طلبہ جب بھی سٹل لائف پریکٹس کریں وہ پیچھے دی گئی پریکٹس نمبر ایک، دو اور تین میں وضع کردہ طریقہ کار کو اپنا سکتے ہیں جبکہ وہ اپنے طور پر کئی نئے طریقے بھی وضع کر سکتے ہیں۔

سٹل لائف ایک ایسی تصویر ہوتی ہے جس میں کسی پینٹنگ، کسی شے کی تصویر یا ایک اور ایک سے زائد اشیا میں پانی پینے کے گلاس، گلدان میں سبے پھول، پرانے جوتے، مختلف کام کرنے کے اوزار یا اھلونوں کا ڈھیر وغیرہ ہو سکتے ہیں۔ اس پریکٹس کے لیے ہم نیچے دی گئی تصویر کو استعمال کریں گے۔



شکل 2.18: پھولوں کی سٹل لائف

تصویر کا مطالعہ کرتے ہوئے اس میں پھلوں کی بنیادی اشکال کی ڈرائنگ سے اس پریکٹس کا آغاز کریں۔ بنیادی شکلوں کا خاکہ ہلکی لکیروں کے ذریعے سے بنائیں اور ان کا سائز اپنی ڈرائنگ شیٹ کے سائز کی مناسبت سے بنائیں۔ زیادہ بڑا یا زیادہ چھوٹا خاکہ دونوں ہی نامناسب ہوں گے جو یہ ظاہر کریں گے یا تو آپ نے غلط سائز کی شیٹ استعمال کی ہے یا آپ کی ڈرائنگ کا اندازہ غلط ہے۔ آپ کی ڈرائنگ نہایت مناسب سائز کی ہونی چاہیے جس میں آپ کناروں سے تھوڑی تھوڑی جگہ چھوڑ دیں گے۔ کیونکہ اس کے مکمل ہونے کے بعد اگر آپ اس کو فریم کرواتے ہیں تو کناروں پر مناسب جگہ نہ چھوڑنے پر آپ کی ڈرائنگ کا کچھ حصہ فریم کے پیچھے چھپ جائے گا۔ اس لیے کناروں پر مناسب جگہ چھوڑنا ضروری ہے۔ جب آپ ہلکی لکیروں کے ذریعے خاکہ مکمل کر لیں تو تمام پھلوں کے سائز کو ایک دوسرے کے سائز کی تناسب سے دوبارہ چیک کر لیں۔




یاد رکھیے! تناسب کا مطلب کسی بھی شے کے سائز کا اس کے برابر پڑی ہوئی شے کے سائز سے موازنہ ہوتا ہے۔ جسے اوپر دی گئی تصویر میں سیب کا سائز ساتھ رکھے ہوئے کدو کا سائز سیب کے سائز سے دگنا ہونا چاہیے۔ اس بات کی مزید یقین دہانی کے لیے اپنی پنسل کو کدو کے ساتھ سیدھا کھڑا کریں تو آپ کو اندازہ ہوگا کہ اس کا سائز آپ کی پنسل کے تقریباً آدھے سے زیادہ ہے پھر اپنی اسی پنسل کو سیب کے برابر کھڑا کریں تو شاید آپ کی پنسل کے آدھے کے برابر ہو۔

جب آپ صحیح اشکال اور سائز کے مطابق ڈرائنگ خاکہ مکمل کر لیں تو اس کے بعد اس پر گہری لکیروں کو کھینچتے ہوئے پھلوں کی ساخت کو واضح کرنا شروع کریں۔ تمام سیدھی اور خم دار لائنوں کا مشاہدہ کریں کہ وہ کہاں شروع ہوتی ہیں اور کہاں ختم اور کہاں آپس میں ملتی ہیں۔ اس ڈرائنگ میں ایک اور چیز آپ کے سامنے آئے گی وہ یہ کہ سیب کی بنیادی لائن کدو کی اختتامی لائن سے نچلی سطح پر ہوگی۔ اس لیے کہ سیب، کدو کو اوپر لپ (Overlap) کر رہا ہے۔ جب دو چیزیں ایک دوسرے کو اوپر لپ کرتی ہیں تو آگے والی شے کی بنیادی لائن پیچھے والی شے کی بنیادی لائن سے نچلی سطح پر نمودار ہوگی۔



پھلوں کے تسلی بخش خاکوں کو بنا لینے کے بعد اس میں شیڈنگ کا عمل شروع ہوگا جو پھلوں کی گولائی اور ساخت کو ابھارے گا تصویر میں پھلوں کا غور سے مشاہدہ کریں آپ کو اندازہ ہوگا کہ اس میں گہرے سایوں کو دیکھا جاسکتا ہے میز پر، کدو پر اور سیب پر ٹوٹی پنسل کا انتخاب کریں اور نیچے دی گئی ڈرائنگ اے کا مشاہدہ کرتے ہوئے سیب کی سطح کو ہلکا سرمئی رنگ دیں اس طرح آپ کی ڈرائنگ میں سیب کے رنگ کا تاثر قائم ہوگا جبکہ آپ کی ڈرائنگ بلیک اینڈ وائٹ ہوگی۔



ڈرائنگ بی



ڈرائنگ اے

پھر سیدب پر بننے والے سائے کا جائزہ لیتے ہوئے ڈرائنگ بی کی مناسبت سے سائے والے حصے کو پنسل کو مضبوطی سے پکڑتے ہوئے گہرا سرمئی رنگ دیں۔ آپ رنگ دینے یا شیڈ کرنے کے مختلف انداز اپنا سکتے ہیں جس میں ایک طریقہ تو یہ ہے کہ پنسل کو گولائی میں گھماتے ہوئے ہلکے ہاتھ سے شیڈ کریں جیسا کہ ڈرائنگ بی میں دکھایا گیا ہے۔ اس کے علاوہ نیچے دی گئی ڈرائنگ سی کے مطابق چھوٹی چھوٹی سیدھی لائنوں کو کھینچتے ہوئے بھی شیڈنگ کی جاتی ہے لیکن اس بات کا خیال رکھا جائے کہ تمام لائنوں کی سمت ایک جیسی ہی ہو ایک چیز کی شیڈنگ کرنے کے لیے لائنوں کی جو بھی سمت متعین کریں وہی سمت دوسری چیز کی شیڈنگ کے لیے استعمال کریں۔



ڈرائنگ ڈی



ڈرائنگ سی



لائنوں کے ساتھ شیڈنگ کرتے ہوئے کرس کراس کا بھی استعمال کر سکتے ہیں جیسا کہ ڈرائنگ ڈی میں دکھایا گیا ہے اسے کراس ہچکنگ کہا جاتا ہے۔ اگر آپ یہ طریقہ کسی ایک چیز کے لیے استعمال کرتے ہیں تو باقی ڈرائنگ بھی اس کو اپناتے ہوئے مکمل کریں۔

آپ ڈرائنگ کو اوپر دئے گئے سادہ طریقہ کار ڈرائنگ بی کی طرح شیڈ کرتے ہوئے مکمل کریں اور ٹیبل پر پڑنے والے سائے کو بھی مناسب انداز میں بنائیں۔

نوٹ: ڈرائنگ میں مہارت حاصل کرنے کے لیے مسلسل پریکٹس کی ضرورت ہوتی ہے۔ آپ اپنے ارد گرد سے اپنے گھر سے مختلف چیزوں کا انتخاب کرتے ہوئے سٹل لائف ڈرائنگ کی پریکٹس دہراتے رہیں۔


جب آپ تصویر کی بجائے حقیقی چیزوں کو اپنے سامنے رکھ کر ڈرائنگ کریں گے تو آپ ان چیزوں کو مختلف طریقوں سے مختلف سمتوں سے دیکھ سکتے ہیں۔ ہر سمت آپ کو مختلف نظر آئے گی اور آپ ایک ہی سٹل لائف سے کئی طرح کی ڈرائنگ بنا سکتے ہیں۔ نیچے دی گئی تصاویر کو غور سے دیکھیں کہ اس میں پھلوں کو ایک ہی جگہ رکھا گیا ہے جبکہ مختلف سمتوں سے اس کی تصاویر کھینچی گئی ہیں۔ ان تصاویر میں آپ بدلتے سائے کا بھی مشاہدہ کر سکتے ہیں۔



اعداد شمار 2.19: پھلوں کو مختلف انداز میں کمپوز کرنے کے اختیارات

ڈرائنگ کی مشق نمبر 5


پھلوں کی سٹل لائف ڈرائنگ (Still Life Drawing with Fruits)




شکل 2.20: پھلوں کی سٹل لائف

- 1- پینسل HB یا 2B
- 2- ایریزر
- 3- شارپنر
- 4- ڈرائنگ پیپر
- 5- ڈرائنگ بورڈ


نوٹ: اس مشق کے ذریعے آپ پینسل کی سادہ لائن کی طاقت کو جان پائیں گے۔ اس کے لیے کچھ پھلوں کو لکڑی کے چوہنگ بلاک (Chopping Block) کے اوپر آراستہ کریں۔ پھلوں کی ڈرائنگ زیادہ مشکل نہیں ہوتی ان میں گول، خم دار شکلیں اور کچھ مختلف سطحیں جیسے کھردری یا ملائم وغیرہ ہوتی ہیں۔ پھلوں کی ڈرائنگ طلبہ کو شکلوں اور ساخت (Shapes and Forms) کی شناخت کرانے کے لیے ایک اچھا موضوع ہے۔




1- پھلوں کو چوکور چو پنگ بلاک کے اوپر آراستہ کرنا ایک ایسا عمل ہے جس سے تمام اشکال ایک ہی جگہ پر اکٹھی ہو سکتی ہیں۔ لکڑی کے بلاک کے ہلکے خاکے سے ڈرائنگ کا آغاز کریں۔ بلاک کی دائیں اور بائیں جانب کی لائنوں کو احتیاط کے ساتھ ٹھیک ٹھیک ان کی سمتوں کا مطالعہ کرتے ہوئے بنائیں۔ اب اس کے عین اوپر اس پر رکھے گئے پھلوں کا خاکہ ہلکی لکیروں سے بنائیں۔ ہلکی لکیروں کے خاکے کو مکمل کر لینے کے بعد ایک بار پھر سے پھلوں کی ساخت اور جسامت کو واضح کرتی ہوئی ہلکی لائنوں کو استعمال کرتے ہوئے ان کے کناروں کو پھر سے بنائیں، بلاک کے کناروں اور اسکے بائیں جانب بننے والے سائے کو گہری لائنوں سے واضح کریں۔




2- سب سے پہلے کیلے کی ڈرائنگ مکمل کریں۔ کیلے کی بناوٹ خم دار ہوتی ہے لہذا ہر لائن اس کے خم کی مطابقت سے لگائیں۔ اس بات کا بھی مشاہدہ کریں کہ کیلوں کی لائنیں کس طرح سے اور کہاں پر اس کے نیچے موجود کھڑی کے بلاک کو اور لپ کرتی ہیں اور بلاک کی سیدھی لائنوں اور کیلے کی خم دار لائنوں میں کتنا فرق ہے۔ کیلوں کی وہ لائنیں جو سائے میں ہیں ان کو گہری واضح بنائیں جبکہ زیادہ روشنی والے حصوں کو ہلکی لائنوں سے بنائیں۔ جہاں کیلے کا ایک حصہ دوسرے حصے سے جدا ہوتا ہے اور اس کی گولائی اور ساخت کو واضح کرتا ہے وہاں لائنوں کو ہلکا رکھیں۔




3- ناشپاتی اور لیموں کی ڈرائنگ بھی اوپر دیے گئے طریقہ کار کے مطابق ہوگی۔ ڈرائنگ کرتے ہوئے نہ صرف پھلوں کی اشکال اور ساخت کا خیال رکھیں بلکہ ان کے درمیان خالی جگہوں پر بننے والی اشکال کا بھی غور سے جائزہ لیں اور کیلوں سے اور بلاک کے کناروں سے ان کے فاصلے کو بھی مد نظر رکھیں۔ پھلوں کے درمیان رہ جانے والی خالی جگہوں کو نیگیٹو سپیس کہا جاتا ہے یہ بھی اتنی ہی اہمیت کی حامل ہیں جتنی کہ پھلوں کی اشکال اور جسامت۔





4- مالٹے اور سیب کی ڈرائنگ بھی ایسے ہی کریں جیسے پہلے پھلوں کی، کی گئی ہے۔ ان کو بناتے ہوئے بھی روشنی کی طرف والے حصے کو ہلکے ہاتھ سے کم دباؤ ڈالتے ہوئے ہلکی لکیروں سے بنائیں اور سائے دار حصے کو بناتے ہوئے پینسل پر زیادہ دباؤ ڈالتے ہوئے گہری لکیریں بنائیں۔ پھل کا وہ حصہ جو ڈنڈی کے ساتھ درخت سے جڑا ہوتا ہے اسے دھیان سے بنائیں اور اس بات کا بخوبی خیال رکھیں کہ کہاں کہاں پھل نیچے رکھے گئے لکڑی کے بلاک کی سطح سے باہر کی طرف نکلتے ہیں۔



5- اب کچھ لائنوں کی مدد سے لکڑی کی بلاک اور پھلوں کے بننے والے سایوں کی ڈرائنگ کریں۔ ہلکی لائنوں کی مدد سے پھر سے پھلوں کے کناروں کی ڈرائنگ کریں لیکن اسے بہت زیادہ نہ کریں کہ آپ کی پہلے والی ڈرائنگ متاثر ہو جائے۔ بس دو سے تین لائنوں کی ذریعے اس کی ساخت کو مزید نکھاریں۔ اب لکڑی کے بلاک کے جوڑوں کی بھی سیدھی لائنوں کی مدد سے ڈرائنگ کریں۔



- 6- لکڑی کے ٹیکسچر کو مزید لائنوں سے واضح کریں۔ جو حصہ روشنی میں ہے اسے ہلکی لائنوں سے بنائیں جبکہ سایہ دار جگہوں اور حصوں کو گہری لائنوں سے واضح کریں۔ یہ لائنیں لکڑی کے ٹیکسچر (Texture) کو واضح کرنے میں مدد دیں گی اور ساتھ ہی ساتھ پھلوں کو لکڑی کی سطح پر نمایاں اور واضح بھی کر دیں گی۔



- 7- لائنوں کے ذریعے سے مشق کرتے ہوئے اس ڈرائنگ میں ٹونز (Tones) کا اضافہ کریں۔ خاص طور پر ان جگہوں پر جہاں گہرے سائے محسوس ہو رہے ہیں اور پھر مزید لائنوں کے ذریعے سے ہر پھل کو اس کی ساخت اور شکل کے مطابق ہلکی شیڈنگ کرتے ہوئے مکمل کریں۔

- 8- اس طرح کی مزید ڈرائنگ کرنے کے لیے بہت سے پھلوں اور چیزوں کو مختلف انداز میں آراستہ کرتے ہوئے کسی اور میڈیم (Medium) کے ساتھ استعمال کریں۔ چیزوں کو مختلف انداز میں آراستہ کرنے کی کوئی حد مقرر نہیں آپ جیسے چاہیں ان کا اپنے سامنے سجاسکتے ہیں کبھی مزید چیزوں کے اضافے کے ساتھ اور کبھی کچھ چیزوں کو نکالتے ہوئے۔ اس طرح کی ڈرائنگ کے لیے چارکول اور کلر پینسل کا استعمال بھی کیا جاسکتا ہے۔



شکل 2.21: پھلوں کی اسٹل لائف کے مختلف انداز

ڈرائنگ کی مشق نمبر 6

ٹھوس اشیا کی سٹل لائف (Still Life with Hard Objects)



سامان:

1- پنسل 2B اور 6B

2- ایریزر اور شارپنر


3- ڈرائنگ شیٹ

4- رولر (Ruler) یعنی پیمانہ

5- ڈرائنگ بورڈ

نوٹ: گھریلو استعمال کی کچھ چیزوں کا انتخاب کریں جیسے مختلف رنگوں اور مختلف سائز کے مرتبان، گیند، بکٹری کا ڈنہ وغیرہ۔ یہ نسبتاً سادہ اور آسان اشکال کی حامل ہیں۔ ان کا آراستہ کرتے ہوئے اس بات کا بھی اہتمام کریں کہ ان پر روشنی دائیں جانب سے پڑ رہی ہو جو اشکال کو واضح کرنے میں مدد دے۔

1- ٹوپی (2B) پینسل کا استعمال کرتے ہوئے سامنے رکھی ہوئی چیزوں کا ابتدائی خاکہ بنائیں خاکہ بناتے ہوئے ہلکی اور دھیمی لائنیں



لگائیں تاکہ اس میں مزید تفصیل اور ٹونز کا اضافہ کیا جاسکے۔ خاکہ کشی کرتے ہوئے اس بات پر غور کریں کہ مرتبان اور دوسرے برتنوں کی ساخت محض ایک سادی یا مستطیل نما شکل ہی نہیں بلکہ اس کے اوپر اور نیچے کے حصے کے اتار چڑھاؤ گولائی اور ساخت پر بھی دھیان دیں۔ لکڑی کی گیند بھی ایک دائرہ کی صورت میں واضح کی جاسکتی ہے۔ مرتبانوں کے نیچے رکھے ہوئے ڈبوں کو بناتے ہوئے پرسپیکٹو (Perspective) یعنی پیچھے یا گہرائی کی طرف جاتی ہوئی لائنوں کا دھیان رکھیں۔

جب بنیادی خاکہ تیار ہو جائے تو تمام اشیا کو درمیانی نوعیت کی ٹون (Tone) سے واضح کریں جیسا کہ تصویر میں بائیں جانب کی طرف سے مرتبان پر کیا گیا ہے۔ گہری رنگت کو حاصل کرنے کے لیے پینسل پر ذرا سادباؤ ڈال کر استعمال کیا جاسکتا ہے۔



2- گہرے رنگ کے مرتبان کی ساخت کو واضح کرنے کے لیے گہرے رنگ کا انتخاب کریں۔ سب سے آگے رکھے ہوئے مرتبانوں کی درمیانی سطح کو پینسل پر دباؤ بڑھاتے ہوئے گہرے رنگ یا ٹون (Tone) سے واضح کریں۔ نسبتاً کم دباؤ سے مرتبان کی ساری گولائی کو واضح کریں جبکہ ہلکے گہرے رنگ کے سائے کو بنانے کے لیے پینسل پر دباؤ ذرا سا بڑھادیں۔ یہ ہلکے گہرے رنگ کے مرتبان کی ایک طرف، میں دیکھے جاسکتے ہیں۔



3- تیزی سے پینسل ہلاتے ہوئے لکڑی کی گیند کی گہری رنگت یا ٹون کو حاصل کریں اور نسبتاً ہلکی ٹون سے واضح کریں اور اس کے ساتھ ساتھ نیچے رکھے گئے لکڑی کے ڈبے کی سطح کو واضح کریں۔ مرتبان کی اوپری گولائی کو گہرا کریں اور پورے مرتبان کی بائیں جانب کو بھی نسبتاً گہرا رنگ دیں۔ سامنے رکھے گئے چھوٹے ڈبے کی اوپری سطح، جہاں روشنی پڑ رہی ہے، کو ہلکے رنگ سے واضح کریں جبکہ بالکل سامنے کی سطح

کو تھوڑا سا گہرا رنگ دیتے ہوئے مکمل کریں۔ پیچھے دیے گئے ڈبے کے ڈھکن اور اس کے نیچے بننے والے سائے کو گہرے رنگ کی لکیر سے واضح کریں۔




4- مرتبانوں کی دیوار پر بننے والے سایوں کو بھی درمیانی نوعیت کی رنگت یا ٹون سے واضح کریں اور اس کے ساتھ ساتھ نیچے رکھے گئے لکڑی کے ڈبے پر لکڑی کے ٹیکسچر پر بھی کام کریں۔ اب چھہ بی (6B) پنسل کا انتخاب کرتے ہوئے پیچھے رکھے ہوئے گہرے رنگ کے مرتبان کو مزید گہرا رنگ دیں۔ اس طرح بائیں جانب والے مرتبان، لکڑی کے گیند اور ان تمام چیزوں کے سایوں کو گہرا کریں۔ پھر ڈبے کی بائیں جانب اور اوپر کی سطح جہاں مرتبان رکھا

ہوا ہے یعنی مرتبان کے نیچے کی جگہ کو تھوڑا تھوڑا گہرا رنگ دیں۔ بالکل اسی طرح اینٹ کے بالکل نیچے گہرے رنگ کی لائنیں کھینچیں اور لکڑی کے کھر درے پن کے حساب سے اگلے حصے کو مکمل کریں۔

5- چھہ بی پنسل کا استعمال کرتے ہوئے میز کی اگلی سطح کو گہرا رنگ دیں اس کام کا ایک آسان طریقہ بھی ہو سکتا ہے ایک چوڑا پیمانہ میز کے اوپری کنارے پر تصویر کے مطابق رکھیں اور ہاتھ کی مدد سے اسے مضبوطی سے پکڑیں تاکہ ہلنے نہ پائے اور پھر تیزی سے پنسل کو چلاتے ہوئے اس پر گہرے رنگ کے نشان بنائیں۔ اس عمل کو کامیابی سے کرنے کے بعد آپ دیکھیں گے کہ آپ نے بالکل سیدھے اور خوب صورت کنارے کو اس کی سطح پر پڑنے والی روشنی اور اگلے حصے کے گہرے رنگ کو بڑی آسانی سے حاصل کر لیا ہے۔



-6



اس کے بعد آپ مختلف برتنوں پر پڑنے والی روشنی اور چمک کو حاصل کرنے کے لیے نرم ربر بڑ کا استعمال کر سکتے ہیں۔ کسی بھی سطح کو گہرا رنگ دینا ہلکے رنگ دینے کی نسبت آسان ہوتا ہے اس لیے گہرا رنگ دیتے ہوئے اس بات کو مد نظر رکھیں کہ ارد گرد کی سطح کی رنگت کیسی ہے۔ گریفائٹ کی وجہ سے ربر بہت جلدی گندا ہو جاتا ہے اگر کام کرنے کے لیے اس کو چھوٹے حصوں میں کاٹ لیا جائے تو اس سے زیادہ دیر تک صفائی سے کام لیا جاسکتا ہے۔

اب اپنی ڈرائنگ کا غور سے جائزہ لیں اور جہاں کہیں زیادہ گہرا ہو گیا ہے وہاں ربر کی مدد سے ہلکا کریں، جہاں گہرے رنگ کی ضرورت محسوس ہو وہاں گہرا کریں۔ اس عمل میں بہت زیادہ غور و خوض سے پرہیز کریں کیونکہ آپ محض ایک ڈرائنگ بنا رہے ہیں نہ کہ ایک کیمرے سے کھینچی تصویر۔ اپنی ڈرائنگ کو شیلف کی اوپری سطح پر چند لائنیں لگا کر مکمل کر لیں۔




مختلف اشیا کو مختلف میڈیم سے بنانے کی پریکٹس

مختلف اشیا کو مختلف طریقے سے ترتیب دینے کے انداز لا محدود ہو سکتے ہیں۔ آپ بہت سی چیزوں کو بنا سکتے ہیں اور کئی ایک چیزوں کو شامل بھی کر سکتے ہیں اپنی ڈرائنگ کو آسان یا مشکل بنا سکتے ہیں۔

اس طریقہ کار سے آپ کئی ایک مختلف قسم کی ڈرائنگ کرنے کی مشقیں کر سکتے ہیں جو آپ کو آرٹ کے بنیادی اصول خلا (Space)، توازن (Balance) اور کمپوزیشن (Composition) کو سمجھنے میں مددگار ثابت ہو سکتی ہیں۔



شکل 2.23



شکل 2.24

ڈرائنگ کی مشق نمبر 7

باغ اور باغیچوں میں استعمال ہونے والے اوزاروں کی سٹل لائف

(Still Life With Garden Tools)

باغ اور باغیچوں میں استعمال ہونے والے چند اوزاروں اور اشیا کا انتخاب کریں۔ پھر ان کا کسی دائرے کی صورت ترتیب دے دیں تاکہ آپ ایک ہی وقت میں ان پر نظر دوڑا سکیں۔



شکل 2.25


سامان:

- 1- سخت اور نرم چارکول پینسلین (Charcoal Pencils)
- 2- ڈرائنگ پیپر یا سکا لرشٹ یا باکس بورڈ شیٹ
- 3- ایک بڑا نرم برش یا نرم کپڑا
- 4- چارکول سٹک (Charcoal Stick)
- 5- پیپر ٹورچون اور سٹومپ (Paper Torchon or Stump)




(آپ Paper Torchon یا Stump کی جگہ ٹشو پیپر (Tissue Paper) کو چارکول کے نشانوں اور سطح کو ملانے، رنگ کو مکس کرنے اور رگڑنے کے لیے استعمال کر سکتے ہیں۔)

- 6- فیکسیٹو (Fixative)
- 7- پیمانہ (Ruler)




1- اشیا کا ابتدائی خاکہ بنانے کے لیے نرم چارکول پینسل کا انتخاب کریں۔ تفصیل کو نظر انداز کرتے ہوئے صرف اور صرف بنیادی شکلوں اور ساخت پر توجہ رکھیں۔ گملوں کے اوپری بیضوی دائروں، کھرپی (Trowel) اور کانٹے (Fork) کے رخ پر خاص توجہ دیں۔ جب آپ خاکہ یا ابتدائی ڈرائنگ مکمل کر چکیں تو بڑے نرم برش کے ساتھ چارکول کے اضافی پاؤڈر کو صاف کر لیں۔




2- اب چارکول سٹک کے ذریعے سے گہرے سایوں کا مطالعہ کرتے ہوئے ان کو گہرے رنگ سے واضح کریں۔ ان گہرے سایوں کو اس قدر گہرا کریں، چارکول سٹک پر دباؤ بڑھاتے ہوئے کہ مزید گہرا کرنے کی گنجائش باقی نہ رہے، کیونکہ کاغذ کی سطح صرف مخصوص حد تک چارکول پاؤڈر کو اپنے اندر جذب کر سکتی ہے جبکہ اضافی پاؤڈر جھڑ جائے گا۔



3- ایک ٹشو پیپر کو موڑ کر ایک پینسل نما ڈمڈی سی بنالیں یا پھر پیپر ٹورچن کی مدد سے اضافی چارکول پاؤڈر کو رگڑتے ہوئے اپنی ڈرائنگ میں بنائے گئے خاکوں میں درمیانی نوعیت کی رنگت کا اضافہ کریں۔ اس کے ذریعے سے گملوں، اوزاروں اور دستانوں کی سطح پر درمیانی ٹون حاصل کرنے کے لیے کام کریں۔ اس عمل کے دوران میں آپ کو گہرے حصوں کو ایک بار پھر گہرا رنگ دینے کی ضرورت محسوس ہو سکتی ہے۔



4- جب تمام جگہوں پر درمیانی ٹون حاصل کر لی جائے تو پھر اس ڈرائنگ کو فکس کیا جاسکتا ہے۔ ایک دفعہ جب فکس کر دیا جائے تو پھر کسی بھی سطح پر گہرے چارکول لگائے گئے حصوں پر ٹشو پیپر یا پیپر ٹورچن کے رگڑنے سے مزید درمیانی ٹون حاصل نہیں ہو سکتی۔ مَس کرنے کے بعد ایک بار پھر سے گہرے رنگ کے سایوں کو چارکول اسٹک سے گہرا کریں اور پھر گملے میں گلے پودے کے پتوں کو بنانا شروع کریں۔



5- جب آپ ڈرائنگ میں ہر طرح کی ٹون لگا چکیں تو پھر ہر حصے کی تفصیل میں اضافہ کریں۔ سخت اور نرم دونوں قسم کی چارکول پنسل استعمال کرتے ہوئے پودے کے پتوں اور گملے کی سطح کو واضح کریں۔ اوزاروں کے بیٹھ یعنی ہتھسیوں کے نیچے گہرے سایے کا تاثر دینے کے لیے گہری لائینیں لگائیں۔ اوزاروں کے بلیڈ اور کٹر (Cutter) کو ایک طرف سے پڑی ہوئی روشنی کے حساب سے واضح کریں اور ڈوری کے رول کی لائنوں اور دستانوں پر پڑی سلوٹوں کو بھی واضح کریں۔

6- اب تمام اشیاء کے ارد گرد اور درمیانی حصوں میں لکڑی کی میز کی سطح پر موجود لائنوں اور ٹیکسچر کو بنائیں اور اسی طرح چارکول اسٹک کا استعمال کرتے ہوئے مزید اس طرح کام کریں کہ لکڑی کے تختے جن سے میز کی سطح بنی ہوئی ہے ان کے درمیانی فاصلے کو پیمانے اور چارکول اسٹک کی مدد سے واضح گہری لائینیں لگا کر بنائیں۔ پھر نرم چارکول پنسل کی مدد سے فائنل ٹیچ دیں۔ جب ڈرائنگ مکمل ہو جائے تو اس کو ایک بار پھر فکس کر لیں تاکہ چارکول سے بنائی ہوئی یہ ڈرائنگ مدہم نہ ہو جائے یا مٹ نہ جائے۔



شکل 2.26: مختلف انداز میں آراستہ کی گئی مثل لائف

مختلف اشیا کو مختلف میڈیم سے بنانے کی مشق کریں

اس کمپوزیشن میں مزید چیزیں شامل کر کے مختلف قسم کی ڈرائنگ بنانے کی مشقیں کی جاسکتی ہیں یا پھر اسی ترتیب سے پڑی ہوئی چیزوں کو اوپر سے دیکھتے ہوئے، ایک طرف ہٹ کر سائیزڈ سے دیکھتے ہوئے، کھڑے ہو کر یا بیٹھ کر مختلف طریقوں سے سے بنانے کی مشق کر سکتے ہیں۔ اسی مشق کو کلر پینسل کا انتخاب کر کے بھی بنایا جاسکتا ہے۔



شکل 2.27: مثل لائف ترتیب دینے کی ایک اور ترکیب (Option)

ڈرائنگ کی مشق نمبر 8

تازہ پھول



شکل 1.28: تازہ پھولوں کی مثل لائف

مختلف رنگوں کے پھولوں کو ایک سادہ سے گلدان میں سجائیں۔ میز کو کسی لکیر دار کپڑے سے ڈھانپ دیں۔ اور ایک طرف روشنی کا بھی اہتمام کریں۔ چاہے تو دائیں جانب سے یا چاہے تو بائیں جانب سے روشنی کا یک طرفہ ہونا یقینی بنائیں۔

سامان:

1- ڈرائنگ پیپر 2- کالر پنسلز یا پستل پنسلز (Colour Pencils or Pastel Pencils)

3- فیکس ایٹو (Fixative) اگر پستل (Pastel) استعمال کرنے ہوں تو



1- سرمئی رنگ کی پینسل کا انتخاب کرتے ہوئے گل دان کی جگہ اور ساخت کو دیکھتے ہوئے ابتدائی خاکہ تشکیل دیں، اور گل دان کو بالکل درمیان میں بنانے کے بجائے اس کو ایک طرف تھوڑا سا بائیں یا دائیں جانب کمپوز کریں۔ اسی سرمئی رنگ کی پینسل کا استعمال کرتے ہوئے کپڑے کی لکیروں کو خاکہ بھی بنالیں۔ پھر پھولوں کی بناوٹ اور جگہ کے حساب سے ان کی ڈرائنگ بنالیں۔ پھولوں کی ڈرائنگ بناتے ہوئے ان ہی رنگوں کا استعمال کریں جن رنگوں کے پھول گل دان میں سجائے گئے ہیں۔ پورے گلدستے کو، گل دان کے اوپری کنارے کو اور ان کے آپسی تعلق کو دیکھتے ہوئے، ایک پھول سے دوسرے پھول کے فاصلے اور بناوٹ کو اچھی طرح غور سے بناتے ہوئے ابتدائی خاکہ مکمل کر لیں۔



2- پہلے مرحلے کے تمام عناصر کو مد نظر رکھتے ہوئے اس ڈرائنگ کو جاری رکھیں اور کپڑے کی لکیروں کو سرمئی رنگ سے اور پھولوں کے پتوں کو زیتونی سبز رنگ سے تشکیل دیں۔ جو شاخیں اور پتے گہرے سائے میں محسوس ہو رہے ہیں ان کو بنانے کے لیے کالے رنگ کا استعمال کر سکتے ہیں۔ ڈرائنگ کو مکمل کر لینے کے بعد اگر اس بات کا ڈر ہو کہ آپ کے ہاتھ کی بار بار رگڑ لگنے سے ڈرائنگ کی لائنیں یا لکیریں مدہم پڑ جائیں گی تو اسے فکسیٹو سے ہلکا سا فیکس کر لیں۔

3- بائیں جانب کے جامنی رنگ کے پھول سے شروع کریں اور تمام پھولوں کو ان کے رنگوں کے تناسب کے حساب سے بناتے جائیں۔ پھولوں کے درمیانی حصوں اور وہ پتیاں جو سائے میں ہیں، ان کو بنانے کے لیے کالے رنگ کا انتخاب کریں۔ کلر پینل کو استعمال کرتے ہوئے تیزی سے ہاتھ اس طرح چلائیں کہ کہیں کہیں کاغذ کی سفید سطح باقی رہ جائے کیونکہ اس طرح کی ڈرائنگ بناتے وقت کاغذ کی سفید سطح کو پورے طور پر کور کرنا ضروری نہیں۔ پتوں کو بنانے کے لیے ہلکے اور گہرے جامنی اور گلابی رنگوں کا استعمال کریں۔ پھر درمیان میں موجود نیلے رنگ کی پھول کو اس طرح مکمل کریں کہ اس میں کالے، نیلا اور دونوں طرح کے جامنی، ہلکے اور گہرے جامنی رنگ کا استعمال ہو۔





4- جب نیلے اور جامنی پھولوں کو مکمل کر لیں تو سرخ پھولوں کو بنانا شروع کریں۔ ان کو بھی اسی طرح مکمل کریں کہ کالے اور سرخ رنگ کو استعمال کرتے ہوئے ان کی بناوٹ کو واضح کریں۔ تمام پھولوں کی سطح کو اپنی ایک انگلی کی مدد سے تھوڑا تھوڑا رگڑ لیں جس سے اس پھولوں کے رنگوں میں بہت زیادہ شوخ پن مدہم ہو جائے گا اور ان کی سطح کی نرمی و ابھارنے میں مدد ملے گی پھر ایریا کو سطح پر موجود پھولوں کی پتیوں کو کلر پنسلز کی مدد سے اسی طرح مکمل کریں کہ ان پر موجود تمام نشانات اور لکیریں واضح ہو جائیں۔



5- گہرے سائے میں موجود شاخیں اور پتوں کے حصے کالے رنگ سے واضح کریں جہاں کہیں پتوں پر روشنی پڑ رہی ہے وہاں ہلکے سبز رنگ یا سیلے سبز رنگ کا استعمال کریں۔ پتوں میں درمیانی نوعیت کا رنگ حاصل کرنے کے لیے زیتونی سبز اور گہرے سبز رنگوں کا انتخاب کریں۔ پھولوں کو مکمل کرتے ہوئے احتیاط سے کام لیں، انھیں رنگ لگاتے اور مکمل کرتے ہوئے انکی ساخت اور بناوٹ کو خراب نہ ہونے دیں۔

6- جب پھولوں پر کام مکمل ہو جائے تو گل دان پر توجہ دیں۔ گل دان کے سائے دار حصے کو مکمل کرنے کے لیے کالے اور ہلکے بھورے رنگ کا استعمال کریں۔ گل دان کے بائیں جانب والے اوپر کے حصے میں جہاں پر اس کے اوپر موجود جامنی پھول کا عکس پڑ رہا ہے اس جگہ پر نیلے رنگ کا شیڈ کریں۔ اور گل دان کے روشنی کی طرف والے حصے پر ہلکا پیلا رنگ استعمال کریں۔



7- آخر میں گل دان کے پیچھے موجود دیوار پر پڑنے والے سائے کو سرمئی اور کالے رنگ کے استعمال سے تیزی سے ہاتھ چلاتے ہوئے ہلکے ہاتھ سے مکمل کریں۔ کپڑے کی سلوٹوں کو چھوٹی لائینیں لگاتے ہوئے واضح کریں، کپڑے پر موجود سرخ لائنوں کے ساتھ ساتھ کالی لکیروں کو بھی واضح کریں۔ آخر میں ایک بار پھر سے ڈرائنگ کو مدہم ہونے یا رگڑ لگنے سے بچانے کے لیے فکسیٹو سپرے کا استعمال کریں۔

مختلف اشیا کو مختلف میڈیم سے بنانے کی مشق کریں

اس طرح کی بے شمار ڈرائنگز بنائی جاسکتی ہیں جیسا کہ اوپر دی گئی مشق میں سکھا یا گیا ہے۔ جیسے جیسے آپ ڈرائنگ میں مہارت حاصل کرتے جائیں ویسے ویسے زیادہ مشکل اور پیچیدہ ترتیب سے رکھی ہوئی چیزوں کو بنانے کی مشق کریں۔ پھول کا بیج کے گل دان میں رکھ کر بھی

بن سکتے ہیں۔ ان کو بنانے کے لیے پیسٹل یا واٹر کلر کا استعمال کریں۔



ڈرائنگ کی مشق نمبر 9

لینڈسکیپ (Landscape)

سامان:

- 1- چارکول پنسلیں (Charcoal Pencils) نرم اور سخت
- 2- چارکول پیپر (Charcoal Paper) یا پیسٹل شیٹ (Pastel Sheet)
- 3- سٹومپ (Stomp) یا ٹشو پیپر (Tissue Paper) کہیں کہیں Smudge کرنے یعنی رگڑنے کے لیے جہاں کہیں ضرورت ہو

اس مشق کے لیے جگہ یا نظارے کا انتخاب چارکول سے حاصل ہونے والی گہری اور ہلکی لکیروں اور گہرے اور ہلکے رنگوں کے استعمال کو سمجھنے میں مددگار ثابت ہو سکتا ہے۔




1- سب سے پہلے تصویر کے مطابق سب سے پیچھے موجود درختوں کی لائن کو سخت چارکول کی مدد سے ہاتھ کے پلکے دباؤ کے ساتھ بنائیں جبکہ چارکول پر ہاتھ کا دباؤ بڑھاتے ہوئے سب سے آگے موجود درختوں کے تنوں اور شاخوں کی ڈرائنگ بنائیں۔ درختوں کی ڈرائنگ بناتے ہوئے ان کی قدرتی ساخت کو مد نظر رکھیں۔ اب آگے موجود درختوں کے نیچے کے حصے کے زمینی حصے کی لائن پر غور کریں اور اس پر موجود گھاس اور مٹی کے ڈھیلوں کی ڈرائنگ کریں۔



2- پہلے مرحلے کو مد نظر رکھتے ہوئے درختوں کے تنوں کی لائن کو نسبتاً گہری اور صاف لائنوں کے ذریعے سے واضح کریں۔ چارکول پینسل کے سکے کو پینسل تراش کی مدد سے نوکیلا تیز کر لیں اور درختوں کی شاخوں اور تنے کو اس کی قدرتی ساخت کے مطابق ایک حقیقی شکل دینے کی کوشش کریں۔ اب اسی طرح نیچے کے زمینی حصے پر چند ایک مٹی کے ڈھیلوں یا پتھروں کو واضح کریں۔ اس کے بعد پیچھے موجود پودے اور درختوں کی تفصیل میں پہلے مرحلے کو مد نظر

رکھتے ہوئے اضافہ کریں اور اس بات کا دھیان رکھیں کہ پیچھے موجود چیزوں کی ڈرائنگ اس قدر ہلکی اور کم گہری ہوگی کہ مزید اس پر کام کرنے پر آگے چل کے یہ لائنیں تقریباً غائب ہی ہو جائیں گی۔




3- اس طرح کی ڈرائنگ کی سب سے ضروری اور اہم چیز اس میں گہرائی اور دور تک کے فاصلے کا تاثر کا ہونا ہے اور اس کا انحصار پیچھے کے ہلکے رنگوں اور آگے کے گہرے رنگوں کے استعمال پر ہے۔ اس لیے تفصیل میں اضافے کے لیے پیچھے موجود چیزوں کو ہلکے رنگوں میں واضح کرتے ہوئے بناتے جائیں اور چارکول پینسل پر کم دباؤ ڈالتے ہوئے کام کریں اور پھر ٹشو پیپر یا سٹومپ (Stomp) کا بہت احتیاط سے استعمال کرتے ہوئے پیچھے موجود درختوں کے پتوں کو ہلکا ہلکا رگڑیں۔ تصویر میں موجود رنگ کو غور سے دیکھیں اس طرح کے رنگ کو حاصل کرنے کے لیے آپ کو ٹشو کی مدد سے کافی رگڑنا پڑے گا۔



4- پھر اس کے ذرا آگے کے حصے میں موجود گہرے رنگ کے درختوں کے جھنڈ کو نرم چارکول کی مدد سے واضح کریں اور گہرا رنگ لگائیں جبکہ نیچے جہاں یہ دھند میں گم ہو رہے ہیں وہاں چارکول پر کم دباؤ ڈالتے ہوئے ہلکا رنگ حاصل کریں۔ اور پھر پہلے سے استعمال شدہ ٹشو پیپر کو استعمال کرتے ہوئے اس کی رگڑائی کریں۔ درختوں کے اوپری کنارے کو رگڑتے ہوئے بہت احتیاط سے کام لیں کہ اس کی قدرتی ساخت اور چھوٹی باریکیاں خراب نہ ہونے پائیں اور وہ واضح طور پر نظر آتی رہیں۔ پھر ایک نرم ٹشو کو استعمال کرتے ہوئے دھند والے حصے کو رگڑیں۔ اس عمل کو آپ اس قدر دہرائیں کہ ہلکی سرمئی ٹون باقی رہ جائے۔



5- اب سامنے کے حصے میں موجود درختوں کو نوکیلے تراشے ہوئے چارکول کی مدد سے گہرا رنگ لگاتے ہوئے بنائیں۔ پھر سخت چارکول پر ہلکا سا دباؤ ڈالتے ہوئے درختوں کے اوپری حصے کی چند شاخیں بنائیں۔ ان ہلکی رنگوں کی شاخوں سے آپ درختوں کی گہرائی اور شاخوں میں ورائٹی کے تاثر کو ابھار سکتے ہیں۔



6- اب درختوں کے نیچے زمینی حصے کو نرم چارکول کے چوڑائی والے حصے کو استعمال کرتے ہوئے گہرے اور چوڑے نشان لگاتے ہوئے پر کریں۔ پھر نرم چارکول کی تراشی ہوئی نوک سے پتھروں، چند ایک گھاس کی ڈنڈیوں اور پتوں کی تفصیل میں اضافہ کریں جو پیچھے موجود پانی کی صاف اور ہلکے رنگ کی سطح کے برعکس گہرے رنگ کے محسوس ہوتے ہیں۔ پانی کی صاف سطح اس ڈرائنگ میں خالی چھوڑے گئے سفید کاغذ سے ہی واضح ہو جائے گی۔ اب اپنی انگلی کے پورے کو استعمال کرتے ہوئے زمین کے آگے کے حصے کو تھوڑا تھوڑا ارگٹیں۔ لیکن اس کو زیادہ نہ رگڑیں تاکہ زمین کے حصے پر موجود کھردرا پن اور بڑے نشان باقی رہ جائیں۔



7- آخر میں زمین کے سب سے نچلے حصے میں موجود گھاس اور پودوں کی تفصیل اور پچھلے حصے کے درختوں کے جھنڈ کی تفصیل میں نرم اور سخت دونوں قسم کے چارکول کو استعمال کرتے ہوئے اضافہ کریں اور لینڈ سکیپ مکمل کر لیں۔ مکمل کرنے کے بعد آخر میں اسے فیلڈ کی مدد سے پکا کر لیں۔

پینٹنگ I- (Painting-I)

باب

3

3.1 پینٹنگ کیا ہے؟

پینٹنگ تصویر کشی کرنے کا ایک ایسا عمل ہے جس میں رنگوں اور مختلف رنگ دار اشیا کو کسی سطح یعنی کاغذ، کپڑے یا دیوار پر لگا کر کیا جاتا ہے۔ عام طور پر دو طرح کی اشیا پینٹنگ کرنے کے لیے استعمال ہوتی ہیں۔ ایک وہ جو گیلی نوعیت کی ہوتی ہیں اور ویٹ میڈیم (Wet Medium) کہلاتی ہیں جیسا کہ آبی رنگ، روغنی رنگ، اور مومی رنگ وغیرہ اور دوسری جو خشک نوعیت کی ہوتی ہیں ڈرائے میڈیم (Dry Medium) کہلاتی ہیں جیسا کہ خشک پاؤڈر والے رنگ، پینسل، رنگین پنسلیں وغیرہ۔ رنگوں کو کسی سطح پر لگانے کے لیے مختلف قسم کے برش، چاقو، ایئر برش، اور فوم وغیرہ استعمال کئے جاسکتے ہیں۔ پینٹنگ انسانی احساسات، جذبات کے اظہار کا تاریخ کے اعتبار سے بہت پرانا ذریعہ ہے جس کی بے شمار مثالیں پتھر کے دور سے لے کر موجودہ تصویر بنانے کے مختلف طریقوں اور دنیا بھر کی مختلف ثقافتوں کے ذریعے سے سامنے آتی ہیں۔

جغرافیائی اور ثقافتی تفریق نے دنیا بھر میں پینٹنگ کرنے کے مختلف طریقوں اور اقسام کو جنم دیا ہے جن کو ان میں استعمال ہونے والی اشیا کی بنا پر الگ الگ سمجھا جاسکتا ہے۔

پینٹنگ کی مندرجہ ذیل اقسام ہیں:

- 1- فریسکو پینٹنگ (Fresco)
- 2- ٹمپرا (Tempra)
- 3- روغنی رنگ، آئل پینٹ سے بنائی گئی پینٹنگ (Oil Painting)
- 4- آبی رنگ سے بنائی گئی پینٹنگ (Watercolor or Gouache Painting)
- 5- اکیریکس (Acrylic Painting)
- 6- پینٹنگ (Pastel Painting)
- 7- سپرے پینٹنگ (Spray Painting)
- 8- مکس میڈیا (Mix Media)
- 9- ڈیجیٹل پینٹنگ (Digital Painting) وغیرہ۔

3.2 فریسکو پینٹنگ (Fresco Painting)

فریسکو اطالوی زبان کا لفظ ہے جس کا مطلب تروتازہ یعنی فریش ہے۔ یہ آبی رنگوں پر مرموط ایک ایسا طریقہ ہے جس میں کسی دیوار یا چھت کی سطح پر تازہ پلاسٹر لگانے کے فوراً بعد رنگوں کے ذریعے سے نقش و نگار اور تصاویر بنائی جاتی ہیں۔

سولہویں صدی میں اطالوی لوگوں نے اس طریقے سے بنائی گئی تصاویر میں مہارت حاصل کی۔ یہ نقش و نگار اور تصاویر بنانے کے

بہت پرانے طریقوں میں سے ایک ہے۔ جس کا استعمال مشرق و مغرب میں موجود پتھر کے دور کے بنے غاروں اور پرانے دور کے بڑے بڑے محلات میں بڑی بڑی تصاویر بنانے میں نظر آتا ہے۔



شکل 3.1: مسجد وزیر خان سے ملحق شاہی حمام کی اندرونی دیواروں پر بنائی گئی فریسکو، لاہور، پاکستان

3.3 ٹیمپرا پینٹنگ (Tempra Painting)

ٹیمپرا پینٹنگ میں خشک رنگ دار پاؤڈر اور ایمیشن (Emulsion) کو ملا کر پانی کی مدد سے پتلا کیا جاتا ہے اور مختلف سطحوں پر استعمال کیا جاتا ہے یہ بھی بہت پرانے طریقوں میں سے ایک ہے جس کا استعمال پرانی تہذیبوں اور ثقافتوں میں دیکھا جاسکتا ہے۔ چودھویں اور پندرھویں صدی میں ریناسانس (Renaissance) دور کے یورپین فنکاروں نے روغنی رنگوں (Oil Paints) کے استعمال میں اس قدر مہارت حاصل کی کہ اس کی مقبولیت اور کامیابی کے باعث اس نے ٹیمپرا کو پیچھے چھوڑ دیا اور ٹیمپرا کا استعمال کم ہونے لگا۔



شکل 3.2: سنجم (Sennedjem) کے مقبرے کے دروازے پر بنائی گئی ٹیمپرا پینٹنگ، چودھویں صدی قبل از مسیح، مصر عجائب گھر، قاہرہ مصر

3.4 روغنی رنگوں کا استعمال / آئل پینٹنگ (Oil Painting)




شکل 3.3: سعید اختر، بلوچ، 2008ء، آئل پینٹنگ،
48×48 سینٹی میٹر،

اعجاز آرٹ گیلری، ایم۔ ایم۔ عالم روڈ، لاہور، پاکستان۔

آئل پینٹ یا روغنی رنگ خشک رنگوں کے پاؤڈر کو ایسی کے تیل (Linseed Oil) میں ملا کر بنائے جاتے ہیں اور ان کو مختلف سطحوں پر استعمال کیا جاسکتا ہے۔ جیسا کہ سخت گتہ (Hard board) ہر طرح کا کپڑا (Canvas)، بکڑی، پتھر، دھاتیں، کنکریٹ (concrete) وغیرہ اور یہاں تک کہ ہر قسم کے کاغذ پر بھی اس کا استعمال ہو سکتا ہے۔

اس کو ہر طرح کی سطح پر موٹا موٹا (Thick) یا پھر تارپین کے تیل (Turpentine Oil) یا ایسی کے تیل (Linseed Oil) میں ملا کر پتلا (Thin) کر کے لایا جاتا ہے۔ پندرہویں صدی کے یورپین فن کاروں نے اس طریقہ کار کو کامیابی سے متعارف کروایا اور آج یہ دنیا بھر کے فن کاروں کا پسندیدہ طریقہ بن چکا ہے۔

3.5 آبی رنگ / واٹر کالر اور گواش (Watercolor and Gouache)



آبی رنگ یا واٹر کالر رنگوں کے خشک پاؤڈر کو عربی گوند (Arabic Gum) میں ملا کر تیار کیے جاتے ہیں۔ عام طور پر ان کو کاغذ یا کارڈ کی سفید سطح پر استعمال کیا جاتا ہے۔ اسے استعمال کرنے کے کئی ایک طریقے ہو سکتے ہیں۔ ان رنگوں کی خاصیت ان کے آبی پن اور شفافیت (Transparency) میں ہے جو کاغذ کی سفید سطح پر جھلکتی ہے۔ ان کو سیبل کے بالوں (Sable Hair)، گلہری یا اونٹ کے بالوں سے تیار کردہ نرم برش کے ذریعے سے استعمال کیا جاتا ہے۔ یہ بہت جلدی خشک ہو جاتے ہیں اور ان کا استعمال آسان سمجھا جاتا ہے۔

شکل 3.4: اعجاز انور، انارکلی بازار، آبی رنگ سے پینٹنگ



شکل 3.5: سائرہ وسیم، جذباتی دائرہ، گوآش وصلی پر، 9×5.5 انچ

گوآش (Gouache) آبی رنگوں کی ایک مہم (Opaque) قسم ہے جن کو عام طور پر پوسٹر پینٹ یا ڈیزائنر کٹر (Poster Paint or Designer's Color) کہا جاتا ہے۔ ان کو پانی ملا کر پتلا کیا جاتا ہے اور سینیل کے بالوں سے تیار کردہ برش سے استعمال کیا جاتا ہے۔ ان کو سفید یا ہلکے رنگ کے کاغذ، کارڈ یا پھر ریشم کے کپڑے (Silk) پر استعمال کیا جاتا ہے۔


3.6 اکیریکس (Acrylics)

یہ رنگ بہت تیزی سے خشک ہو جاتے ہیں اور ان کو رنگوں کے پاؤڈر کو پولی مرایملشن (Polymer Emulsion) میں ملا کر تیار



شکل 3.6: سعدیہ ارشد، A discussion with Nature، قدرت سے گفتگو، 2014ء، اکیریکس، جمائل آرٹ گیلری، لاہور

کیا جاتا ہے۔ ان رنگوں کی خاصیت یہ ہے کہ یہ پانی میں حل ہو جاتے ہیں اور خشک ہونے کے بعد مزاحم آب (Water Resistant) بن جاتے ہیں یعنی پانی ان پر اثر نہیں کرتا۔ اگر اس کو پانی سے پتلا کر کے استعمال کیا جائے تو ان کا اثر بالکل واٹر کلر جیسا ہوگا جبکہ موٹا موٹا (Thick) استعمال کرنے پر یہ بالکل آئل پینٹ جیسے لگیں گے۔ ان کی ایک اور اچھوتی اور انوکھی خاصیت یہ ہے کہ ان کے رنگوں سے جو تازگی اور چمک حاصل ہوتی ہے وہ کسی بھی دوسرے رنگوں میں نہیں پائی جاتی۔



شکل 3.7: جون پرسی بارس، نمبر 2، کاغذ پر پیسٹل پینٹنگ، امریکا

3.7 پیسٹل (Pastels)

پیسٹل خاکہ کشی یا تصویر بنانے کے لیے خشک نوعیت کے رنگ ہیں۔ یہ عام طور پر کسی ڈنڈی (Stick) کی طرح، چاک (Chalk) کی طرح یا پیپلس کی شکل میں پائے جاتے ہیں۔ یہ سخت اور نرم دونوں طرح کے ہوتے ہیں۔ پیسٹل میں بھی روغنی، مومی یا خشک اقسام ہوتی ہیں۔ یہ جلدی جلدی استعمال کیے جاتے ہیں اور عموماً دانے دار سطح (Textured Surface) پر استعمال کیے جاتے ہیں۔ پیسٹل استعمال کرنے کے لیے خاص کاغذ بھی بنائے جاتے ہیں جو پیسٹل سپر کہلاتے ہیں۔ پیسٹل کے استعمال سے خاکہ کشی (Drawing) بھی کی جاتی ہے اور مکمل پینٹنگ بھی بنائی جاتی ہے۔

3.8 سپرے پینٹ (Spray Paint)

سپرے پینٹ کو ایروسول (Aerosol) پینٹ بھی کہا جاتا ہے یعنی ہوا کے دباؤ اور بہاؤ سے استعمال ہونے والے رنگ۔ عام طور پر یہ سپرے والی بوتلوں اور لوہے کے ڈبوں میں ملتے ہیں۔ سپرے کی بوتل کے اوپر لگے بٹن کو دبانے پر ہوا کے تیز دباؤ کے ساتھ کسی پھوار کے صورت میں یہ رنگ نکلتے ہیں جو کسی بھی سطح پر رنگ کی ایک ہموار اور ملائم تہ بنا دیتے ہیں۔ اس طریقے سے بالکل ایک جیسا رنگ یا رنگ کی ہموار تہ لگائی جاسکتی ہے۔ یہ پلاسٹک کی سطح پر یا پھر کسی بھی طرح کی سطح پر جیسے دیواروں، چھتوں، پتھروں اور دھاتوں کی سطح پر آسانی سے

لگائے جاسکتے ہیں۔



شکل نمبر 3.8: محمد علی، وال پیٹنگ (Wall Painting) سپرے پینٹ میورل، 50x 230 فٹ، برمنگھم، برطانیہ

سپرے پینٹ ایک جلد استعمال ہونے والا طریقہ ہے۔ یہ اپنے دیر پا اثر اور ایک جگہ سے دوسری جگہ لے جانے کی سہولت کی وجہ سے مقبول ہو رہا ہے اور دورِ حاضر میں دیواروں پر نقش و نگار یا تصاویر (گرافٹی آرٹ - Graffiti Art) بنانے کے لیے استعمال ہو رہا ہے۔ 1970ء کے بعد سٹریٹ آرٹ (Street Art)، گرافٹی آرٹ اور بڑے بڑے میورل (Mural) ان رنگوں کی وجہ سے زیادہ خوب صورتی اور تفصیل سے بنائے جانے لگے۔ ان رنگوں نے بیسویں صدی میں ایک منفرد قسم کے گرافٹی آرٹ اور سٹریٹ آرٹ کی بنیاد رکھی۔

3.9 مکس میڈیا (Mix Media)

مکس میڈیا ایک ایسا طریقہ کار ہے جس میں ایک ہی فن پارہ تیار کرنے کے لیے دو یا دو سے زیادہ مختلف قسم کے رنگوں اور طریقوں کا استعمال کیا جاتا ہے۔ عموماً لوگ واٹر کالر کے ساتھ ساتھ خشک پینسل (Pastel) کا استعمال کرتے ہیں یا پھر ڈرائنگ بنانے کے مختلف سامان یعنی پینسل (Pencil)، چارکول (Charcoal)، اور سیاہی (Ink) وغیرہ کے ساتھ ساتھ ایکریکس (Acrylics) پینٹ کا استعمال بھی کرتے ہیں۔ ان کے علاوہ بہت سے مختلف سامان کے ساتھ اس طریقہ کار کو حاصل کیا جاسکتا ہے جیسا کہ کسی بھی سطح پر اخباروں کے ٹکڑے جوڑ کر، کپڑوں، تصویروں، پیکنگ کے سامان (Packing Material) سادہ کاغذ وغیرہ لگا کر کوئی نقش، ڈیزائن یا تصویر بنائی جاسکتی ہے۔



شکل 3.9: ویلیئم گڈمین، بس میڈیا، مسی، کینیڈا

3.10 ڈیجیٹل پینٹنگ (Digital Painting)

ڈیجیٹل پینٹنگ ایک ایسا طریقہ کار ہے جس میں کمپیوٹر (Computer) کی مدد سے کوئی نقش، خاکہ یا تصویر بنائی جاتی ہے۔ کمپیوٹر کے اندر کچھ ایسے سافٹ ویئرز (Softwares) ہوتے ہیں جن کے ذریعے سے یہ فن پارہ تشکیل دینا ہو تو کوئی بھی روایتی طریقہ کار اختیار کیا جاسکتا ہے جیسا کہ آئل پینٹنگ، ایکریٹکس، واٹر کالر، سیاہی وغیرہ اور ان کو کسی بھی روایتی سطح پر استعمال کیا جاسکتا ہے۔ جیسا کہ بنا ہوا کپڑا، کاغذ، پولیسٹر (Polyester) وغیرہ۔ یہ سارا کام کمپیوٹر کے اندر ہی موجود سافٹ ویئر سے کیا جاتا ہے اور مختلف پرنٹرز کے ذریعے سے اس میں کیے گئے کام کے پرنٹ لیے جاسکتے ہیں۔

کمپیوٹر کے ذریعے سے فن پارے بنانے کے لیے اس میں مختلف قسم کے گرافک سافٹ ویئر (Graphic Software) پروگرام ہوتے ہیں۔ پینٹنگ کرنے کا سامان بظاہر کمپیوٹر کے باہر موجود نہیں ہوتا لیکن ان سافٹ ویئر پروگرامز کے اندر ورچوئل پینٹ باکس (Virtual Paint Box) ہوتے ہیں جن کے اندر ہر طرح کے پینٹ، برش، سیاہی، کپڑے، Canvas وغیرہ موجود ہوتے ہیں۔ آسان

لفظوں میں یوں کہہ لیجیے کہ بغیر ہاتھ لگائے پینٹ کرنے کے ساز و سامان کو کمپیوٹر کی مدد سے کمپیوٹر کے اندر ہی استعمال کیا جاتا ہے اور ایک فرضی سطح پر تصویر کمپیوٹر کے اندر ہی تیار ہوتی ہے۔ کمپیوٹر کے اندر اس طرح سے فن پاروں کی تشکیل عام طور پر ہاتھ سے بنائے جانے والے فن پاروں سے کافی منفرد نظر آتی ہے۔

بہر حال کمپیوٹر کی مدد سے فن پاروں کی تشکیل محض کمپیوٹر کی تخلیق ہی نہیں ہوتی اس میں بھی فن پارے کی تشکیل کا انحصار فن کار یعنی فن پارہ بنانے والے پر ہوتا ہے۔ فن کار اپنی مرضی سے سطح کا انتخاب کرتا ہے اور اپنی مرضی کا طریقہ کار اختیار کرتے ہوئے، اپنی مرضی کے رنگ لگاتے ہوئے فن پارے تخلیق کرتا ہے۔ اس طرح پینٹ کرنے کا یہ طریقہ ڈیجیٹل پینٹنگ کہلاتا ہے۔ بہت سارے کمپیوٹر سافٹ ویئر اس طرح کے کام کرنے کے لیے استعمال ہوتے ہیں جن میں کورل ڈرا (CoralDraw)، ایڈوب فوٹوشاپ (Adobe Photoshop)، GIMP، آرٹ راج (Art Rage) وغیرہ مشہور ہیں۔



شکل 3.10: یوسف اعجاز، ڈیجیٹل پینٹنگ، پاکستان

پینٹنگ کی مشق نمبر 1

(Use of Watercolour and Ink Pen) آبی رنگوں اور قلم سیاہی کا استعمال

چائے کی کیتلی اور کپ (Teapot and Cups)




شکل 3.11


سامان

- 1- خاکہ کشی کے لیے ہلکے رنگ کی نرم پینسل
- 2- واٹر کالر پیپر سائز 22x53 انچ
- 3- سٹیل نب والا قلم
- 4- کالی انڈین سیاہی
- 5- سٹیل ہیر برش (Sable Hair) گول چھ نمبر
- 6- واٹر کالر کٹ یا ٹیوبز (Watercolor Kit or Tubes)

نوٹ: میز کے اوپر ایک ڈبے دار کپڑا (Chequered Cloth) بچھائیں اور اس پر دو پرچ پیالیوں کے ساتھ (Cups with Saucers)، بن (buns) اور کیتلی کو تصویر کے مطابق سجائیں۔ ان چیزوں کو ترتیب دیتے ہوئے اس بات کا دھیان رکھیں کہ یہ عام طور پر ناشتے کی میز جیسی لگے۔ ڈبے دار کپڑا ناشتے کی میز پر پڑے برتنوں میں نہ صرف آپ کی دلچسپی قائم کرے گا بلکہ اس ساری ترتیب یا کمپوزیشن کو جمالیاتی طور پر نکھارے گا۔




1- سب سے پہلے ہلکے رنگ کی نرم پینسل کا استعمال کرتے ہوئے تمام چیزوں کا خاکہ بنائیں۔ پھر سٹیل نب والے قلم اور کالی سیاہی کا استعمال کرتے ہوئے سارے خاکے (Drawing) کو پھر سے بنائیں تاکہ تمام لکیریں واضح اور پختہ ہو جائیں۔





2- اب پرچ اور پیالیوں پر کام شروع کریں۔ ان کو بناتے ہوئے قلم پر تھوڑا سا دباؤ بڑھائیں اور روانی سے گہری لکیریں بنائیں۔ سیاہی، قلم کے ذریعے سے واٹر کلر پیپر کی ملائم سطح پر بڑی آسانی اور روانی سے لکیریں بناتی ہے۔ برتنوں کی بنیادی شکلوں کی خاکہ کشی کے ساتھ ساتھ ایک طرف روشنی کی وجہ سے بننے والے سائے (Shadows) اور عکس بھی بنائیں۔ قلم کے ذریعے سے ڈرائنگ بنانے کے اس عمل میں ابتدائی طور پر ہلکی پینسل سے بنایا گیا خاکہ کافی مددگار ثابت ہوگا۔

3- اب کیتلی کی ڈرائنگ بھی اسی طرح مکمل کریں لیکن اس کی ہتھی (Handle) اور نلکی (Spout) کی ساخت پر خاص توجہ دیں۔ اس پر بننے والے عکس کی بھی نشاندہی کریں۔ اوپر کے ڈھکن کو بناتے ہوئے بھی اس کو غور سے دیکھیں اور اوپر کے حصے کے بیضوی دائرے اور دائرے کو بھی احتیاط سے بنائیں۔ اس طرح کی ڈرائنگ جس میں چیزوں کو اوپر کی جانب سے (Above Eye Level) دیکھتے ہوئے بنایا جائے عموماً زیادہ حساسیت کی حامل ہوتی ہیں۔




4- میز پر پڑے ڈبے دار کپڑے کی لکیریں کھینچتے ہوئے قلم اور سیاہی سے یہ ڈرائنگ مکمل کریں۔ کپڑے کی عمودی اور افقی لکیروں کو لگاتے ہوئے تھوڑا دھیان دیں کیونکہ یہ تھوڑی تھوڑی ترچھی محسوس ہو رہی ہوں گی۔ عمودی لکیروں کو پہلے لگائیں اس طرح کہ ان کا درمیانی فاصلہ سامنے کی جانب سے (یعنی آپ کے قریب سے) تھوڑا تھوڑا زیادہ ہوگا جبکہ پیچھے کی طرف جاتے ہوئے ان کا درمیانی فاصلہ تھوڑا تھوڑا کم ہوگا۔ یوں بننے والے ڈبے میز کی سطح کے سامنے کی جانب سے تھوڑے کھلے کھلے جبکہ پیچھے کی طرف جاتے ہوئے تھوڑے تنگ اور نوکیلے سے محسوس ہوں گے۔ اس طرح کی ڈرائنگ میز کی اوپر کی سطح میں گہرائی (Perspective) کا تاثر دے گی۔ افقی لکیروں کو بنانے سے پہلے اس بات کو یقینی بنائیں کہ عمودی لکیریں خشک ہو چکی ہیں۔






5- اب نرم واٹر کالر برش استعمال کرتے ہوئے پیلی بھورے (Yellow Ocher) اور سرمئی رنگ کے کے واٹر کالر کو ملا کر ایک تیلی سی تہ پلیٹ کی سطح پر پیالیوں کی دونوں جانب اور دونوں بنز (Buns) کے اوپر کی سطح پر لگائیں اور جب یہ خشک ہو جائے تو دونوں بنز (Buns) کے اوپر بھورے (Burnt Sienna) اور پیلی (Yellow) رنگ کو ملا کر ایک تیلی سی تہ لگائیں۔ اس پینٹنگ پر مزید کام کرنے سے پہلے اس پر لگائے گئے رنگوں کو مکمل طور پر خشک ہونے دیں۔




6- اب بھورے رنگ (Burnt Sienna) اور گہرے بھورے رنگ (Burnt Umber) کو ملا کر ایک پتلی تہ بنز (Buns) کے گہرے رنگ کے حصوں میں لگائیں پھر اسی رنگ میں تھوڑا اور پانی ملا کر مزید پتلا کریں اور اس کی پتلی تہ چائے کی دونوں پیالیوں اور کیتلی کی سطح پر لگائیں۔ پیالیوں اور کیتلی کی سطح پر رنگ لگاتے ہوئے، چینی کے برتنوں کی چمک کا غور سے معائنہ کریں اور چمک کی جگہ کو سفید چھوڑتے جائیں یعنی چمک کی جگہ کو رنگ نہ لگائیں وہاں کاغذ کو سفید چھوڑ دیں۔ اس طرح کے عمل سے آپ برتنوں پر پڑنے والی روشنی اور ان کی چمک دار سطح کا تاثر دے سکتے ہیں۔ اب گہرے بھورے رنگ (Burnt Umber) کا پتلا سا محلول بنالیں اور اس کی مدد سے اوپر کی جانب والے کپ کی اندر کی سطح پر پتلی سی تہ لگائیں جس میں کچھ چائے ڈالی ہوئی ہے۔



7- سرمئی اور کالے (Ivory Black) رنگ کا مکس بنا لیں اور اس میں پانی ڈال کر پتلا سا محلول بنالیں اور اس رنگ کی پتلی تہ پلیٹ میں رکھی ہوئی چھری (Knife) اور چمچ کے ہینڈل (Handle) پر لگائیں۔ برتنوں کی چمک والی سطح کے ارد گرد بھی اسی پتلے رنگ کی ہلکی تہ لگائیں۔ اب اس دو رنگوں کے پتلے محلول کو مزید پتلا کریں اور نرم برش کی مدد سے کپ کے اندر کے سائے دار حصے کو ہلکی سی تہ لگائیں۔ اب اس کو خشک ہونے دیں۔

اب ہلکے بھورے (Burnt Sienna)، گہرے بھورے (Burnt Umber) اور کالے رنگ کو ملا لیں اور ایک گہرا رنگ بنالیں اور پھر اس رنگ کی تہ برتنوں کے گہرے رنگ کے سائے اور عکس والے حصوں میں لگائیں۔ ہلکے بھورے اور پیلے رنگ کو ملا کر ایک رنگ بنالیں اور اس کو اوپر والے کپ میں ڈالی گئی چائے کو بنانے میں استعمال کریں۔ اب ان کو مکمل طور پر خشک ہونے کے لیے چھوڑ دیں۔



8- تصویر میں موجود اشیا کو حقیقی پن اور مکمل تاثر دینے کے لیے ایک گہرا سرمئی رنگ لیں اور ان کو سایہ دار جگہوں اور چھری کے ہینڈل وغیرہ کے نیچے کے حصے پر لگائیں۔ اب اسی گہرے سرمئی رنگ میں پانی ملا کر اس کو پتلا کر لیں اور میز پر پڑے کپڑے کی عمودی لکیروں کو رنگ کرتے جائیں۔ جب یہ مکمل طور پر خشک ہو جائیں تب یہی رنگ افقی جانب لکیروں پر لگاتے جائیں۔ آبی رنگوں یعنی واٹر کلر کی شفافیت اور آبی پن کی وجہ سے ایک خوب صورت ڈبے دار ڈیزائن بن جائے گا جو بالکل اسی طرح محسوس ہوگا جیسا کہ کپڑے پر بنا ہوا ہے۔ اب اس کو خشک ہونے دیں۔ اب اسی رنگ کا استعمال کرتے ہوئے کپڑے کی سطح پر برتنوں کے بننے والے سائے کو بھی ایک ہلکی تہ کی صورت میں بنائیں۔ آپ غور کریں گے تو پتا چلے گا یہ سائے ایک طرف سے آتی ہوئی روشنی کی وجہ سے بن رہے ہیں۔ اب پھر سے ان کو خشک ہونے کے لیے چھوڑ دیں۔ آخر میں جب تمام رنگ اچھی طرح خشک ہو جائیں تو کپڑے کے کچھ گہرے رنگ کے ڈبوں کو گہرے سرمئی رنگ سے تھوڑا تھوڑا گہرا رنگ لگاتے ہوئے مکمل کریں۔

نوٹ: اساتذہ اسی طرح کی مختلف اشیا کراجماعت میں کسی میز پر ترتیب دیں اور مختلف قسم کے رنگوں کا استعمال کرتے ہوئے طلبہ کو اس کی مشق کرنے کی ترغیب دیں۔ اس طرح کی مشق کرنے کے لیے طلبہ کو پیسل کلر، پنسل کلر اور واٹر کلر استعمال کرنے کی ہدایت دی جاسکتی

ہے۔



شکل 3.12: مختلف میٹریل سے مشق کرنے کی ایک اور تجویز (کاغذ پر پنسل کلر اور مارکر کا استعمال)



شکل 3.13: اس مشق میں بنائی جانے والی چیزوں کی ایک اور ترتیب تاکہ طلبہ و طالبات مختلف طریقے سے آبی رنگوں کی پینٹنگ کرنے کی مشق کریں۔

پینٹنگ کی مشق نمبر 2

واٹر کالر پینٹنگ (Watercolor Painting)



پکی مٹی کے گیلے

(Terracotta Pots)

شکل 3.14

سامان:

- 1- واٹر کالر پیپر (Watercolor Paper)
- 2- واٹر کالر کسٹ یا ٹیوبز جن میں مندرجہ ذیل رنگ ہوں:

نارنجی (Orange)، بھورا (Burnt sienna)، گہرا گلابی (Opera Rose)، لیموں جیسا پیلا رنگ (Lemon Yellow)، گہرا پیلا (Yellow Aureoline یا Yellow Mid)، سبز رنگ دو قسم کا ہلکا اور گہرا، گہرا سرخ (Winsor Red)، سرخ (Winsor Red)، گلابی سرخ (Scarlet)، ہلکا نیلا (Cobalt Blue) اور گہرا نیلا (Winsor Blue)۔


3- واٹر کالر استعمال کرنے کی پیلٹ (Watercolor Pallet)

4- سیمیبل ہیر (Sable Hair) نرم برش نمبر 4، نمبر 6 اور نمبر 12 5- 2HB پینسل خاکہ کشی کے لیے


نوٹ: اساتذہ کرام عملی طور پر طلبہ کو ڈرائنگ پیپر کو ڈرائنگ بورڈ پر کاغذ کی ٹیپ کی مدد سے چسپاں کرنا سکھائیں تاکہ کاغذ کی سطح زیادہ پانی اور واٹر کالر لگانے کی وجہ سے اکٹھی نہ ہو۔ کاغذ کی ٹیپ کاغذ کے چاروں طرف اچھی طرح لگے گی اور جب تک پینٹنگ بالکل خشک نہ ہو جائے کاغذ کو بورڈ سے نہ اتاریں۔ اسے کاغذ کی ٹیپ کے ساتھ خشک ہونے تک لگا رہنے دیں۔

ابتدائی خاکہ بنانے کے لیے نیچے تصاویر میں دیے گئے مراحل کو غور سے دیکھیں۔ اس ڈرائنگ کو بنانے کے لیے ڈرائنگ کی مشق نمبر 3:

سڈول یا ایک جیسی اطراف والی اشیا کی ڈرائنگ (Draw symmetrical objects) کے مطابق گولوں کا خاکہ بنائیں۔




1.



2.



3.



4.



5- کاغذ کو بورڈ کی سطح پر چسپاں کرنے اور ابتدائی خاکہ بنانے کے بعد پیلے، سبز تھوڑے سے ہلکے نیلے اور نارنجی رنگوں کی پتلی سی تہ تصویر کے مطابق بڑے نرم برش کی مدد سے لگائیں اور اس کو چند منٹوں کے لیے خشک ہونے دیں۔



6- سب سے پہلے چھوٹا گملا پیٹ کرنا شروع کریں، پکی مٹی کے رنگ کی یقین دہانی کے لیے یہ ضروری ہے۔ اب نارنجی، سرخ اور پیلے رنگ کو چھوٹے گملے کے گہرے سائے والے اور روشنی والے حصے کو معائنہ کرتے ہوئے لگائیں۔



7- پیٹنگ کے سب سے نچلے حصے میں بنے دیوار کے اگلے سائے دار حصے اور اس کی اینٹوں کے درمیان پڑی دراڑ کو مزید مٹی کے رنگوں کی تہہ لگاتے ہوئے بنائیں۔ گملے کے اندر والے حصے میں تصویر کے مطابق گلابی سرخ رنگ کی ہلکی تہہ لگائیں اور چند سیکنڈز کے لیے خشک ہونے دیں۔ پھر اسی سطح پر سرخ اور جامنی رنگوں کا اضافہ کریں۔



8- اب بڑے گملے پر سرخ، نارنجی اور تھوڑے سے پیلے بھورے رنگ کی پتلی تہ لگائیں اور اس کے رنگ خشک ہونے سے پہلے پہلے گیلے سطح پر ہی چند ایک جگہوں پر سبز رنگ سے کام کریں۔



9- اب اسی طرح تیسرے گملے اور چوتھے گملے جس نے تیسرے گملے کو کور کیا ہوا ہے، کو پینٹ کرنا شروع کریں۔ چوتھے گملے کے نچلے حصے کو ہلکے بھورے اور پیلے رنگ کی پتلی تہ لگائیں اور روشنی والے حصے کو سفید چھوڑتے جائیں تاکہ اس پر آخر میں روشنی کے تاثر کے مطابق رنگ لگا سکیں۔

10- اب تیسرے گملے میں گہرے رنگوں کا اضافہ کریں، اس پر سرخ رنگ اور کہیں کہیں نیلے اور جامنی رنگوں سے گہرے نشان بنائیں کیونکہ اس گملے کا زیادہ تر حصہ گہرے سایہ میں ہے پھر اس کو خشک ہونے دیں۔



11- چوتھے گملے پر رنگ لگائیں اور اس کی گیلی سطح پر ہی مزید کام کریں۔ اس کے درمیانی حصہ پر ہلکے بھورے اور پیلے رنگ کی تہ لگائیں اور بائیں جانب گلابی اور بھورے (Sienna) اور نارنجی رنگ سے کام کریں جبکہ دائیں جانب کے حصہ میں گلابی، نارنجی اور گلابی سرخ رنگوں کی پتلی تہ لگائیں پھر اسے خشک ہونے دیں۔



12- چوتھے گملے کے نچلے حصے کو جامنی رنگ لگاتے ہوئے مکمل کریں لیکن اس بات کا خاص خیال رکھیں کہ اس کے درمیانی دائرے کو جو بالکل اس کے نچلے حصہ کے درمیان میں ہے اسے بالکل ہلکا یا سفید چھوڑ دیں تاکہ اس کے اندر روشنی کو واضح کیا جاسکے۔



13- اب سب سے پہلے اور سب سے چھوٹے گملے پر دوبارہ کام کریں۔ اب نیلے اور نارنجی رنگ کی مدد سے کچھ پتوں کی تفصیل بنائیں اور پھر نیلے اور جامنی رنگ کو استعمال کرتے ہوئے چھوٹے گملے کی ایک طرف بننے والے گہرے سائے کو بنائیں۔ سایہ بنانے کے لیے روشنی کے رخ کا غور سے معائنہ کریں۔



14- اب پیچھے موجود پتوں کو بنانے کے لیے مختلف قسم کے سبز اور نیلے رنگوں کا استعمال کریں، دیوار کے بالکل پیچھے اور گملوں کے پیچھے کے حصے میں نسبتاً گہرے رنگ استعمال کریں۔



15- اب پینٹنگ کے نچلے حصے میں دیوار کی سطح پر کام کریں، اور اس میں پڑی اینٹوں کے درمیان کی دراڑ کو دھیان میں رکھتے ہوئے نیلے، جامنی اور بھورے رنگوں کا اضافہ کریں۔



16- اب گملوں کی سطح پر بننے والے گہرے سایوں کو بنانے کے لیے گلابی، سرخ، جامنی اور تھوڑے سے نیلے رنگ کی نسبتاً ایک موٹی تہ کا استعمال کریں۔



17- اب دیوار کی سطح کے قریب کچھ پتوں کی تفصیل میں اضافہ کریں اور ان پر سبز اور پیلی رنگ سے کام کریں۔ پھر ان پتوں کا دیوار پر پڑتا ہو اسایہ بھی بنائیں۔ پینٹنگ کو مکمل کرنے کے لیے گملوں اور پتوں کی مزید تفصیل میں اضافہ کریں اور خشک ہونے دیں۔



18- تصویر کو غور سے دیکھتے ہوئے پینٹنگ مکمل کریں۔

نوٹ: اساتذہ کرام اسی طرح کی واٹر کلر کی مشقیں کروانے کے لیے مختلف اشیا کو ترتیب دے سکتے ہیں اور واٹر کلر کے علاوہ مختلف میڈیم یعنی پیپل اور کلر پینسل کا استعمال بھی کیا جاسکتا ہے۔



شکل 3.15: اشل لائف بنانے کی ایک اور تجویز

پینٹنگ کی مشق نمبر 3

رنگین کاغذ پر پیسٹل کی مدد سے لینڈ اسکیپ بنانا Landscape with pastel on tinted sheet

سامان:

1- نرم پیسٹل (Soft Pastel)

2- رنگین پیسٹل شیٹ (Tinted Pastel Sheet)

ہلکے نارنجی رنگ میں

3- ڈرائنگ بورڈ

4- ایزل (Easel) اگر ضرورت ہو

5- پیسٹل فیکسیو (Pastel Fixative)



شکل 3.16



- 1- سب سے پہلے سب سے پیچھے کے منظر (Background) کو تشکیل دیں اور گہرے نیلے رنگ سے آسمان والے حصہ کو کور (Cover) کریں اور پھر ہلکے نیلے رنگ کو استعمال کرتے ہوئے اس کو واضح کریں۔ بادلوں کی اشکال اور ساخت کو بنانے کے لیے بہت ہلکے نیلے رنگ کا انتخاب کریں اور اپنی انگلی کی پور سے بادلوں کے رنگ کو تھوڑا تھوڑا گڑھیں۔



2- اس لینڈ اسکیپ میں زمین اور آسمان کے درمیان درختوں کی ایک مدہم سی لائن بنی ہوتی ہے۔ اس کو بنانے کے لیے گہرے زیتونی رنگ (Olive Green) یا گہرے پیلے سبز (Yellow Green) رنگ کے پیسٹل کا استعمال کریں اور اس کے اوپر تھوڑا تھوڑا گہرے بھورے رنگ سے کام کریں۔ اور پھر کہیں کہیں کالے پیسٹل سے نشان لگائیں۔ درختوں کی اس لائن کو مندرجہ بالا رنگوں سے بنانے کے بعد انگلی کی پور سے اس طرح تھوڑا تھوڑا ارگڑیں کہ اس کے بالائی کنارے کی ساخت خراب نہ ہو اور درختوں کی چوٹیوں (Top) کی ساخت واضح رہے۔



3- اب دور موجود زمین (Middle Ground) کو بنانے کے لیے افقی سمت نشانات لگائیں (Horizontal Strokes) اور اس کام کے لیے ہلکے پیلے نیپیل (Naples Yellow)، کریم (Cream)، مختلف قسم کے ہلکے سبز، بھورے پیلے (Yellow Ocher) رنگوں کا استعمال کریں اور چند ایک جگہوں پر بھورے رنگ (Burnt Sienna) سے نشان لگائیں۔ اس کام کو کرنے کے لیے رنگوں پر ہاتھ کا دباؤ ہلکا رکھیں اور پیچھے دوری پر موجود درختوں کو کسی تفصیل کے بغیر صرف ایک عکس (Impression) یا بنیادی شکل (Shape) کی طرح بنائیں۔



4- اب نیپل پیلے (Naples Yellow) یا کریم کلر کو زیادہ مقدار میں استعمال کرتے ہوئے درمیانی حصہ تک اس طرح کام کریں کہ کہیں کہیں کاغذ کا ہلکا نارنجی رنگ نظر آتا رہے۔ یہ ہلکا نارنجی رنگ کہیں کہیں زمین اور مٹی کے ہونے کا تاثر قائم کرے گا۔ اب دور دور فاصلے پر آگی گھاس اور پتوں کو بنانے کے لیے بھورے رنگ (Burnt Sienna) اور زیتونی سبز (Olive Green) رنگ کا استعمال کریں۔



5- اب زمین کے قریب کے حصے کو غور سے دیکھتے ہوئے پینٹنگ کے نچلے حصے (Foreground) میں زمین پر نظر آنے والے رنگوں کی تہ کہیں کہیں نشانوں اور دھبوں کی صورت میں لگائیں۔ جامنی سرخ رنگ کے نشانات بنانے کے لیے پہلے جامنی رنگ کا استعمال کریں اور پھر سرخ رنگ اس کے اوپر لگائیں اور جہاں کہیں اس سے گہرا رنگ لگانا ہو وہاں ان دونوں رنگوں کے ساتھ بھورے رنگ (Burnt Umbers) کا استعمال کریں۔ سامنے کے حصے کے گھاس پھوس کو بنانے کے لیے پیلے سبز (Yellow Green) یا زیتونی سبز (Olive or Sap Green) پیسٹل کا استعمال کریں اور ان پر پڑتی روشنی کا تاثر دینے کے لیے ہلکے پیلے سبز (Light Yellow Green) رنگ کا استعمال کریں۔



6- اب اس پینٹنگ میں لینڈ اسکیپ میں موجود پتھروں اور دوری پر موجود درختوں کی تفصیل میں اضافہ کرتے ہوئے کام کو جاری رکھیں۔



7- اب زمیں کے سب سے قریبی حصے میں گھاس کو بڑے بڑے لمبے نشانات لگاتے ہوئے (Longer Strokes) بنائیں اور اس کام کو کرنے کے لیے پہلے سے زیادہ گہرے رنگ ہاتھ کے دباؤ کے ساتھ استعمال کریں۔ زمین کے سامنے کے حصے کی تفصیل کی نقالی کرنے کے لیے رنگوں کی زیادہ ورائٹی استعمال کرنے کی کوشش کریں۔



8- زمین کے سامنے کے حصے (Foreground) پر کام کرتے ہوئے گہرے رنگوں کا استعمال کریں۔ ایسا کرنے سے آپ کی پینٹنگ میں گہرائی کا تاثر (Sense of Perspective) قائم ہوگا اور دیکھنے والا فاصلے اور گہرائی کو محسوس کر سکے گا۔ گھاس کی بڑی ڈنڈیاں اور پتے بنانے کے لیے ہاتھ کے زیادہ دباؤ کے ساتھ بڑے بڑے نشانات بنائیں۔ اس طرح آپ گھاس اور زمین کے اس حصے کا زیادہ حقیقی اور تفصیلی نقش بنا سکتے ہیں۔



9- سامنے کے زمینی حصے (Foreground) میں ایک اور پتھر کا اضافہ کریں۔ اب اس پتھر کو پہلے کی نسبت زیادہ حقیقی شکل دینے کی کوشش کریں اور ایک طرف سے پڑتی ہوئی روشنی کے تاثر کو بھی زیادہ گہرائی سے بنائیں اور پھر اس کے ارد گرد اگی گھاس کے لمبے پتے اور ڈنڈیاں بھی نمایاں انداز میں بنائیں۔



10- گھاس کی نچلی سطح پر لگائے گئے گہرے رنگ کو چھوڑتے ہوئے اوپری حصے کی لمبی گھاس پر ہلکے پیلے یا کریم کلر (Cream) سے کچھ اضافی اور زیادہ لمبی گھاس کا تاثر قائم کریں۔ اس طرح کرنے سے گھاس کے نیچے گہرے رنگ کی مٹی اور زمین واضح ہو جائے گی۔



11- اب اسی طرح لمبی گھاس کے پتوں کے اوپر کریم کلر سے روشنی کا تاثر قائم کریں۔

12- آخر میں بادلوں کے اوپر بھی روشنی کا تاثر (Highlights) قائم کریں تاکہ یہ مزید واضح ہو جائیں اور انگلی کی مدد سے ان کو تھوڑا تھوڑا رگڑ (Blend) دیں۔



13- لینڈ اسکیپ کو مکمل کرنے کے بعد اسے پیسٹل کو فیکس کرنے والے فیکسیو (Fixative) استعمال کرتے ہوئے محفوظ کر لیں تاکہ یہ زیادہ عرصے تک قائم رہ سکے۔



گرافک ڈیزائن کا تعارف (Introduction to Graphic Design)

باب

4

گرافک ڈیزائن بصری مواصلات کا ایک ایسا شعبہ ہے جس میں فوٹو گرافی، خاکہ کشی، لکھائی، فن طباعت یعنی چھپائی کے فن کے ذریعے سے پیغام رسانی کا کام اور مواصلاتی مسائل کو حل کیا جاسکتا ہے۔

ایک گرافک ڈیزائنر بہت سی تصاویر، لکھائی، نشان، علامتوں اور اشاروں کو ترتیب دیتے ہوئے ایسی اشکال کو تشکیل دیتا ہے جو پیغام رسانی اور مواصلاتی ضروریات کو پورا کرتی ہیں۔ اس مقصد کے لیے وہ بصری آرٹ (Visual Art)، فن طباعت (Typography) اور تیج لے آؤٹ (Page Layout) کا استعمال کرتا ہے۔ عام طور پر یہ شعبہ لوگو (Logo) بنانے یا برانڈنگ (Branding) کے لیے (جسے کارپوریٹ ڈیزائن بھی کہا جاسکتا ہے)، کتابیں بنانے، رسالے اور اخبارات بنانے کے لیے (جسے ادارتی ڈیزائن (Editorial Design) کہا جاتا ہے)، پوسٹر بنانے یا اشتہار سازی کے لیے، ویب ڈیزائننگ (Web Designing)، ماحولیاتی ڈیزائن (Environmental Design) کے لیے نشان اور علامتوں کو بنانے (Signage) کے لیے یا پھر مختلف اشیاء کی پکیجنگ (Packaging) کے لیے استعمال ہوتا ہے۔

4.1 کیلی گرافی یا فن خطاطی (Calligraphy)

ایک زبان کا سکرپٹ (Script) یعنی تحریر کرنے کا عمل اور عوام میں اس کی سمجھ بوجھ بصری مواصلات اور ابلاغ کی بنیاد بن جاتا ہے۔ ایک ڈیزائنر کو مختلف چیزوں کے لیبل (Labels)، پوسٹر، پوسٹل سٹامپ (Postal Stamp) کتابوں کے کور یا برانڈنگ (Branding) کے لیے فن خطاطی یا فن طباعت میں تخلیقی اور جمالیاتی مہارت کی ضرورت ہوتی ہے۔ ڈیزائنر کی تخلیقی حس اور حروف کی خوبصورت لکھائی (Calligraphy) بصری مواصلات میں ایک زبردست جمالیاتی دلکشی پیدا کرتی ہے۔ فن خطاطی کا تعلق الفاظ اور حروف لکھنے سے ہے لیکن اس کا مقصد پیغامات کو ایک اچھوتے انداز میں پیش کرنا ہے۔


4.2 اردو فن خطاطی

پاکستان میں اردو کی لکھائی کے لیے عام طور پر خط نستعلیق نے کو ایک معیاری انداز سمجھا جاتا ہے۔ اس خط کو بھارت اور پاکستان دونوں میں بڑے پیمانے پر استعمال کیا جاتا ہے۔ خطاطوں کی کئی نسلیوں نے اس خط کے انداز، قوانین اور ضوابط کو نکھارا ہے۔ اردو زبان کے حروف تہجی زیادہ تر عربی زبان سے لیے گئے ہیں جبکہ عربی زبان کے حروف آرامی زبان سے ماخوذ ہیں۔ جنوبی ایشیا میں اردو زبان کو دور رسم الخط میں لکھا جاتا ہے۔ ایک دیوناگری اور دوسرا عربی خط کہلاتا ہے۔ بھارتی علاقوں میں اردو زبان پر ہندی زبان کا خاصا اثر دکھائی دیتا ہے اور وہاں

الفاظ کے چناؤ اور لکھنے کے انداز میں وہاں کی علاقائی زبانوں کا اثر نمایاں ہے خاص طور پر سنسکرت کا۔ تاہم پاکستان میں اردو زبان کی لکھائی پر فارسی اور عربی کا اثر قائم ہے اور خط نستعلیق میں لکھا جاتا ہے۔ خط نستعلیق عربی زبان کے دورِ رسم الخط سے مل کر وجود میں آیا جن کو ”نسخ“ اور ”تعلیق“ کہا جاتا ہے۔ اسی وجہ سے اس کا نام نسخ- تعلیق کہلایا اور وقت گزرنے کے ساتھ ساتھ اس کا مخفف نستعلیق بن گیا۔

خط نستعلیق کی خطاطی کے لیے ساز و سامان

1- قلم



اس خط کی بنیادی مشق کے لیے ایک ایسے قلم کی ضرورت ہوتی ہے جس کی نوک دائیں جانب ترچھی ہوتی ہے جس کی مدد سے اوپر نیچے اور دائیں بائیں، باریک اور چوڑے نشان یا لکیریں بنائی جاسکتی ہیں۔ یہ قلم روایتی طور پر بانس (Bamboo) سے بنایا جاتا ہے۔

2- سیاہی



مغلیہ دور میں برصغیر کے خطاط عام طور پر ہاتھ سے بنی سیاہی استعمال کرتے تھے جسے وہ دیے کی کالک (Lamp Soot)، پانی اور گوند کو ملا کر بناتے تھے۔ مصطفیٰ نامی شخص نے سیاہی بنانے کا یہ طریقہ ایجاد کیا جس کی نسبت سے یہ مصطفائی روشنائی کہلائی۔ موجودہ دور میں بہت سی بین الاقوامی سیاہیاں بازاروں میں عام پائی جاتی ہیں جن کو مشرق وسطیٰ، ترکی اور جنوبی افریقہ جیسے ممالک سے درآد کیا جاتا ہے۔

شکل 4.1: قلم

شکل 4.2: سیاہی

3- کاغذ



خطاطی کی مشق کے لیے روایتی طور پر ریشمی کاغذ کو پسند کیا جاتا ہے کیونکہ اس کی ملائم سطح پر قلم اور سیاہی کی مدد سے کافی روانی سے مشقیں کی جاسکتی ہیں۔ عام طور پر خطاطی کے لیے تین اقسام کے کاغذ استعمال ہوتے ہیں۔ معیاری سفید اور چمکدار سطح کا کاغذ، ہاتھ

شکل 4.3: کاغذ

سے بنا اور رنگا ہوا کاغذ اور بھارتی آھاری کاغذ۔

اردو خطاطی کی مشق نمبر 1

اردو حروفِ تہجی کی مشق

سامان: قلم، سیاہی، کاغذ (خطاطی کے لیے چار لکیری کاغذ کا استعمال کیا جائے گا۔

شکل 4.4: اصولوں کے مطابق مشق کرنے کے لیے چار لکیریوں کی مثال

نوٹ: طلبہ اردو کے تمام حروفِ تہجی کو خطِ نستعلیق کے قوانین کے مطابق چار لکیری کاغذ پر مشق کریں گے۔




شکل 4.5: خطِ نستعلیق کے حروف

اردو خطاطی کی مشق نمبر 2

خط نستعلیق میں ”ا“ کی بناوٹ

سامان: قلم، سیاہی، کاغذ

نوٹ: خط نستعلیق کے مطابق حرف ”ا“ کی بناوٹ کو سیکھنے کے لیے نیچے دی گئی ڈائیکرام میں موجود ہدایات پر عمل کریں۔




اردو خطاطی کی مشق نمبر 3

خط نستعلیق میں حرف دہ، کی بناوٹ

سامان: قلم، سیاہی، کاغذ

نوٹ: خط نستعلیق کے مطابق حرف دہ، کی بناوٹ کو مکمل طور پر سیکھنے کے لیے نیچے دی گئی ڈائیکگرام میں موجود ہدایات پر عمل کریں۔




اردو خطاطی کی مشق نمبر 4

خط نستعلیق میں حرف ”ب“ کی بناوٹ

سامان: قلم، سیاہی، کاغذ

نوٹ:

خط نستعلیق کے مطابق حرف ”ب“ کی بناوٹ کو مکمل طور پر سیکھنے کے لیے نیچے دی گئی ڈائیکرام میں موجود ہدایات پر عمل کریں۔




اردو خطاطی کی مشق نمبر 5

خط نستعلیق میں حرف ”ت“ کی بناوٹ


سامان: قلم، سیاہی، کاغذ

نوٹ:

خط نستعلیق کے مطابق حرف ”ت“ کی بناوٹ کو مکمل طور پر سیکھنے کے لیے نیچے دی گئی ڈائیکرام میں موجود ہدایات پر عمل کریں۔



اردو خطاطی کی مشق نمبر 6



خط نستعلیق میں حرف ”ج“ کی بناوٹ

سامان:

قلم، سیاہی، کاغذ


نوٹ: خط نستعلیق کے مطابق حرف ”ج“

کی بناوٹ کو مکمل طور پر سیکھنے کے لیے

نیچے دی گئی ڈائیکرام میں موجود ہدایات

پر عمل کریں۔

اردو خطاطی کی مشق نمبر 7



خط نستعلیق میں حرف ”د“ کی بناوٹ

سامان: قلم، سیاہی، کاغذ

نوٹ: خط نستعلیق کے مطابق حرف ”د“

کی بناوٹ کو مکمل طور پر سیکھنے

کے لیے نیچے دی گئی ڈائیکرام



میں موجود ہدایات پر عمل کریں۔

اردو خطاطی کی مشق نمبر 8


خط نستعلیق میں حرف ”ز“ کی بناوٹ

سامان: قلم، سیاہی، کاغذ

نوٹ: خط نستعلیق کے مطابق حرف ”ز“ کی بناوٹ کو مکمل طور پر سیکھنے کے لیے نیچے دی گئی ڈائیکرام میں موجود ہدایات پر عمل کریں۔



اردو خطاطی کی مشق نمبر 9




خطِ نستعلیق میں حرف ”س“ کی بناوٹ

سامان: قلم، سیاہی، کاغذ

نوٹ:

خطِ نستعلیق کے مطابق حرف ”س“ کی بناوٹ کو مکمل طور پر سیکھنے کے لیے نیچے دی گئی ڈائیکرام میں موجود ہدایات پر عمل کریں۔

اردو خطاطی کی مشق نمبر 10




خطِ نستعلیق میں حرف ”ش“ کی بناوٹ

سامان: قلم، سیاہی، کاغذ

نوٹ:

خطِ نستعلیق کے مطابق حرف ”ش“ کی بناوٹ کو مکمل طور پر سیکھنے کے لیے نیچے دی گئی ڈائیکرام میں موجود ہدایات پر عمل کریں۔

اردو خطاطی کی مشق نمبر 11



خطِ نستعلیق میں حرف ”ص“ کی بناوٹ

سامان: قلم، سیاہی، کاغذ


نوٹ:

خطِ نستعلیق کے مطابق حرف ”ص“ کی

بناوٹ کو مکمل طور پر سیکھنے کے لیے نیچے دی

گئی ڈائیکرام میں موجود ہدایات پر عمل کریں۔

اردو خطاطی کی مشق نمبر 12



خطِ نستعلیق میں حرف ”ط“ کی بناوٹ

سامان: قلم، سیاہی، کاغذ

نوٹ:

خطِ نستعلیق کے مطابق حرف ”ط“ کی

بناوٹ کو مکمل طور پر سیکھنے کے لیے نیچے

دی گئی ڈائیکرام میں موجود ہدایات پر

عمل کریں۔


اردو خطاطی کی مشق نمبر 13

خط نستعلیق میں حرف ”ع“ کی بناوٹ

سامان: قلم، سیاہی، کاغذ

نوٹ:

خط نستعلیق کے مطابق حرف ”ع“ کی بناوٹ کو مکمل طور پر سیکھنے کے لیے نیچے دی گئی ڈائیکرام میں موجود ہدایات پر عمل کریں۔




اردو خطاطی کی مشق نمبر 14

خط نستعلیق میں حرف ”ف“ کی بناوٹ


سامان: قلم، سیاہی، کاغذ

نوٹ:

خط نستعلیق کے مطابق حرف ”ف“ کی بناوٹ کو مکمل طور پر سیکھنے کے لیے نیچے دی گئی ڈائیکرام میں موجود ہدایات پر عمل کریں۔



اردو خطاطی کی مشق نمبر 15




خط نستعلیق میں حرف ”ق“ کی بناوٹ

سامان: قلم، سیاہی، کاغذ

نوٹ:

خط نستعلیق کے مطابق حرف ”ق“ کی بناوٹ کو مکمل طور پر سیکھنے کے لیے نیچے دی گئی ڈائیکرام میں موجود ہدایات پر عمل کریں۔

اردو خطاطی کی مشق نمبر 16



خط نستعلیق میں حرف ”ک“ کی بناوٹ


سامان: قلم، سیاہی، کاغذ

نوٹ:

خط نستعلیق کے مطابق حرف ”ک“ کی بناوٹ کو مکمل طور پر سیکھنے کے لیے نیچے دی گئی ڈائیکرام میں موجود ہدایات پر عمل کریں۔

اردو خطاطی کی مشق نمبر 17

خطِ نستعلیق میں حرف ”گ“ کی بناوٹ




سامان: قلم، سیاہی، کاغذ

نوٹ:

خطِ نستعلیق کے مطابق حرف ”گ“ کی بناوٹ کو مکمل طور پر سیکھنے کے لیے نیچے دی گئی ڈائیکرام میں موجود ہدایات پر عمل کریں۔

اردو خطاطی کی مشق نمبر 18

خطِ نستعلیق میں حرف ”ل“ کی بناوٹ



سامان: قلم، سیاہی، کاغذ

نوٹ:

خطِ نستعلیق کے مطابق حرف ”ل“ کی بناوٹ کو مکمل طور پر سیکھنے کے لیے نیچے دی گئی ڈائیکرام میں موجود ہدایات پر عمل کریں۔


اردو خطاطی کی مشق نمبر 19

خطِ نستعلیق میں حرف ”م“ کی بناوٹ

سامان: قلم، سیاہی، کاغذ

نوٹ:

خطِ نستعلیق کے مطابق حرف ”م“ کی بناوٹ کو مکمل طور پر سیکھنے کے لیے نیچے دی گئی ڈائیکرام میں موجود ہدایات پر عمل کریں۔




اردو خطاطی کی مشق نمبر 20

خطِ نستعلیق میں حرف ”ن“ کی بناوٹ

سامان: قلم، سیاہی، کاغذ


نوٹ:

خطِ نستعلیق کے مطابق حرف ”ن“ کی بناوٹ کو مکمل طور پر سیکھنے کے لیے نیچے دی گئی ڈائیکرام میں موجود ہدایات پر عمل کریں۔



اردو خطاطی کی مشق نمبر 21

خط نستعلیق میں حرف ”و“ کی بناوٹ




سامان: قلم، سیاہی، کاغذ

نوٹ:

خط نستعلیق کے مطابق حرف ”و“ کی بناوٹ کو مکمل طور پر سیکھنے کے لیے نیچے دی گئی ڈائیکرام میں موجود ہدایات پر عمل کریں۔

اردو خطاطی کی مشق نمبر 22

خط نستعلیق میں حرف ”ہ“ کی بناوٹ



سامان: قلم، سیاہی، کاغذ

نوٹ:

خط نستعلیق کے مطابق حرف ”ہ“ کی بناوٹ کو مکمل طور پر سیکھنے کے لیے نیچے دی گئی ڈائیکرام میں موجود ہدایات پر عمل کریں۔

اردو خطاطی کی مشق نمبر 23

خط نستعلیق میں حرف ”ھ“ کی بناوٹ


سامان: قلم، سیاہی، کاغذ

نوٹ:

خط نستعلیق کے مطابق حرف ”ھ“ کی بناوٹ

کو مکمل طور پر سیکھنے کے لیے نیچے دی گئی

ڈائیگرام میں موجود ہدایات پر عمل کریں۔




اردو خطاطی کی مشق نمبر 23

خط نستعلیق میں حرف ”ء“ کی بناوٹ

سامان: قلم، سیاہی، کاغذ

نوٹ: خط نستعلیق کے مطابق حرف ”ء“ کی بناوٹ کو مکمل طور پر سیکھنے کے لیے نیچے دی گئی ڈائیکرام میں موجود ہدایات پر عمل کریں۔




اردو خطاطی کی مشق نمبر 24

خطِ نستعلیق میں حرف ”ی“ کی بناوٹ

سامان: قلم، سیاہی، کاغذ

نوٹ:

خطِ نستعلیق کے مطابق حرف ”ی“ کی بناوٹ کو مکمل طور پر سیکھنے کے لیے نیچے دی گئی ڈائیکرام میں موجود ہدایات پر عمل کریں۔




اردو خطاطی کی مشق نمبر 25

خطِ نستعلیق میں حرف ”یے“ کی بناوٹ

سامان: قلم، سیاہی، کاغذ

نوٹ:


خطِ نستعلیق کے مطابق حرف ”یے“ کی بناوٹ کو مکمل طور پر سیکھنے کے لیے نیچے دی گئی ڈائیکرام میں موجود ہدایات پر عمل کریں۔



ب کی مشق




ج کی مشق




ماحتب حج مدر حس شس ص ص ص
حق جاگک حل حم حو حو حلا ح ح

س کی مشق




ماستب سج سد س شس ص ص ص
سق ساگک سل سم س س س س س س

ص کی مشق




صا صبت صج صد صشرش صص صط صع
صق صا صگ صم صن صو صو صلا صی

ط کی مشق



طا طبت طج طط طش طط طط طع
طق طا طگ طل طم طن طو طو طلا طی


ع کی مشق



ف کی مشق




ک کی مشق




کاکت کت کج کد کس کش کص کط کع
کن کا کگ کل کم کون کہ کھ کھل کھی کھی

م کی مشق



مامت مج مد مرش مش مص مط مع
منق نک مل مم من مہ مہل می

ہکی مشق



ما ہا ہنت نہج ہا ہر ہس ش ص ہط ہع
ہق ہا ہک ہل ہم ہن ہم ہہ ہلا ہہی

4.3 انگریزی فن خطاطی

پاکستان میں انگریزی زبان کا تعارف برصغیر کی تاریخی حقیقتوں سے جڑا ہوا ہے۔ اس خطے میں اس زبان کا آغاز سولہویں صدی میں برطانوی لوگوں کی آمد سے ہوا۔ آہستہ آہستہ برطانوی اثر و رسوخ بڑھنے کے ساتھ ساتھ یہ زبان 1853ء میں میکولے منٹس (Macaulay Minutes) کے پاس ہونے پر ایک سرکاری حیثیت تک جا پہنچی اور برطانوی راج کے دوران میں اس کی سیاسی حیثیت اور بھی بڑھ گئی اور معاشرے میں یہ سماجی حیثیت کی علامت سمجھی جانے لگی۔ درحقیقت 1947ء تک جب پاکستان اور بھارت نے برطانوی راج سے آزادی حاصل کی یہ زبان یہاں کی سیاسی اور سماجی زندگی میں رچ بس گئی تھی۔ یہاں تک کہ دونوں نئے ممالک نے ماضی کی بنیاد پر اپنے تمام معاملات میں اس زبان کے کردار کو قائم رکھا۔ موجودہ پاکستان میں راج الوقت اس زبان کو سرکاری اور نجی زندگیوں میں خاص اہمیت حاصل ہے۔ یہ زبان مارکیٹنگ (Marketing) اور اشتہار سازی (Advertising) کی دنیا میں بہت اہم کردار ادا کر رہی ہے۔ دنیا بھر میں ہر طرح کے میڈیا پر اس زبان میں اشتہاروں کے ذریعے سے بہت سی معلومات فراہم کی جاتی ہیں۔

راج الوقت / روز روز فیشن (Fashion) اور اشتہار سازی کی انڈسٹری میں انگریزی زبان کی لکھائی جمالیاتی حُسن کے ساتھ پیش کرنے کی ضرورت بڑھتی جا رہی ہے۔ راؤنڈ ہینڈ سکرپٹ (Round Hand Script) یعنی گولائی میں لکھا جانے والا خط، انگریزی زبان کی خطاطی کے سادہ اور مشہور خطوط میں سے ایک ہے۔

اٹھارہویں صدی کے انگریزی زبان کے لکھاریوں میں کتابیں بنانے کے لیے یہ خط کافی مشہور تھا۔ ان کتابوں کو بنانے کے لیے معلومات کو دھاتی پلیٹ پر کندا کیا جاتا تھا۔ پھر ان کی پرنٹنگ سے کتاب وجود میں آتی تھی۔ بنیادی طور پر اس زبان کے حروف کو اس خط کے مطابق تیس سے چالیس ڈگری دائیں جانب ترچھا لکھا جاتا ہے۔ نچلی جانب کی لکیروں میں موٹائی حاصل کرنے کے لیے سیدھی نوک والے قلم (Flat Nib Pen) پر دباؤ ڈال کر استعمال کیا جاتا ہے اور پتلی لکیروں کو قلم کی نوک کے کونے کے ذریعے سے حاصل کیا جاتا ہے۔ سیدھی نوک والے قلم (Flat Nib Pen) کا استعمال کافی حد تک عربی اور اردو زبان کی خطاطی میں استعمال ہونے والے بانس سے بنے قلم کی طرح ہی ہے۔ لیکن دونوں زبانوں کی لکھائی کے حساب سے مخالف سمتوں میں استعمال کیا جاتا ہے۔

راؤنڈ ہینڈ خطاطی (Round-hand calligraphy) کے لیے ساز و سامان



راؤنڈ ہینڈ خطاطی کی مشقیں کرنے کے لیے مندرجہ ذیل چیزوں کی ضرورت ہوگی :-

- 1- سیدھی نوک والے قلم کی نِب (Flat tipped Pen Nib)
- 2- پین ہولڈر (Pen holder)
- 3- مزاحم آب سیاہی (Water Proof Ink)
- 4- پنسل (Pencil)
- 5- ربڑ (Eraser)
- 6- پریکٹس شیٹ / کاغذ (Practice Sheet)

شکل 4.6: راؤنڈ ہینڈ خطاطی کا سامان

انگریزی خطاطی کی مشق نمبر 1: راؤنڈ ہینڈ خط (Round-hand script)

راؤنڈ ہینڈ خط سیکھنے کے لیے سب سے پہلے سیدھی، گولائی والی اور ترچھی لائنوں کی مشق کافی فائدہ مند ثابت ہوتی ہے۔ اس مشق سے طلبہ کو قلم کی نوک کے استعمال اور کاغذ پر سیاہی کے استعمال کا بخوبی اندازہ ہو جاتا ہے۔

1- سب سے پہلے تمام سامان کو حاصل کر لیجیے جو اس مشق کے لیے ضروری ہے۔ جس کا ذکر ساز و سامان کی فہرست میں موجود ہے۔ چار سے پانچ عدد خطاطی کی شیٹیں (Sheets) لے لیجیے جن پر چار لکیریں لگی ہوں۔ اس بات کا خیال رکھیں کہ یہ اچھے قسم کے کاغذ یا کارڈ پیپر پر بنی ہوں جو بازار میں آسانی سے دستیاب ہوتی ہیں۔

نیچے دی گئی شکل کے مطابق سیدھی نوک والے قلم (Flat Nib Pen) کی مدد سے اوپر سے نیچے کی جانب لکیریں کھینچنے کی مشق کریں اور اس مشق کو کم از کم دو سے تین لائنوں پر بار بار دوہرائیں۔




2- اس کے بعد گولائی والی لکیروں کو سیکھنے کے لیے 'C' کی شکل کی لائنیں لگائیں جیسا کہ نیچے دی گئی تصویر میں دکھائی گئی ہیں اور ان کو بھی کم از کم دو سے تین لائنوں پر دوہرائیں۔



یہ مشقیں طلبہ کو اس خط کو سیکھنے کے لیے درکار ہاتھ کی روانی حاصل کرنے کے لیے مددگار ثابت ہوں گی۔


انگریزی خطاطی کی مشق نمبر 2: انگریزی کے چھوٹے حروف کی راؤنڈ ہینڈ خط کی مشق

1- راؤنڈ ہینڈ خط نیچے کی جانب کھینچی جانے والی گول اور ترچھی لکیروں کا ایک خوب صورت امتزاج ہے۔ اس طرح سے کھینچی جانے والی




لکیریں لکھنے والے کو اس بات کی آزادی دیتی ہیں کہ چاہے تو وہ ہر حرف کو الگ الگ لکھے یا پھر حروف کو ایک دوسرے سے جوڑ کر لکھنا پسند کرے۔ انگریزی کے چھوٹے حروف کی مشق اس خط کو مکمل طور پر سمجھنے میں مدد فراہم کرے گی۔ نیچے انگریزی کے چھوٹے حروف کی تصویر دی گئی ہے۔ نیلے تیر نما نشان طلبہ کو یہ بتاتے ہیں کہ قلم کس سمت چلانا ہے جب کہ دیے گئے نمبر لکیروں کی تعداد کو بیان کر رہے ہیں۔ پریکٹس شیٹ پر چار سے پانچ مرتبہ اس مشق کو دوہرائیے اور پھر اگلی مشق کی تیاری کریں تاکہ آپ ہر حرف کو مکمل طور پر سیکھ سکیں۔

2- نیچے دی گئی تصویر میں ہر حرف کا توڑ بیان کیا گیا ہے جو نیچے کی جانب لکیریں کھینچتے ہوئے ہر حرف کے حصے یا توڑ کی تعداد کی طرف اشارہ ہے اور ان میں h، i، j، k، l، m، n، p، r، s، t، x، f، b اور z کے حصوں کو بیان کیا گیا ہے۔




انگریزی خطاطی کی مشق نمبر 3: انگریزی کے چھوٹے حرف "h" کی مشق


1- ایک ایک حرف کی الگ الگ مشق کرنا شروع کریں تاکہ آپ ہر حرف کی ساخت اور بناوٹ کو اچھی طرح سمجھ سکیں "h" حرف کی مشق کے لیے قلم کی نوک کو افقی سمت سیدھا رکھ کر اوپر کی لائن سے نیچے کی جانب لائن تک لکیر کھینچیں پھر قلم کو اٹھا کر درمیانی لائن کے قریب رکھیں اور ایک چھوٹی سی گولائی بناتے ہوئے آخری لائن تک لے جائیں اور آخر میں بھی چھوٹی سی گولائی بناتے ہوئے ختم کریں۔ اس عمل کو کرنے کے لیے نیچے دی گئی تصویر کا مشاہدہ کریں۔



- 2- حرف ”h“ کو اوپر دی گئی ہدایات کے مطابق کم از کم تین مرتبہ لکھیں تاکہ آپ اس کی مکمل ساخت اور بناوٹ سے واقف ہو جائیں۔
حروف k اور d، f کی بناوٹ حرف ”h“ کے جیسے ہی ہوتی ہے لہذا حرف ”h“ کے ساتھ ان حروف کی مشق بھی کر سکتے ہیں۔



- 3- اب حرف ”k“ کی بھی اوپر دی گئی ہدایات کے مطابق مشق کریں۔ قلم کی نوک کو افقی سمت میں بالکل سیدھا رکھتے ہوئے اوپر کی لائن سے شروع کرتے ہوئے سب سے نیچے والے لائن تک ایک لکیر بنائیں پھر قلم کی نوک کو درمیان میں موجود ڈوٹی ہوئی لائن کے پاس رکھتے ہوئے گولائی کی صورت میں نیچے لے جاتے ہوئے نیچے دیے گئے حرف کی شکل کو بنائیں۔




- 4- حرف ”k“ کی مشق کو کم از کم تین مرتبہ یا اس سے زیادہ بار دوہرائیں۔



انگریزی خطاطی کی مشق نمبر 4

انگریزی کے چھوٹے حروف کی راؤنڈ پینڈ خط کے مطابق گولائی میں لکھے جانے والے حروف کی مشق


- 1- انگریزی کے چھوٹے حروف جن کو گولائی میں لکھا جاتا ہے ان کی مشق مندرجہ ذیل ہے:-
ان حروف کے توڑ نیلے (Blue) تیر کے نشانوں سے واضح کیے گئے ہیں تاکہ قلم کو کس سمت چلانا ہے معلوم ہو سکے۔ نیچے دی گئی ہدایات کا مطالعہ کریں اور حروف a، c، d، e، g، o، q، u، v، w اور y کی مشق کریں۔




2- پھر گولائی میں لکھے جانے والے ہر حرف کی الگ الگ مشق کریں حرف کی ساخت اور شکل کو بھی غور سے دیکھیں اور قلم کو چلانے کی روانی کو بھی ملحوظ خاطر رکھیں۔



3- حروف کو کم از کم تین مرتبہ یا اس سے زیادہ مرتبہ دوہرائیں۔




4- انگریزی کے حروف "e" اور "o" دو گولائیوں میں لکھے جاتے ہیں جس کا مشاہدہ نیچے دی گئی شکل میں کیا جاسکتا ہے۔ ایک بار جب آپ حرف "c" کو لکھنا سیکھ جائیں تو نیچے دکھائے گئے دو گول سٹروکس (Strokes) کی مشق کرتے ہوئے دونوں حروف کی لکھائی کریں۔ ان دونوں حروف کو بھی ڈیشڈ لائن یعنی ٹوٹی ہوئی لائن کے نیچے سے شروع کر کے سینکڈ لاسٹ (یعنی نیچے سے دوسرے نمبر کی لائن) لائن تک لکھا جائے گا۔



5- اب حرف "q" کی مشق کریں اس حرف کو ایک گولائی والے اور ایک نیچے کی جانب سیدھے سٹروک میں لکھا جائے گا اور اسے نیچے دی گئی شکل میں دکھائی گئی لائنوں کے حساب سے لکھا جائے گا۔



6- حرف "q" کی تین یا تین سے زیادہ بار مشق کو دوہرائیں۔



7- ہر حرف کی کئی بار مشق کرنے کے بعد اب تمام حروف کی ایک ساتھ لکھے جانے کی مشق دہرائیں تاکہ راؤنڈ ہینڈ خط کے حروف کی چھوٹی اشکال پر مہارت حاصل کی جاسکے۔




ان ہدایات کے مطابق مشق کرنے سے طلبہ اس خاص انداز میں لکھے جانے والے خط میں روانی اور مہارت حاصل کر سکتے ہیں۔

انگریزی خطاطی کی مشق نمبر 5

انگریزی کے بڑے حروف کی راؤنڈ ہینڈ خط کی مشق

1- انگریزی کے بڑے حروف کو راؤنڈ ہینڈ خط کے تھوڑے سے مختلف اصولوں کے مطابق کچھ خاص گولائیوں والے سٹروکس میں لکھا جاتا ہے۔ زیادہ تر گولائیاں (Curved Strokes) نسبتاً بڑی جبکہ نیچے کی جانب کھینچی جانے والی لکیریں زیادہ سجاوٹی وضع کی بنائی جاتی ہیں۔ ان حروف کی مشقیں بھی اسی طرح سادہ نوعیت کی ہیں جیسی چھوٹے حروف کی مشقیں بیان کی گئی ہیں۔ ان کو اور زیادہ آسان بنانے کے لیے طلبہ پنسل کا استعمال کرتے ہوئے ان حروف کی ساخت یا شکل کا خاکہ بنا لیں اور پھر فلیٹ نِب پین

(Flat Nib Pen) کے ذریعے سے اس خاکے کے اوپر مشق کو دہرائیں۔ نیچے دی گئی شکل پین کو س سمت میں چلانا ہے اور کتنی تعداد میں سٹروک لگانے ہیں کی نشان دہی کر رہی ہے۔



2- راؤنڈ پینڈ خط میں لکھے جانے والے انگریزی کے بڑے حروف زیادہ تر زیادہ گولائی والے نشانات یا اشکال سے شروع کیے جاتے ہیں۔ مشق کو حرف "c" سے شروع کریں پین کو اوپر والی دو لکیروں کے درمیان میں رکھیں اور ایک دائرہ نما سٹروک لگاتے ہوئے پین کو نیچے کی جانب اس طرح گھمائیں کہ حرف "c" کی شکل سب سے پختی لکیر تک بن جائے پھر پین کو قدرے اوپر کی جانب لے جاتے ہوئے اس طرح کا گول سٹروک لگائیں جیسا اوپر کی جانب بنایا تھا لیکن اس دفعہ کی گولائی نیچے سے اوپر کی جانب ہوگی۔




اس مشق کے لیے نیچے دی گئی شکل کا مشاہدہ کریں۔



3- حرف "c" کی تین یا تین سے زیادہ دفعہ مشق کریں۔

بڑے حروف کی مشقیں زیادہ تر بڑی، چھوٹی اور روانی سے لگائی گئی صاف اور خم دار لکیروں کو سجاوٹی انداز میں استعمال کرنے کے طریقے بیان کرتی ہیں۔ ایک بار طلبہ حرف "c" کو لکھنے میں ماہر ہو جائیں تو بڑے حروف کو اس انداز میں لکھنے کی مشق کو بہتر انداز میں سیکھ سکیں گے۔

4- اب حرف "k" کو چار سٹروک میں لکھنے کی مشق کریں۔ اس حرف کو بالکل درست انداز میں لکھنے کے لیے نیچے دی گئی شکل میں دکھائے گئے انداز اور ہدایات کو مد نظر رکھیں۔




5- حرف "k" کو تین یا تین سے زیادہ بار لکھنے کی مشق اس طرح کریں کہ آپ فیٹ نب پین کو استعمال کرتے ہوئے اس حرف کی گولائیوں کو ہدایت کے مطابق محسوس کر سکیں۔



حرف "k" کی بناوٹ کے مطابق دوسرے حروف جیسے Q, P, J, I, H, F, D, B, T, R, ایسے ہی سجاوٹی انداز میں بنائے جاتے ہیں۔ ایک بار طلبہ حرف "K" کو بنانے میں مہارت حاصل کر لیں تو وہ نیچے بیان کی گئی مشق کو دہرائیں۔

6- اب تمام حروف کی ایک ساتھ مشق کو ہر حرف کے انداز کو ملحوظ خاطر رکھتے ہوئے دہرائیں اور اس کو کئی بار دہرانے کی مشق کریں تاکہ اس پر مہارت حاصل ہو سکے۔



انگریزی خطاطی کی مشق نمبر 6

اب انگریزی حروف کی چھوٹی اور بڑی اشکال کی ایک ساتھ، روانی اور سجاوٹی انداز میں مشق کو دہرائیں اور اس کی حقیقی شکل حاصل کرنے کے لیے نیچے دی گئی شکل کا مشاہدہ کریں۔



انگریزی خطاطی کی مشق نمبر 7

انگریزی حروف کی چھوٹی اور بڑی اشکال کا امتزاج

اب مختلف جملوں کو پیچھے بیان کی گئی مشقوں کے مطابق روانی سے لکھنے کی مشق کریں۔

Round - hand

انگریزی خطاطی کی مشق نمبر آٹھ

الفاظ کی سجاوٹ

اس مشق کے مطابق حروف کے گولائی میں لگائے گئے اور نیچے کی طرف کھینچے گئے سٹروکس (Strokes) کو ایک خاص فنکارانہ انداز میں ڈھالیں اور اس عمل کے ذریعے سے لکھائی کا ایک اچھوتا اور منفرد سجاوٹی انداز اُجاگر کریں۔

Peace

شکل 4.7: خط کی سجاوٹ

Harmony

شکل 4.8: خط کی سجاوٹ

Mum & Dad

شکل 4.9: خط کی سجاوٹ

4.4 پوسٹر سازی

پوسٹر تصویر سازی کا ایک مخصوص زمرہ ہے جو بصری اور تحریری امتزاج کے ذریعے سے پیغام پہنچانے کے لیے استعمال ہوتا ہے۔ یہ مواصلات کا ایک طاقت ور طریقہ ہے جس کے لیے مختص منصوبہ بندی کی ضرورت ہے تاکہ اس بات کی ضمانت دی جاسکے کہ عوام پیغام کو واضح طور پر سمجھیں گے۔

پوسٹرز کی کئی اقسام ہیں جو ہم اپنے ارد گرد دیکھتے ہیں:-

- 1- آگاہی پوسٹرز
- 2- تعلیمی پوسٹرز
- 3- اشتہاری یا تجارتی پوسٹرز
- 4- متاثر کن اور تحریری پوسٹرز
- 5- سیاسی پوسٹرز
- 6- تقریبی پوسٹرز

مندرجہ بالا قسمیں عام طور پر پوسٹرز میں استعمال ہونے والے موضوعات کو ظاہر کرتی ہیں۔

پوسٹر بنانے کے دو مختلف طریقے ہیں:

ایک ہاتھ سے تیار کردہ پوسٹر جو کہ مصوری، خاکہ کشی یا تصویروں کو جوڑ کر کولاج (Collage work) میں تیار کیے جاتے ہیں، اور دوسرا طریقہ ڈیجیٹل ہے جنہیں مختلف سافٹ ویئر کے ذریعے سے تیار کیا جاتا ہے، جیسے کورل ڈرا اور فوٹوشاپ وغیرہ۔ درج ذیل مثالیں اور مشقیں سیکھنے والوں کی رہنمائی کریں گی کہ پوسٹر کو مؤثر طریقے سے کیسے بنایا جائے۔

(i) موضوع کے مطابق، ڈیزائن کے عناصر اور رنگوں کو استعمال

کرتے ہوئے پوسٹر دلکش اور پُرکشش ہونا چاہیے۔

(ii) تصاویر کی ترتیب، متن کا منظم انتخاب ہونا چاہیے۔

(iii) پوسٹر کا انداز خود وضاحتی ہونا چاہیے۔

(iv) تصویر اور تحریر کا آپس میں ربط مضبوط ہونا چاہیے۔

(v) مقامی عوام کی سمجھ کے مطابق ہونا چاہیے۔

شکل 4.10: مثال نمبر 1:

الفاظ اور تصویروں کے چناؤ سے پوسٹر بنانے کی مثال جس میں واضح طور پر اس کے پیغام کو سمجھا جا سکتا ہے۔

(عادتاً ادویات کا استعمال ممنوع ہے)





شکل 4.12: مثال 3- یہ اشتہاری پوسٹر کی ایک عام مثال ہے۔ جس میں شروب کی ایک بوتل کے رنگ اور کھپنی کے مطالبے کے مطابق پوسٹر سازی کی گئی ہے۔

شکل 4.11: مثال 2- یہ مثال بھی ایک اہم موضوع عورتوں کے حقوق پر بنائے گئے پوسٹر کو دکھا رہی ہے۔ اس مثال میں بڑی سادگی کے ساتھ چند ایک رنگوں کا استعمال کرتے ہوئے محض کچھ الفاظ اور تصویروں کے استعمال سے پوسٹر سازی کی گئی ہے۔

پوسٹر بنانے کی منصوبہ بندی

پوسٹر کو موثر طریقے سے ڈیزائن کرنے کے لیے درج ذیل اقدامات سیکھنے والوں کے لیے مددگار ثابت ہوں گے:

نوٹ: مندرجہ بالا ہدایات کو مد نظر رکھتے ہوئے طلبہ کو پوسٹر کے رنگوں، آبی رنگوں، یارنگین پنسلوں کے ساتھ یا نیچے دی گئی فہرست سے پوسٹر بنانے کا کام دیا جاسکتا ہے۔ اور ان پوسٹروں میں طلبہ مصوری، ڈرائنگ، اور خطاطی کی مشقوں کو موثر طریقے سے استعمال کریں گے۔ پوسٹر بنانے کے لیے مختلف عنوانات کی فہرست درج ذیل ہے:-

- 1- عورت پر تشدد کی مذمت
- 2- بچوں سے مزدوری کی مذمت
- 3- ایچ آئی وی سے آگاہی
- 4- کالج میں ایک تقریب
- 5- بسنت کا تہوار
- 6- انسانی حقوق
- 7- بچوں سے زیادتی
- 8- انسدادِ منشیات
- 9- اشتہاری یا تجارتی پوسٹرز
- 10- تعلیمی پوسٹرز

4.5 ریپیٹ پیٹرن (Repeat Pattern)


پیٹرن ایک ایسا ڈیزائن ہوتا ہے جس میں بنیادی ڈیزائن کو خاص سمت میں تسلسل کے ساتھ بار بار دہرایا جاتا ہے۔ جیسے کسی بنیادی ڈیزائن کو دائرے کی شکل میں، افقی یا عمودی جانب سے دہرایا جانا۔ ہم اپنے ارد گرد ہر اے جانے والے نمونوں کو ڈھونڈ سکتے ہیں جیسے دیوار، کاغذ، کپڑے، قالین، کڑھائی مٹی کے برتن اور ٹائل وغیرہ پر بنائے جانے والے ڈیزائن۔

ٹیکسٹائل کے لیے ریپیٹ پیٹرن

ہر قسم کے کپڑے کو جیومیٹرک یا پھولوں کے با ترتیب اور بے ترتیب ریپیٹ پیٹرن کے ذریعے سے ڈیزائن کیا جاتا ہے۔ کپڑے پر ڈیزائن کو ترتیب دینے کے لائحہ عمل دیتے ہیں۔ لیکن کچھ بنیادی طریقے عام طور پر استعمال کیے جاتے ہیں۔ ریپیٹ پیٹرن ان میں سے ایک ہے۔ ریپیٹ پیٹرن کی کئی اقسام ہیں خاص طور پر ٹیکسٹائل ڈیزائن کے لیے چند معروف ہیں مثلاً: سرکلر ریپیٹ (Circular Repeat)، ہاف ریپیٹ (Half Repeat)، بلاک ریپیٹ (Block Repeat)، مرر ریپیٹ (Mirror Repeat) وغیرہ۔

ریپیٹ پیٹرن کی مشق نمبر 1: بلاک ریپیٹ (Block Repeat)


مندرجہ ذیل تصاویر واضح طور پر مختلف پیٹرن کو ظاہر کر رہی ہیں۔



شکل 4.13: بنیادی ڈیزائن کی بلاک ریپیٹ




بنیادی ڈیزائن



شکل 4.14: بنیادی پھول ڈیزائن کی بلاک ریپیٹ



بنیادی ڈیزائن



شکل 4.15: بنیادی جیومیٹرک ڈیزائن کی بلاک ریپیٹ



بنیادی ڈیزائن

رپیٹ پیٹرن کی مشق نمبر 2: مرر پیٹ (Mirror Repeat-I)


رپیٹ پیٹرن کی یہ قسم بنیادی ڈیزائن کو ایک خاص انداز میں دہرانے کو ظاہر کرتی ہے جیسے کسی چیز کا عکس شیشے میں دیکھا جاتا ہے۔ اسے اوپر اور نیچے یا دائیں بائیں کسی بھی جانب دوہرایا جاسکتا ہے۔ اس طریقے سے بنائے جانے والے ڈیزائن دیکھنے والوں کے لیے جاذب نظر ہوتے ہیں۔ مندرجہ ذیل ڈیزائن کو مرر پیٹ کے مطابق دائیں بائیں اور اوپر نیچے دہرایا گیا ہے۔



شکل 4.16: مرر پیٹ (Mirror Repeat)

رپیٹ پیٹرن کی مشق نمبر 3: مرر پیٹ II (Mirror Repeat-II)

طلبہ رپیٹ پیٹرن کو دو انداز میں دہرائیں گے جو ذیل میں دکھائے گئے ہیں۔ ایک کوئی بھی جیومیٹرککل یا پھول دار ڈیزائن ہو سکتا ہے اور دوسرا کسی جانور یا پرندے کی شکل کو استعمال کر کے بنایا جائے گا۔



شکل 4.17: مرر پیٹ کی مثالیں

رپیٹ پیٹرن کی مشق نمبر 4: بارڈر (حاشیہ) رپیٹ-I (Border Repeat-I)

بارڈر رپیٹ کو حاشیہ رپیٹ بھی کہہ سکتے ہیں جس میں بنیادی ڈیزائن کو افقی یا عمودی جانب تسلسل سے دہرایا جاتا ہے۔ بارڈر رپیٹ پیٹرن سب سے متغیر اور آسانی سے کسی بھی چیز کو ڈیزائن کرنے کے لیے مناسب سمجھے جاتے ہیں اور ان کا استعمال آرٹ کے مختلف میدانوں میں نظر آتا ہے۔ یہ کپڑے، برتنوں اور کاغذ سے بنائی جانے والی اشیا کو آراستہ کرنے کے لیے یکساں طور پر مفید ثابت ہوتے ہیں۔ ذیل میں اس کی دو اقسام دکھائی گئی ہیں ایک جیومیٹرک اور دوسری پھول دار نوعیت کی ہے۔



شکل 4.18: افقی جانب بارڈر رپیٹ جیومیٹرک



شکل 4.19: عمودی جانب بارڈر رپیٹ پھول دار

رپیٹ پیٹرن کی مشق نمبر 5: بارڈر رپیٹ-II (Border Repeat-II)

اس بارطلبہ دو طرح سے بارڈر رپیٹ کی مشق کریں گے۔ ایک اُفتی جانب اور دوسری عمودی جانب۔ اس بارطلبہ اپنی تخلیقی صلاحیتوں کو بروئے کار لاتے ہوئے جیومیٹرک اور پھول دار ڈیزائن کی بجائے کچھ مختلف ڈیزائن ترتیب دیں گے۔



شکل 4.20: عمودی جانب رپیٹ پیٹرن میں پرندے کی شکل کا استعمال



شکل 4.21: اُفتی جانب رپیٹ پیٹرن میں انسانی شبیہ کا استعمال

گولائی میں ریپٹ پیٹرن (Circular Repeat)

اس طرح کا ریپٹ ڈیزائن عموماً برتنوں اور گول اشیا میں نظر آتا ہے۔ اس طرح کی قسم میں بنیادی ڈیزائن ایک دائرے کی صورت میں بار بار دہرایا جاتا ہے۔ ڈیزائن جس نقطے سے شروع ہوتا ہے دائرے میں گھومتے ہوئے اسی نقطے پر اختتام پذیر ہوتا ہے۔

مندرجہ ذیل دائرے میں بنائے جانے والے ایک ریپٹ پیٹرن کو دکھایا گیا ہے۔



شکل 4.22: گولائی میں ریپٹ پیٹرن

ریپٹ پیٹرن کی مشق نمبر 6: گولائی میں ریپٹ پیٹرن


اس مشق میں طلبہ و طالبات کسی پلیٹ یا تھالی کو ڈیزائن کرنے کے لیے ایک منفرد ریپٹ پیٹرن بنائیں گے۔ مندرجہ ذیل تصویر انہیں اس مشق کے لیے مدد فراہم کرے گی۔




شکل 4.23: گولائی میں ریپٹ پیٹرن تھالی کو ڈیزائن کرنے کے لیے

تصویری حوالہ جات

مندرجہ ذیل تصاویر واضح طور پر بنیادی ڈیزائن اور ان کے مختلف انداز میں دہرائے جانے کو ظاہر کر رہی ہیں:-



شکل 4.24: کئی طرح کے ریپٹ پیٹرن کی مثالیں



شکل 4.25: کئی طرح کے ریپٹ پیٹرن کی مثالیں



شکل 4.26: سرآکس کے برتن پر ریپٹ پیٹرن کی مثال



شکل 4.27: سرآکس کے برتن پر ریپٹ پیٹرن کی مثال



شکل 4.28: سراسر کی ٹائل پر ریپیٹ پیٹرن کی مثال



شکل 4.29: کسی قمیص یا ٹیکسٹائل پر ریپیٹ پیٹرن کی مثال

پاکستان میں فن تعمیر کی تاریخ (History of Architecture in Pakistan)

باب

5

اس باب میں پاکستان کے فن تعمیر اور یادگار تاریخی عمارات کو بیان کیا گیا ہے۔ یہ باب پرانی عمارات کی معلومات کے ساتھ ساتھ فن تعمیر کو آرٹ کے درجے پر سمجھنے میں معاون و مددگار ثابت ہو سکتا ہے۔ اس باب میں زمانہ قدیم سے لے کر موجودہ دور کی چند عمارات کی مثالیں بیان کی گئی ہیں۔

پاکستان کے حدود اور بعم کے اندر تعمیر ہونے والی تاریخی عمارات اس کے فن تعمیر کی تاریخ کو بیان کرتی ہیں۔ ان کو دو مختلف ادوار میں تقسیم کیا جاسکتا ہے۔ پہلا دور اسلام کی آمد سے قبل اور دوسرا اسلامی دور کہا جاسکتا ہے۔ اسلام کی آمد سے قبل اس خطے میں جو عمارات موجود تھیں وہ پہلی قسم سے تعلق رکھتی ہیں جن میں وادی سندھ کی تہذیب کے آثار اور ہمد مت مذہب سے تعلق رکھنے والی عمارات شامل ہیں جب کہ اس خطے میں اسلام کی آمد کے بعد بہت ساری عمارات تعمیر کی گئیں۔ ان میں چند ایک مشہور مثالیں مغلیہ دور کی یا ان کے بعد تعمیر کی گئیں دوسری قسم میں شامل کی جاتی ہیں۔

وادی سندھ کی تہذیب دنیا کی قدیم ترین تہذیبوں میں سے ایک ہے۔ یہ تہذیب سات ہزار سے پانچ ہزار سال قبل مسیح سے تعلق رکھتی ہے۔ اس تہذیب کے پرانے شہر مہر گڑھ، ہڑپہ اور موہنجوداڑو کے نام سے جانے جاتے ہیں۔ ان شہروں کے آثار فن تعمیر اور کئی فن پاروں کی تاریخ پر روشنی ڈالتے ہیں۔

5.1 موہنجوداڑو میں ایک بڑا حمام (Great Bath at Mohenjodaro)

وادی سندھ کی تہذیب شہر ہندی کے فن میں ایک مثال سمجھی جاتی ہے جس کی شہر ہندی کو عام طور پر دو حصوں میں تقسیم کیا جاتا ہے۔ ایک حصہ قلعہ اور دوسرا زریں شہر کہلاتا ہے۔ قلعے میں اہم سماجی، مذہبی اور انتظامی امور سے تعلق رکھنے والی عمارات جو اونچے اونچے چبوتروں پر بنائی جاتی تھیں تاکہ سیلاب کے موسم میں تباہ ہونے سے بچ سکیں اور زریں حصے میں زیادہ تر رہائشی مکانات تعمیر کیے جاتے تھے۔

موہنجوداڑو کے قلعے کے حصے میں کھدائی کے بعد جو عمارات دریافت ہوئیں ان میں بڑا حمام، اناج کے گودام، درس گاہ اور اسمبلی چیمبرز شامل ہیں بڑا حمام وادی سندھ کی تہذیب میں تعمیر ہونے والی عمارتوں میں کافی اہمیت کا حامل ہے۔

اس عمارت کو آثار قدیمہ کے برطانوی ماہر سر جان مارشل نے 1926ء میں دریافت کیا، اس میں بڑے حمام کا تالاب انتالیس (39) فٹ لمبا تیس (23) فٹ چوڑا اور آٹھ (8) فٹ گہرا ہے۔ اس کے شمالی اور جنوبی اطراف میں سیڑھیاں بنائی گئی ہیں جو اس حمام میں داخل ہونے کے لیے استعمال ہوتی ہیں۔ اس حمام کو چمک کے بغیر اینٹوں سے تعمیر کیا گیا تاکہ پھسلنے سے محفوظ رہا جاسکے۔ تالاب کے چاروں اطراف اوپری سطح پر ہموار راستے بنائے گئے ہیں۔ تالاب کے فرش کو بنانے کے لیے اینٹوں کے درمیان چپسم جیسا مصالحہ استعمال کیا گیا ہے تاکہ پانی کو تالاب کے اندر ذخیرہ کیا جاسکے اس کے جنوب مغربی حصے میں اینٹوں کی مدد سے ایک نالی بنائی گئی ہے جو تالاب کے ڈھلوانی حصے

سے جڑی ہوئی ہے، جہاں سے پانی ایک اور محرابی سرنگ میں داخل ہو جاتا تھا اس تالاب کے تین اطراف میں برآمدے تعمیر کیے گئے ہیں



شکل 5.1: مویںجوداڑو کا بڑا حمام

جن کے عقب میں کمرے بھی بنائے گئے ہیں۔ ان کمروں میں سے ایک کمرے میں کنواں بھی بنایا گیا ہے جہاں سے اس حمام کے تالاب میں پانی فراہم کیا جاتا تھا۔ کمروں کے اندرونی حصوں میں سیڑھیاں بھی بنی ہوئی ہیں جو اس بات کی طرف اشارہ ہیں کہ یہ کمرے ڈبل سٹوری تعمیر کیے گئے تھے جو اب تباہ ہو چکے ہیں۔ اس حمام کے شمالی حصے میں کچھ اور چھوٹے چھوٹے حمام بھی بنے ہوئے ہیں۔ ہر حمام ایک الگ نالی سے جڑا ہوا ہے اور یہ نالیاں ایک بڑے نالے سے ملتی ہیں ان کے فرش بالکل ہموار بنائے گئے ہیں۔

خلوت اور پردے کو ملحوظ خاطر رکھتے ہوئے ان حماموں کے دروازوں کو ایک دوسرے کے بالکل مختلف سمت رکھا گیا ہے۔ کہا جاتا ہے کہ یہ حمام کسی بڑی مذہبی رسم کے لیے استعمال ہوتا ہوگا۔ لوگ بڑے حمام کو استعمال کرنے کے بعد الگ الگ حماموں کو استعمال کی اہمیت سے واقف تھے۔ حمام میں استعمال ہونے والا پانی آخر میں ایک بڑے نالے کے ذریعے یہاں سے خارج ہو جاتا تھا۔

5.2 جولین خانقاہ (Julian Monastery)



شکل 5.2: جولین خانقاہ ہری پور نیکسلا خیر پختون خواہ

نیکسلا میں ہری پور کے مقام پر جولین نامی جگہ ہے جس کا تعلق بدھ مت کے زمانہ سے ہے۔ ایک چھوٹی پہاڑی پر جولین خانقاہ کے تباہ شدہ آثار پائے گئے ہیں۔ اس عمارت کو خانقاہ، درس گاہ یا جامعہ کہا جاتا ہے۔ اس جگہ پر ایک خانقاہ اور ایک سٹوپا (Stupa) بنا ہوا ہے اس خانقاہ میں ایک بڑا صحن ہے جس کے گرد مختلف سائز کے چھوٹے بڑے کمرے بنے ہوئے ہیں۔ کمروں سے ملحق سیڑھیاں اس بات کی نشان دہی کرتی ہیں کہ کمرے ڈبل سٹوری بنائے گئے ہوں گے۔

جو لین خانقاہ کا تعلق دوسری صدی عیسوی سے ہے اور یہ بدھ مت سٹوپا کے مغرب میں واقع ہے۔ اس کی بائیں جانب کے داخلی راستے پر لکڑی کے دروازے لگے ہوئے ہیں اور اس کے پیچھے پلاسٹر سے بنے پانچ مجسموں کو آراستہ کیا گیا ہے۔ ان مجسموں میں گوتم بدھ کو عبادت میں مصروف بیٹھے ہوئے اور کھڑے ہوئے دکھایا گیا ہے اور ان مجسموں کو ایک دوسرے کے آگے پیچھے رکھا گیا ہے۔

اس خانقاہ میں بدھ مت کے پیروکاروں کے لیے تقریباً اٹھائیس (28) چھوٹے کمرے موجود ہیں اور اصل میں اٹھائیس اور کمرے ان کمروں کے اوپر ہی ڈبل سٹوری کی صورت میں بنائے گئے تھے جن میں جانے کے لیے شمال مغربی جانب موجود پتھر سے بنی سیڑھیاں استعمال کی جاتی تھیں۔

کھدائی کے دوران اس جگہ پر بالکنی میں لگنے والے چھجے، لکڑی کے بھالے وغیرہ درمیانی صحن کے چاروں طرف سے ملے ہیں۔ جن سے پتا چلتا ہے کہ ڈبل سٹوری کمروں کے آگے لکڑی سے بنی ہوئی بالکنی اوپر کے کمروں میں داخل ہونے کا ذریعہ تھی۔ اوپر کے کمروں کے داخلی دروازے چھوٹے تھے اور لکڑی سے بنے ہوئے تھے۔ یہ دروازے موجودہ دور میں کافی بڑے معلوم ہوتے ہیں کیوں کہ لکڑی کے چھوٹے دروازوں کے اوپر موجود لکڑی کے موٹے فریم، مٹی، پتھر اور گارے سے بنے حصے گر چکے ہیں۔ اوپر کے تمام چھوٹے کمروں میں ایک ترچھی کھڑکی اور ایک محراب نما طاقچہ بنایا گیا ہے جو غالباً بدھ مت کے پیروکار دیا (Lamp) جلانے کے لیے استعمال کرتے تھے۔

پانچویں صدی عیسوی میں اس خانقاہ کی تمام دیواریں پلستر (Plaster) کی مدد سے ہموار بنی ہوئی تھیں۔ جن پر نقش و نگار اور تصاویر بھی بنائی گئی تھیں۔ مرکزی صحن کی دیواروں پر گوتم بدھ کے مجسمے اور اس کی زندگی سے متعلق موضوعات پر مبنی تصاویر آویزاں تھیں۔



شکل 5.3: جو لین خانقاہ کا ایک اور منظر

بارش کا پانی لکڑی کی چھت کے ذریعے سے صحن میں موجود ایک چھوٹے تالاب میں اکٹھا کیا جاتا تھا۔ بدھ مت لوگ اس پانی کو اپنے مذہب کے مطابق نہانے کی رسم میں استعمال کرتے تھے۔ صحن کے مغربی حصے میں اسمبلی ہال، باورچی خانہ، سٹور روم یا گودام، کھانا کھانے کا کمرہ اور بیت الخلاء بنے ہوئے ہیں۔

کہا جاتا ہے کہ 455 عیسوی میں یہ خانقاہ وائٹ ہنس (White Huns) کے حملے میں بالکل تباہ کر دی گئی تھی اور اس کے بعد اسے دوبارہ تعمیر نہیں کیا جاسکا۔ مرکزی سٹوپا کی سطح کو سٹکو (Stucco) کے ذریعے سے سجا یا گیا ہے جس میں گوتم بدھ کو بیٹھے ہوئے

دکھایا گیا ہے اس مرکزی سٹوپا کے ارد گرد کئی دوسرے سٹوپا بنائے گئے ہیں۔ جن کو مرکزی سٹوپا کی طرح سجایا گیا ہے جس صحن میں سٹوپے موجود ہیں اس کو لکڑی کی چھت سے ڈھانپا گیا تھا جو اب تباہ ہو چکی ہے۔



شکل 5.5: گوتم بدھ بیٹھے ہوئے انداز میں



شکل 5.4: سٹوپا



شکل 5.6: گوتم بدھ کو بیٹھے ہوئے انداز میں دکھاتے ریلیف محسے

5.3 مغلیہ دور کا شاہی قلعہ، لاہور

مغل بادشاہ اکبر کے دور میں تعمیر کیے گئے محلوں اور قلعوں میں لاہور کا شاہی قلعہ کافی اہمیت کا حامل ہے۔ قلعہ آگرہ اور الہ آباد کا قلعہ اس دور کے دوسرے قلعوں کی مثالیں ہیں۔

بادشاہ اکبر نے مغلیہ دربار کو فتح پور سیکری سے لاہور میں منتقل کیا۔ اس طرح آگرہ اور دہلی کے بعد لاہور مغلیہ سلطنت کا تیسرا دار الحکومت قرار پایا۔ اکبر کے دور میں شاہی قلعہ کی بھاری بھرم اور موٹی دیواریں قلعہ کے گرد اس کی حفاظت کے لیے تعمیر کی گئیں جو تیس (30) ایکڑ کے

رقبے کو گھیرے ہوئے ہیں۔ اس رقبے میں پیولین (Pavilions)، محل، بڑے بڑے صحن اور باغات تعمیر کیے گئے جو اکبر کے دور سے تعمیر کیے جانے لگے اور جہانگیر اور شاہ جہاں کے دور تک ان کی تعمیرات جاری رہیں۔

لاہور کا شاہی قلعہ فصیل شہر (والڈسٹی Walled City) کے بیچوں بیچ حضوری باغ کے اندر تعمیر کیا گیا۔ اس کے مغربی جانب بادشاہی مسجد واقع ہے یہ قلعہ ایک پیچیدہ قسم کا تعمیری نمونہ ہے جس میں کئی طرح کی عوامی اور نجی عمارات مغلیہ دور میں تعمیر کی گئیں۔ اس قلعہ کی اونچی فصیل کے درمیان پھیلی ہوئی عمارتوں کا متوازی الاضلاع 1200×1050 فٹ ہے ان عمارتوں کی ساخت ہم آہنگ اور سڈول نوعیت کی ہے۔



شکل 5.7: لاہور کے شاہی قلعہ کی اونچائی سے لی گئی ایک تصویر جس میں عالم گیری گیٹ اور حضوری باغ کے حصوں کو دیکھا جاسکتا ہے

اس قلعہ کا مرکزی دروازہ عالم گیری گیٹ کہلاتا ہے جو اس کے مغرب میں واقع ہے جب کہ ایک اور دروازہ جو اکبری گیٹ کہلاتا ہے وہ قلعہ کے مشرق میں بنایا گیا ہے قلعہ کی تعمیرات میں کچھ اہم عمارتیں جو تاریخ کے اعتبار سے مختلف ادوار میں بنائی گئی مندرجہ ذیل ہیں:-

اکبر کے دور کی عمارات

- 1- دولت خانہ خاص و عام
- 2- اکبری گیٹ جسے مستی گیٹ بھی کہا جاتا ہے (پنجابی زبان میں مسجد کے لیے مسیت کا لفظ استعمال ہوتا ہے۔ یہ گیٹ مسجد کے قریب واقع ہونے کی وجہ سے مسیتی گیٹ کہلاتا ہے۔)
- 3- جہانگیر کا چوگوشہ

جہانگیر کے دور کی عمارات

- 1- شمال کی جانب تصویری دیوار (Picture Wall) 2- دولت خانہ جہانگیر (جسے مکتب خانہ اور کلرک کوارٹر بھی کہا جاتا ہے)
- 3- کالا برج (Black Pavilion) 4- لال برج (Red Pavilion) 5- بڑی خواب گاہ

شاہ جہان کے دور کی عمارات

- 1- دیوان عام
- 2- شاہ برج (اس حصہ میں شیش محل (Mirror Palace)، نو لکھا پو لین اور شاہ برج کا دروازہ شامل ہیں)
- 3- شاہی حمام (Royal Bath) 4- خلوت خانہ (Retiring Room)
- 5- موتی مسجد (Pearl Mosque)
- 6- چوگوشہ شاہ جہان (Shah Jahan's Quadrangle) اس حصہ میں دیوان خاص اور شاہ جہان کی خواب گاہ شامل ہیں۔
- 7- ہاتھی پول (Elephant Gate) 8- ہاتھی پیر (Elephant Stairs)
- 9- شاہی باورچی خانہ (Imperial Kitchen)

اورنگ زیب کے دور کی عمارات

1- عالم گیری گیٹ

شاہی قلعہ میں اکبر کے دور میں تعمیر ہونے والی عمارات ساخت کے اعتبار سے آگرہ انڈیا میں بنی شاہی عمارتوں سے مماثلت رکھتی ہیں۔ ان تمام عمارات کو بنانے کے لیے سُرخ پتھر کا استعمال کیا گیا ہے۔ عمارات کی تعمیر نیم اور بریکٹ سسٹم کے تحت کی گئی جب کہ سجاوٹی بریکٹ اور سنگ تراشی کا استعمال غیر معمولی خصوصیات کا حامل ہے۔

تصویری دیوار

شمال کی جانب بیرونی دیوار بے حد اہمیت کی حامل ہے کیونکہ یہ دنیا کی سب سے لمبی تصویری دیواروں میں شامل کی جاتی ہے جو شاندار، چمکدار ٹائل ”موزیک ورک (Mosaic Work)“ سے مزین ہے اور مغلیہ دور میں بنائی جانے والی کئی تصاویر کو پیش کرتی ہے۔ یہ تصویری دیوار شہنشاہ جہانگیر نے 1624ء میں بنوائی اور 1631ء میں شاہ جہان کے دور میں مکمل ہوئی۔ یہ ہاتھی پول (Elephant Gate) سے جہانگیر چوگوشہ کے مشرقی مینار تک پھیلی ہوئی ہے۔ دیوار کی لمبائی 480 گز اور اونچائی 17 گز ہے۔ اس دیوار کو مستطیلی اور دھنسے ہوئے محرابی حصوں میں تقسیم کیا جاتا ہے۔ دیوار پر کی گئی عکاسی میں ہاتھیوں کی لڑائیاں، پولو کے کھیل، شکار کے مناظر، جانوروں اور انسانوں کی تصاویر اور پھولوں کی اشکال شامل ہیں۔



شکل 5.8: شاہی قلعہ کی تصویریں دیوار



شکل 5.9: تصویریں دیوار پر کیے جانے والے ٹائل ورک کی تفصیل

شیش محل

شیش محل شاہ برج کے اندر ایک بارہ دری ہے، جسے شاہ جہان نے اپنی ملکہ کے لیے تعمیر کروایا تھا۔ یہ ایک شاندار طور پر سجا ہوا کمرہ ہے۔ سامنے کا حصہ سنگ مرمر سے بنی کثیر برگ دار پانچ محرابوں پر مشتمل ہے، اندرونی حصہ انتہائی آرائشی آئینہ کاری سے مزین ہے۔



شکل 5.10: شیش محل کی سامنے کی محرابیں



شکل 5.11: شیش محل کے پہلے برآمدے میں آئینہ کاری کا کام

نو لکھا پولین

شاہ برج کے اندر مغربی جانب مستطیل حجرہ ہے جسے نو لکھا پولین کہا جاتا ہے [کہا جاتا ہے کہ اس وقت اس کی تعمیر پر نو لاکھ لاکھ آئی جس کی وجہ سے اس کا نام نو لکھا پڑ گیا]۔ یہ پولین شاہ جہان نے تعمیر کروایا تھا۔ اپنی طرز تعمیر اور سجاوٹ کے لیے بے حد مشہور ہے۔ عمارت کو مکمل طور پر سنگ مرمر سے بنایا گیا ہے، اس کی بنگالی طرز کی گہری خم دار چھت قابل ذکر ہے۔ چمک دار ٹائل کے موزیک (Mosaic) فرشتوں، جنوں اور سلیمانی علامتوں کی تصویریں دروازے کے محراب شانہ کی سجاوٹ کو چار چاند لگاتے ہیں۔ پولین میں کی گئی پرچین کاری (Pietra Dura) کی سجاوٹ کو دنیا کی بہترین آرائشوں میں شمار کیا جاتا ہے۔



شکل 5.12: نو لکھا پولین

موتی مسجد

اس مسجد کو اس کی ظاہری شکل کی وجہ سے موتی مسجد (Pearl Mosque) بھی کہا جاتا ہے۔ اس کی تعمیر میں سفید سنگ مرمر کے استعمال کی بدولت اس کی عمارت کو ایک روشن وجاہت ملی۔ یہ شہنشاہ اور اس کے آدمیوں کے لیے نجی مسجد کے طور پر تعمیر کی گئی۔ شاہی قلعہ کے مغربی جانب واقع ہے، جو مکہ میں خانہ کعبہ کی سمت کے مطابق ہے۔



شکل 5.13: موتی مسجد

5.4 بادشاہی مسجد (1673ء-1674ء)


برصغیر پاک و ہند مغلیہ دور حکومت میں فن اور فن تعمیر کے لیے مشہور ہے جو اس دور میں اپنے عروج کو پہنچا۔ مغل دور کی آخری اہم تعمیرات میں سے ایک لاہور کی بادشاہی مسجد بھی ہے، جسے بادشاہ اورنگزیب عالم گیر نے تعمیر کروایا۔ مسجد کا محل وقوع اس کی اہمیت میں اضافے کا باعث ہے۔ یہ مسجد شہر لاہور کے اندر دریائے راوی کے قریب شاہی قلعے کے عالم گیری گیٹ کے سامنے واقع ہے۔ مسجد تک جانے کا راستہ ایک باغ سے نکلتا ہے جسے حضور باغ کہا جاتا ہے جو شاہی قلعے اور بادشاہی مسجد کے درمیان واقع ہے۔



شکل 5.14: بادشاہی مسجد کی اونچائی سے لی گئی ایک تصویر

مسجد ایک اونچے چبوترے پر بنائی گئی ہے جس کا نقشہ مربع شکل میں ہے۔ اس کے مشرقی جانب ایک بڑا دروازہ سیڑھیوں سے ملحق تعمیر کیا گیا ہے۔ اس کی چار دیواری کے چاروں کونوں پر ایک ایک مخروطی مینار بنایا گیا ہے اس کا داخلی دروازہ ایک بڑے اور کھلے صحن میں کھلتا ہے جس کے پتھوں بیچ سنگ ابری سے بنا وضو خانہ تعمیر کیا گیا ہے۔ مغربی سمت کے علاوہ صحن تمام اطراف سے حجروں میں گھرا ہوا ہے یہ حجرے اس زمانے میں مدرسوں کے طور پر استعمال کیے جاتے تھے۔ صحن کے مغربی حصے میں مستطیلی شکل کا ایک بڑا کمرہ ہے جسے جائے مقدّس بھی کہا جاتا ہے۔ اس کے اوپر تین بڑے بلب نما گنبد ہیں اور ان میں سے مرکزی گنبد حجم میں بڑا اور اونچا بنایا گیا ہے۔ ان گنبدوں کے اوپر ایک ایک قبّہ بھی نصب کیا گیا ہے۔ اس جائے مقدّس کے سامنے کا حصہ کئی محرابوں پر مشتمل ایک سکرین بنا تا ہے جو اس کے صحن اور عبادت کی جگہ کو الگ کرتا ہے۔ اس کے سامنے کے حصے میں ایک مرکزی ابھری ہوئی اور بڑی محراب ہے جو ایوان کہلاتی ہے اور اس کے دونوں

اطراف میں پانچ پانچ چھوٹی محرابیں بنائی گئی ہیں۔ یہ تمام محرابیں کثیر برگ دار ہیں۔



شکل 5.15: بادشاہی مسجد کے صحن میں وضو خانہ اور جائے نماز

جائے مقدس کے سامنے کے حصے کو تراشے ہوئے پتھر اور جڑے ہوئے سنگ مرمر کے بنے نقش و نگار سے آراستہ کیا گیا ہے۔ اس کے اوپری حصے پر چھوٹے چھوٹے ٹریٹ (Turret) بنائے گئے ہیں جو اس کی بیرونی دیوار کے ہر کونے پر بنائے جانے والے چھوٹے میناروں سے چھوٹے ہیں۔ تمام چھوٹے مینار اور ٹریٹ (Turret) آکٹاگون (Octagon) یعنی آٹھ کونوں والے ہیں جن کے اوپر سنگ مرمر سے بنے چھوٹے گنبدوں والے چھجے بنائے گئے ہیں ہر ایک کے اوپر قبچہ بھی نصب کیا گیا ہے



شکل 5.16: بادشاہی مسجد کا اندرونی حصہ

اس مسجد کی تعمیر میں سنگِ سرخ کا زیادہ استعمال ہوا ہے جسے سفید سنگِ مرمر کے نقش و نگار سے آراستہ کیا گیا۔ سنگِ مرمر کے جڑاؤ کام کے علاوہ اس کی سطح کو آراستہ کرنے کے لیے چھوٹے چھوٹے مستطیلی خانوں میں محرابی اشکال اور توس دانوں کے نقش بھی استعمال کیے گئے ہیں۔ اس کی اندرونی دیواروں کو فریسکو پینٹنگ سے سجایا گیا ہے جس میں پھولوں، صراحیوں اور گل دانوں کے نقش بنائے گئے ہیں۔ رنگین فریسکو پینٹنگ اور نقاست سے تراشے گئے نقش و نگار کی نزاکت کے باوجود بادشاہی مسجد کی وجاہت میں رعب اور دب دے کا عنصر غالب ہے۔ یہ مسجد مساجد کی تعمیر کے لیے آج تک ایک متاثر کن نمونے کے طور پر جانی جاتی ہے۔

5.5 محمد علی جناح رحمۃ اللہ علیہ کا مقبرہ

پاکستان کے بانی محمد علی جناح رحمۃ اللہ علیہ کے مزار کو پاکستان کا قومی مقبرہ بھی کہا جاتا ہے کیوں کہ یہ اس ملک کے بانی کی ذی مرتبت جائے مدفن ہے۔ یہ مقبرہ شہرِ کراچی کے پرسکون مقام گلشن اقبال کے قریب جمشید کواٹرز کے علاقے میں واقع ہے اور شہر کراچی کے لیے قومی اور بین الاقوامی سطح پر امتیازی علامت بن چکا ہے۔ محمد علی جناح رحمۃ اللہ علیہ قیام پاکستان کے ٹھیک ایک سال بعد 1948 میں انتقال کر گئے لیکن ان کی وفات کے 12 سال بعد 1960 میں صدر پاکستان محمد ایوب خان نے ان کے مزار کی بنیاد رکھی۔ لکڑی اس وقت کی حکومت آزاد کشمیر نے فراہم کی تھی۔ مزار کے بنیادی حصے میں جناح رحمۃ اللہ علیہ کی سوانح عمری کی نقول، کچھ پرانے سسکے اور قرارداد پاکستان کی کاپی بھی محفوظ تھی۔ اس مقبرے کا تعمیراتی ڈیزائن ایک ہندوستانی ماہر تعمیرات مسٹر جی مرچنٹ نے تیار کیا، یہ مقبرہ دائرہ نما سادہ گنبد کے ساتھ چوکور نقشے پر تعمیر کیا گیا ہے، 54 مربع میٹر چوڑے اور 13 فٹ اونچے بلند پلیٹ فارم پر واقع ہے جو تانبے کی باڑ سے گھرا ہوا ہے۔ عمارت کا اندرونی اور بیرونی حصہ سفید سنگِ مرمر سے مزین ہے جس کے چاروں اطراف میں خمیدہ موریش (Moorish) محراب ہیں۔ چاروں دیواریں ہر سمت سے قدرے مخروطی ہیں جن کے داخلی دروازوں پر ننگ موریش محراب نظر آتے ہیں۔ عمارت کا مرکزی ڈھانچہ بڑے پارک کے اندر بنایا گیا ہے۔ اس پارک کے اندر مقبرے کے داخلی دروازے تک ایک تسلسل کے ساتھ پندرہ فوارے نصب کیے گئے ہیں۔

پارک کی دیگر تین اطراف بھی چوتھے نما راستوں میں تقسیم کی گئی ہیں۔ عمارت کا بیرونی ڈھانچہ ایرانی سامانیان طرز کے مقبروں کی تعمیر سے متاثر ہے۔

مقبرے کے اندرونی حصے میں پانچ قبریں ہیں، تین قبریں شمال سے جنوب کی سمت ایک قطار میں ہیں۔ شمالی جانب کی قبر پاکستان کے پہلے وزیر اعظم لیاقت علی خان کی ہے اور دوسری مرکزی قبر نور الامین کی ہے جو پاکستان کے نائب صدر تھے اور تیسری جانب جنوب میں برطانوی راج کے بعد پنجاب کے پہلے گورنر عبدالرب نشتر دفن ہیں۔

انتہائی شمال میں محمد علی جناح رحمۃ اللہ علیہ کی بہن محترمہ فاطمہ جناح مدفن ہیں۔ محمد علی جناح رحمۃ اللہ علیہ کی قبر ہال کے بیچ میں واقع ہے جو ایلو مینیم کی آرائشی باڑ سے گھری ہوئی ہے۔ فاطمہ جناح کی قبر کے اوپری حصے کو سیاہ پھولوں کے ڈیزائن سے سجایا گیا ہے اور باقی تین قبور کو سادہ اطالوی سفید سنگِ مرمر سے بنایا گیا ہے۔

محمد علی جناح رحمۃ اللہ علیہ کے تابوت کو ٹریپل بیس (Tripple Base) پر رکھا گیا ہے، جسے عربی خطاطی کے نوشتہ جات اور سفید سنگ مرمر پر بنائے گئے کورینتھین پتوں سے مزین کیا گیا ہے۔ اوپری حصے کی ساخت باہر کی جانب ابھرتی ہوئی نظر آتی ہے۔ مقبرے کی اندرونی دیواریں سنگ مرمر کی سفید ٹائلوں سے مزین ہیں جنہیں جیومیٹرک پیٹرن اور ہیرے کی شکل میں کاٹ کر لگایا گیا ہے۔ گنبد کے نچلے حصے جسے نیک آف ڈوم (Neck of Dome) کہا جاتا ہے، کے چاروں طرف تین تین گول ماتھا محرابیں بنائی گئی ہیں، گنبد کی اندرونی چھت پر نیلا رنگ لگایا گیا ہے جبکہ اس کے درمیان قبر کی سیدھ میں ایک خوب صورت کرسٹل فانوس آراستہ کیا گیا ہے۔ یہ فانوس عوامی جمہوریہ چین نے تحفے میں دیا تھا۔ نچلی جانب دروازوں کو چھوڑ کر اوپری طرف بڑی موریش محرابیں جیومیٹرک پیٹرن میں بنی ہوئی لکڑی کی جالی سے ڈھکی ہوئی ہیں۔



شکل 5.17: قائد اعظم محمد علی جناح (رحمۃ اللہ علیہ) کا مقبرہ

مقبرے کا احاطہ پرامن اور پرسکون ہے کراچی شہر کی ہلچل کو دیکھ کر آنے والے سیاحوں کے لیے کشش کا باعث ہے۔ لوگ یہاں سیر کے لیے آتے ہیں دن میں اس جگہ کے سکون سے لطف اندوز ہوتے ہیں اور رات کے وقت چاروں اطراف سے روشنیوں سے جگمگاتی ایک شان دار عمارت ان کے لیے کشش کا باعث ہے۔ یوم پاکستان 23 مارچ، 14 اگست یوم آزادی، مسٹر جناح کے یوم پیدائش اور یوم وفات پر لوگ یہاں

خراج عقیدت پیش کرنے کے لیے مزار پر حاضری دیتے ہیں۔



شکل 5.18: قائد اعظم محمد علی جناح (رحمۃ اللہ علیہ) کے مقبرے کا نقشہ



شکل 5.19: قائد اعظم محمد علی جناح (رحمۃ اللہ علیہ) کی تربت پر لگے سنگ مرمر پر خطاطی اور پھولدار ڈیزائن



شکل 5.20: قائد اعظم محمد علی جناح (رحمۃ اللہ علیہ) کی تربت کے اردگردگی خوبصورت باڑ



شکل 5.21: قائد اعظم محمد علی جناح (رحمۃ اللہ علیہ) کی ہمیشہ محترمہ فاطمہ جناح کی تربت



شکل 5.22: مقبرے کے اندرونی حصے کی دیواروں پر تزئین و آرائش



شکل 5.23: مقبرے کے اندر سے بڑی بڑی مُوریش طرز کی بنی محرابیں نظر آرہی ہیں جو کہ اوپر کی جانب جالی سے ڈھکی ہوئی ہیں۔


مینار پاکستان ایک منفرد مینار ہے یہ مینار 23 مارچ 1940ء کو پیش کی جانے والی آل انڈیا مسلم لیگ کی قراردادِ لاہور کی یاد میں تعمیر کیا گیا۔ اسے منمو پارک (موجودہ گریٹر اقبال پارک) میں بنایا گیا کیوں کہ یہ ہی وہ مقام ہے جہاں یہ تاریخی واقعہ پیش آیا۔ اس مینار کا ڈیزائن اور فن تعمیر مغلیہ اور ہم عصری فن کا حسین امتزاج ہے۔ مینار کے رُوبہ رُوبہ مغلیہ خاندان کا عظیم شاہ کار بادشاہی مسجد بھی واقع ہے۔ مینار پاکستان 1960ء سے 1968ء کے دوران میں مغربی پاکستان کے گورنر اختر حسین کے مطالبے پر معمار ناصر الدین مورت خان، سٹرکچرل انجینئر اے رحمن میاں اور میاں عبدالحق کی کنٹریکٹ کمپنی نے تعمیر کیا تھا۔

یہ مینار 24.26 فٹ اونچے گول شکل کے چبوترے پر کھڑا ہے۔ اس پلیٹ فارم پر زیادہ دائرہ نما تقسیم ہے جو مرکز میں چاند اور ستارے کی شکل بناتی ہے جس کے عین اوپر مینار کی بنیاد پتھر یوں کی شکل میں شروع ہوتی ہے۔ مینار کی اوپری ساخت سطح زمین سے کل 230 فٹ بلند ہے۔ مینار کی بنیاد چار پلیٹ فارمز پر مشتمل ہے جدوجہد آزادی کی عاجزانہ شروعات کی نشان دہی کے لیے پہلا چبوترہ ٹیکسلا سے لائے گئے بغیر تراشے ہوئے پتھروں سے بنایا گیا ہے، دوسرا ہتھوڑے سے کٹے پتھروں سے جب کہ تیسرا چھینی سے تراشے گئے پتھروں سے بنایا گیا ہے، چوتھے اور آخری چبوترے پر سفید سنگ مرمر تحریک پاکستان کی کامیابی کی عکاسی کرتا ہے۔

پتھریوں کی مانند دائرہ نما بنیاد میں مکمل طور پر جدید طرز کا ایک ہوادار محراب ہے جو مرکزی سیڑھی اور لفٹ والے مقام کی طرف جاتا ہے، یہ مرکزی جگہ ایک دائرہ نما دیوار سے گھری ہوئی ہے جس میں لکڑی کے مستطیل دروازے اور سنگ مرمر کے بیرونی حصے پر اردو، بنگالی اور انگریزی زبان میں تحریریں ہیں۔ تحریر شدہ نوشتہ جات میں اللہ کے ننانوے نام، قراردادِ لاہور کا متن، قومی ترانہ، محمد علی جناح رحمۃ اللہ علیہ کی تقریر اور قرآن پاک کی متعدد آیات شامل ہیں۔ پتھریوں کی شکل میں بنائے گئے بنیادی حصے کی اندرونی سطح کو بہرے نما اور مربع شکل کے ڈیزائن سے سجایا گیا ہے یہ ڈیزائن بھوری اور سرمئی ٹائلوں کا ایک انوکھا مرکب ہے جسے گلاس اور سفید ماربل کے گرڈ کے اندر پیوست کر کے حاصل کیا گیا ہے۔ براؤن ٹائلوں میں چار پتھریوں کا جیومیٹرک ڈیزائن ہے اور سرمئی ٹائل جدید نوعیت کے ڈیزائن سے مزین ہے۔ فرش گہرے سرمئی سنگ مرمر سے بنایا گیا ہے جس میں سفید سنگ مرمر کی لکیریں اور پھولوں کے نمونے ہیں۔ پتھریوں کی شکل میں بنا ہوا بنیادی حصہ خطے میں مسلم اتحاد کے عروج اور الگ آزاد ریاست کے حصول کی کامیابی کی علامت ہے۔



شکل 5.24: مینار پاکستان، لاہور



شکل 5.25: مینار پاکستان کا بنیادی نقشے سے لے کر اوپر کے حصے کا ڈیزائن جس میں گول چبوترہ اور چاند تارے نما مرکزی حصہ واضح طور پر دیکھا جاسکتا ہے



شکل 5.26: ٹھول کی پٹیوں نما بنیادی حصے کا اندرونی منظر اور اندر لکھی گئی تحریریں اور چھت پر لگی بھوری اور سرمئی ٹائلز



شکل 5.27: ٹائلز اور ان کے درمیان گلاس کا استعمال



شکل 5.28: فرش کے ڈیزائن کی تفصیل



شکل 5.29: اندرونی چھت کے ڈیزائن کی تفصیل

جنوبی ایشیا میں مصوری کی تاریخ (History of Painting in South Asia)

باب

6

جنوبی ایشیا میں مصوری کی تاریخ وادی سندھ سے بھی قدیم ہے، جب مصوری کا استعمال دستکاری، زیورات، اور مٹی کے برتنوں کو رنگنے کے لیے کیا جاتا تھا۔ اس خطے میں مصوری ایک انفرادی فن کے طور پر ابھر کر تب سامنے آئی جب اس کو بدھ مت کے دور میں اجنتا کی غاروں کی دیواروں کو آراستہ کرنے کے لیے استعمال کیا گیا۔ مغلیہ دور میں فن مصوری فریسکو پینٹنگ، کتابی خاکوں اور مینی ایچر مصوری کی صورت میں عروج کو پہنچی۔ خطے میں برطانوی نوآبادیاتی نظام رائج ہونے کی وجہ سے فن مصوری پر مغربی اثرات مرتب ہوئے۔

6.1 اجنتا غاروں میں فن مصوری

کہا جاتا ہے کہ دو ہزار دو سو سال قبل مہاراشٹر ہندوستان میں اجنتا کی قدیم غاروں کو بنانے کا آدھ بدھ کام معرض وجود میں آیا۔ ایک اندازے کے مطابق سو سال کے عرصے میں اکتیس قدیمی غاروں کو گھوڑے کی نعل جیسی شکل کی چٹانوں کو کاٹ کر آراستہ کیا گیا۔ یہ غاریں واگورادریا کے کنارے آباد گاؤں سے تقریباً 3.5 میل دور واقع ہیں جہاں یہ دریا پہاڑوں سے ندی کی صورت میں نکلتا ہوا تنگ وادی کے نچلے حصے کے ساتھ ساتھ بہتا ہے۔



شکل 6.2: اجنتا غاروں کا منظر

شکل 6.1: گھوڑے کی نعل کی شکل کی چٹانیں جن میں اجنتا غاریں واقع ہیں۔

تقریباً ایک ہزار عیسوی کے لگ بھگ ان غاروں کو متروک کر دیا گیا اور ارد گرد گھنا جنگل اُگ آیا جس نے ان کو انسانی آنکھ سے پوشیدہ کر دیا۔ لوگوں کا آنا جانا ختم ہو گیا اگرچہ مقامی آبادی کم از کم ان میں سے کچھ کا علم رکھتی تھی۔

18 اپریل 1819ء کو مدراس پریزیڈنسی کے ایک برطانوی افسر جان سمتھ نے شیر کا شکار کرتے ہوئے گہری الجھی ہوئی جھاڑیوں کے اندر سے ایک غار کا دروازہ دریافت کیا۔ جب وہ وہاں پہنچا تو وہاں مقامی لوگ پہلے سے ہی غار میں ایک الاؤ روشن کیے اپنی عبادت میں

مشغول تھے۔ کیپٹن سمتھ نے پہلے غار کا جائزہ لیا جو کہ طویل عرصے سے پرندوں اور چمگاڈوں اور دوسرے بڑے درندوں کی آماج گاہ بنی ہوئی تھی۔ اُس نے اپنا نام تاریخ کے ساتھ دیوار پر کندہ کیا۔ چند ہائیسوں میں یہ غار اپنی غیر معمولی ترتیب، متاثر کن فنِ تعمیر اور سب سے بڑھ کر اپنی غیر معمولی اور منفرد مصوری کے لیے مشہور ہو گئے۔ 1861ء میں انھیں بھارتی آثارِ قدیمہ کی تحقیق میں مرکزی اہمیت مل گئی۔ نظام آف حیدر آباد نے ان غاروں کی طرف جانے کا ایک جدید اور باسہولت راستہ تعمیر کروایا تاکہ ان تک رسائی آسان ہو جائے۔ اب اجنتا کی غاروں کو عالمی ثقافتی ورثہ کے طور پر نامزد کیا گیا ہے جس میں 200 قبل مسیح سے 650 عیسوی کے درمیان بدھ مت کی تاریخ کو دکھایا گیا ہے۔ غاروں کو بنیادی طور پر بدھ مت راہبوں کی عبادت اور رہائش گاہ کے طور پر بنایا گیا تھا۔

ان غاروں کی دیواروں پر خوب صورتی سے تراشے گئے مجسمے اور مصوری گوتم بدھ کی زندگی اور پچھلے جنموں میں جیے ہوئے لمحات کی عکاسی کرتی ہیں جو جانتا کی داستانوں (گوتم بدھ کے بچپن کی کہانیاں) میں تفصیل سے بیان کیے گئے ہیں۔

میورل پینٹنگ (Mural Painting)

بہت سی غاروں کے اندر دیوار پر کی گئی مصوری کو فریسکو کہا جاتا ہے۔ فریسکو مصوری کی وہ قسم ہے جس میں گیلیے پلاسٹر پر نقش بنایا جاتا ہے اور پلاسٹر کے خشک ہونے پر رنگ لگایا جاتا ہے۔ اجنتا کی غاروں میں پائی جانے والی فریسکو پینٹنگ نہایت اہمیت کی حامل ہیں۔ جو عام طور پر غار کی دیواروں اور چھتوں پر بنائی گئی ہیں۔ دیگر تصاویر میں درباری مناظر، راستوں کے مناظر جانوروں اور پرندوں کی تصاویر بھی بڑی مہارت سے بنائی گئی ہیں ان میں سے پانچ غاریں مرکزی عبادت گاہ ہیں اور باقی تمام خانقاہوں کے طور پر بنائی گئی تھیں۔



شکل 6.3: اجنتا غاروں میں بنی فریسکو پینٹنگ



شکل 6.4: اجنتا غاروں میں بنی فریسکو پینٹنگ

ان غاروں کی مصوری گوتم بدھ کی زندگی کے مختلف مرحلوں کی عکاسی کرتی ہے۔ درباری زندگی کے موضوعات، ضیافتوں، جلوس، کام کی جگہ پر مرد و زن، تہوار، جانور پرندوں اور پھولوں سمیت مختلف قدرتی مناظر کو بھی مہارت سے پینٹ کیا گیا۔ فنکاروں نے سہ جہتی (3D) اثر دکھانے کے لیے شیڈنگ کا استعمال کیا۔

اجتتا کی غاروں میں پائی جانے والی مصوری قدیم ترین دیواری نقاشی کی چند زندہ مثالوں میں سے ایک ہے۔ ان غاروں کی مصوری اور آرائشی انداز نے وسطی ایشیا، چین، جاپان اور جنوب مشرقی ایشیا کی مصوری پر گہرے اثرات چھوڑے۔

مجسمہ سازی (Sculpture)

اجتتا غاروں میں مجسمہ سازی کا آغاز چوتھی صدی عیسوی میں ہوا۔ جو خوب صورتی، نفاست اور دل کشی کی مثال ہیں۔ تاہم، مجسموں کا بھاری پن ان کی عمومی خصوصیات میں سے ایک ہے۔ ہر مجسمے پر پلاسٹر کالپ کرنے کے بعد اسے پینٹ کیا گیا تھا لیکن ان میں زیادہ تر مجسموں سے اب پلاسٹر اتر چکا ہے۔



شکل 6.5: اجتتا غاروں میں بنے ریلیف مجسمے



شکل 6.6: اجتتا غاروں میں ایک بڑا مجسمہ

6.2 مغلیہ مصوری

مغلیہ مصوری ایک خاص مصوری ہے جسے عام طور پر مینی ایچر کہا جاتا ہے جو یا تو کتابوں کے اندر خاکوں اور تصویروں کی صورت میں یا پھر الگ الگ چھوٹی سائز کی پینٹنگ کے طور پر بنائی جاتی تھیں جنہیں ایک تصویریری مرقعے کی صورت میں مرتب کیا جاتا تھا۔ مصوری کا یہ انداز ایرانی مینی ایچر (Miniature) سے اخذ کیا گیا اور بعد میں ہندو، چین، بدھ مت اور یورپین اثرات کے خوب صورت امتزاج سے اپنی اصلی شکل تک پہنچا سولھویں سے انیسویں صدی تک مغلوں کے زیر سایہ اس مصوری نے بے حد ترقی کی۔



شکل 6.7: بساؤن اور چیترا، اکبر بادشاہ رن بگھا کا دریائے جمنہ کے پار پہنچا کرتے ہوئے، اکبر نامہ کی ایک تصویر، آبی رنگ اور سونے کا استعمال کاغذ پر، 33×30 سینٹی میٹر، وکٹوریہ البرٹ میوزیم لندن

ظہیر الدین محمد بابر کا دور حکومت

ظہیر الدین محمد بابر وسطی ایشیا کا ایک عظیم فاتح اور حکمران تھا جو برصغیر پاک و ہند میں مغلیہ سلطنت کی بنیاد رکھنے والا پہلا مغل بادشاہ تھا۔ اُس کا شجرہ نسب براہِ راست تیمور سے ملتا ہے وہ ایرانی ثقافت سے بے حد متاثر تھا۔ اُس نے اور اس کے بعد میں آنے والوں نے برصغیر پاک و ہند کی ثقافت اور اخلاقیات میں ایرانی طرزِ فکر کو متعارف کروایا۔ اس مغل بادشاہ کے دور کی کوئی منی ایچر مصوری باقی نہیں رہی اور نہ ہی اُس نے اپنی ڈائری بابر نامہ میں مصوری کی سرپرستی کا ذکر کیا۔ بابر نامہ کی کئی نقلیں جن کو بعد میں آنے والے مغل بادشاہوں نے تیار کروایا بالخصوص مغل بادشاہ اکبر کے دور میں بننے والا بابر نامہ قابل ذکر ہے جس میں ان تمام نئے جانوروں کی تصویر کشی کی گئی ہے جن کو بابر نے پہلی بار ہندوستان فتح کرنے کے بعد دیکھا تھا۔

ہمایوں کا دور حکومت

جب مغل بادشاہ دوم ہمایوں تبریز میں شہنشاہ فارس طہماسپ کے صفوی دربار میں جلا وطنی کی حالت میں رہائش پذیر تھا تو اسے فارسی دربار میں بنائی جانے والی منی ایچر پینٹنگ (Miniature Painting) میں خاصی دل چسپی ہوئی۔ جب وہ ہندوستان واپس آیا تو اپنے ساتھ ایران سے دو ماہر فنکاروں، میر سید علی اور خواجہ عبدالصمد کو لے کر آیا۔ دونوں ایرانی اُستادوں کے زیرِ سایہ ہمایوں کی سرپرستی میں مغلیہ سلطنت میں درباری مصوروں کا نقاش خانہ بنایا گیا۔ ہمایوں کے دور میں بنائی جانے والی کتابوں میں نظامی کی خمسہ کافی مشہور ہے جس میں چھتیس صفحات پر مشتمل تصویری نمونے اور خوب صورت حاشیے بنائے گئے تھے اس کام کو ایک سے زیادہ مصوروں نے کیا اس لیے ان کے مختلف انداز واضح طور پر دیکھے جاسکتے ہیں۔

اکبر کا دور حکومت

مغل بادشاہ اکبر (پسر ہمایوں) کے دور میں مغلیہ فن مصوری کو فروغ ملا۔ اس دور حکومت میں شاہی دربار بھی ثقافتی مرکز کے طور پر عیاں ہوا۔ شہنشاہ اکبر کو لائبریری اور نقاش خانہ اپنے باپ سے ورثے میں ملا جس کی ترقی کے لیے بہت کام کیا گیا۔ اس دوران میں متعدد کتابوں کی تصویر کشی کی گئی۔ اس دور کی کچھ مشہور تصویری کتابیں یہ تھیں: اکبر نامہ (آئین اکبری، اکبر کے درباری مؤرخ ابوالفضل کی فارسی میں لکھی گئی اس کتاب میں بادشاہ کی زندگی اور دور کی واضح اور تفصیلی وضاحتیں شامل ہیں)۔

بابر نامہ (بابر کی ڈائری یا بیاض)، طوطی نامہ (ایک طوطے کی کہانی) داستانِ امیر حمزہ (امیر حمزہ کی مہم جوئی، رسولِ خاتم النبیین ﷺ و انصاف علیہ وسلم کا چچا)۔ گلستانِ سعدی، نظامی کا خمسہ، جامی کی بہارستان، داراب نامہ (فارسی بادشاہ داراب کی کہانی) اور رزم نامہ (ہندوستانی مہا بھارت کا فارسی ترجمہ)

اس دور میں مغلیہ طرزِ فنون و لطیفہ مسلسل پروان چڑھتا رہا۔ کہا جاتا ہے کہ اکبر کے دور میں ایک سو سے زائد فنکاروں میں دھن راج، کیسو داس، ابوالحسن، بساوان، دسونت، منوہر، بشن داس، میر سید علی، خواجہ عبدالصمد، شریف، منصور اور فرخ بیگ قلمناش شامل تھے۔

جہانگیر کا دور حکومت

اپنے باپ کی طرح بادشاہ جہانگیر کا رجحان بھی فنون و لطیفہ کی طرف زیادہ تھا جو مغلیہ فن کی ترقی میں مددگار ثابت ہوا۔ دور جہانگیر مغلیہ فن مصوری کا سنہری دور کہلایا۔ مغل بادشاہ جہانگیر یورپی طرز مصوری سے متاثر تھا۔ اس نے اپنے درباری مصوروں کو یورپی فنکاروں کے استعمال کردہ سنگل پوائنٹ پرسپیکٹو (Single Point Perspective) پر عمل کرنے کا حکم دیا۔ اس سے مغلیہ طرز مصوری کو بالکل نیا تناظر ملا۔ اس دور میں نہایت نفیس نوعیت کے برش سٹروک اور ہلکے رنگوں کا انتخاب مصوری کا خاصا بنا۔



شکل 6.9: منصور کی بنائی جہانگیر کے دور کی مینی ایچر پینٹنگ



شکل 6.8: جہانگیر کے دور کی مینی ایچر پینٹنگ، ایک درباری منظر

جہانگیر کی کتابوں میں سے ایک نمایاں کتاب بادشاہ کی سوانح عمری کی کتاب تھی جسے جہانگیر نامہ کا عنوان دیا گیا۔ اس کتاب میں کئی تصویری فن پارے موجود تھے جیسے مکڑیوں کی لڑائی کے موضوعات اور بادشاہ کے کئی انفرادی پورٹریٹ بھی کتاب کا حصہ تھے تاہم پرندوں، جانوروں اور پھولوں کی مصوری بھی حقیقت پسندانہ انداز میں شامل کی گئی۔ جہانگیر کا دور حکومت مغل فن مصوری کے لیے سنہرا دور ثابت ہوا۔

شاہ جہان کا دور حکومت

مغل بادشاہ شاہ جہان کے دور میں مغلیہ مصوری میں توسیع جاری رہی اور مصوری میں رسمی انداز کو اپنایا گیا تاہم شاہ جہان نے اپنے ذاتی استعمال کے لیے بڑی تعداد میں فن پاروں کو بنوایا۔ یہ فن پارے باغات کے مناظر اور تختی موضوعات پر مبنی تھے جو جمالیاتی حسن سے مالا مال تھے۔ سب سے اہم کام جو اس دور میں بنایا گیا اُسے بادشاہ نامہ کہتے ہیں۔

اورنگ زیب کا دور حکومت

بادشاہ اورنگ زیب نے مصوری سمیت کسی بھی فن کی حوصلہ افزائی نہیں کی، لیکن مغل مصوری عوام میں مقبول رہی اور مغلوں کے علاوہ بہت سے سرپرستوں نے اس کی حمایت کی۔ تاہم مصوری کے کئی اہم فن پارے اورنگ زیب کے دور حکومت میں بنائے گئے جنہیں درباری مصوروں نے سابقہ مغل بادشاہوں کی خواہش کے مطابق اپنے طور پر مکمل کیا اور انہیں اس کام کے لیے اورنگ زیب کی سرپرستی حاصل نہ تھی۔ جب انہیں اس بات کا بخوبی اندازہ ہو گیا کہ بادشاہ کسی بھی دن نقاش خانے کو بند کرنے کا حکم جاری کر دیں گے تو انہوں نے یا تو اپنے طور پر کام کرنے کا فیصلہ کیا یا پھر سرپرستی کے لیے راج پوت درباروں کا رخ کیا۔



شکل 6.10: اورنگ زیب کا دربار جس میں شائستہ خان شہزادہ محمد اعظم کے پیچھے کھڑے ہیں۔

6.3 پاکستان کے باکمال مصوّر

حاجی محمد شریف

حاجی محمد شریف کا تعلق پٹیالہ کے درباری مصوّروں کے خاندان سے تھا وہ خود پٹیالہ کے مہاراجا کے درباری مصوّر کے طور پر جانے جاتے ہیں انھوں نے منی ایچر پینٹنگ کا روایتی انداز سیکھا اور 60 سال کی عمر تک دربار سے منسلک رہے۔ اس کے بعد وہ لاہور چلے گئے۔ جہاں وہ اگلے آٹھ سال تک میونسکول آف آرٹ میں منی ایچر پینٹنگ (Miniature Painting) کے استاد کے طور پر تعینات رہے۔

منی ایچر پینٹنگ ایران اور جنوبی ایشیا میں آبی رنگوں کی ایک روایتی تکنیک ہے۔ حاجی شریف نے اپنے فن پاروں میں زیادہ تر گدرنگ یعنی رنگین اور مہم آبی رنگوں کی تکنیک کو استعمال کیا۔ پرانے ماہر استادوں کے فن پاروں کی نقل بنانے کے علاوہ انھوں نے کئی نئے فن پاروں کو تخلیق کیا۔ انھوں نے مغل بادشاہوں کے شاہانہ زیورات اور پھل کاری والے حاشیوں کے ساتھ پورٹریٹ بنائے جن میں وہ کافی حد تک مغلیہ دربار کی فن مصوری سے متاثر نظر آتے ہیں۔ اس کے علاوہ انھوں نے شاہی گھڑسواروں کی تصویر کشی بہت شوق سے کی۔ جیسے انھوں نے شہنشاہ جہانگیر کو نور جہاں کے ساتھ گھڑسواری کرتے ہوئے بنایا انھوں نے گھوڑوں کے خدو خال کو قدرتی انداز میں بنایا۔ بادشاہ اور ملکہ کو شاہی لباس اور قیمتی زیورات میں ملبوس دکھایا پہاڑوں اور درختوں کی منظر کشی کچھ مدہم نظر آتی ہے جب کہ فاصلے پر موجود مسجد مناسب انداز میں پیش کی گئی ہے۔



شکل 6.11: حاجی محمد شریف، جہانگیر کو شکار کے دوران میں شیر کا سامنا، اصلی کاغذ پر مہم آبی رنگ کا استعمال

بادشاہ جہانگیر کا شکار کے دوران میں شیر کا سامنا کرنا گھڑسواری کی تصویر کی ایک اور مثال ہے۔ ان کے کچھ فن پارے جن میں ہاتھیوں والے شاہی جلوس کی عکاسی کی گئی ہے بے حد مشہور ہیں۔ جیسے شہزادہ اورنگ زیب کا جنگلی ہاتھی پر حملہ ہاتھی کو پینٹنگ میں مرکزی حیثیت حاصل ہے۔ جب کہ گھڑسوار بائیں جانب پس منظر میں بنائے گئے ہیں۔ آسمان کے لیے نیلا جب کہ بادلوں کو دکھانے کے لیے سفید رنگ کا استعمال کیا گیا ہے۔ تمام فن پاروں کو جہانگیر کے دور کی طرز مصوری کو دھیان میں رکھتے ہوئے روایتی تکنیک کے مطابق بنایا گیا ہے۔



شکل 6.12: شہزادہ اورنگ زیب کا جنگلی ہاتھی پر حملہ، وصالی کاغذ پر مہم آبی رنگ کا استعمال

عبدالرحمن چغتائی

عبدالرحمن چغتائی کا شمار پاکستان کی آزادی سے پہلے کے ممتاز فنکاروں میں ہوتا تھا۔ وہ آبی رنگوں میں مصوری کے لیے مشہور تھے جس میں پے در پے پانی کی پتلی تہ لگائی جاتی تھی انھوں نے زیادہ تر شاعرانہ، ادبی اور افسانوی موضوعات کی تصویر کشی کی۔ ان کے فن پاروں میں انسانی وضع کو بنانے کے لیے تقلید پرستی اور مبالغہ آرائی سے کام لیا گیا ہے۔ لکیروں کی روانی اور ردھم کی وجہ سے ان کی خاکہ کشی قابل ستائش ہے۔ انھوں نے ہمیشہ متوازن اور ہم آہنگ رنگوں کا انتخاب کیا ان کی پینٹنگز نفیس، نزاکت سے بھرپور اور دو جہتی خصوصیات کی حامل ہیں۔ تاہم روشنی کے غیر فطری تاثر کی وجہ سے ان کے فن پاروں میں اجسام بے وزن اور ہوا میں تیرتے محسوس ہوتے ہیں۔



شکل 6.14: عبدالرحمن چغتائی، مرقع چغتائی کی ایک پینٹنگ، کاغذ پر واٹر کالر پینٹنگ



شکل 6.13: عبدالرحمن چغتائی، بغیر عنوان کے، کاغذ پر واٹر کالر پینٹنگ، 1.45×8.56 سینٹی میٹر

ہلکی روشنی ان فن پاروں میں نمایاں مقام رکھتی ہے۔ رنگوں کا استعمال تیز و تیز کیا گیا ہے۔ ان فن پاروں میں لباس کی تفصیل بنانے کے لیے فائن لائن (Fine Line) کا استعمال نظر آتا ہے۔ ہموار رنگوں کی ایک جیسی ٹونز کو لکیریوں کے ذریعے سے گہرا کرنے کی کوشش کی گئی ہے۔

انہوں نے خالص رنگوں کو استعمال کرنے کی بجائے رنگوں کی گہری اور ہلکی ٹونز کا انتخاب کیا۔ چغتائی کی سب سے مشہور تصویریں 1928ء میں مرقع چغتائی کی شکل میں شائع ہوئیں جو دیوان غالب کا تصویریری نمونہ تھا۔ ان کے فن پاروں میں غالب کی شاعری کو تخلیقی لباس، خیالی پھولوں، درختوں اور تاریخی عمارتوں کے ذریعے سے دکھایا گیا ہے۔ شاعری کے ردھم کو اجسام اور لباس کی باریک لکیریوں کے تال میل سے پیش کیا گیا ہے۔ اسی طرح شاعری کی جذباتیت کو خوابیدہ آنکھوں سے اُبھارا گیا ہے۔ اس مرقع کے فن پاروں میں سبز، نیلا اور بھورا رنگ نمایاں ہے۔

1968ء میں ان کی ایک اور شاعرت عمل چغتائی کے نام سے آئی جو علامہ اقبال رحمۃ اللہ علیہ کے اشعار پر مشتمل تھی۔ اس میں پیش کیے گئے قدرتی مناظر کے پس منظر میں چمکتے پیلے اور سبز رنگ کا استعمال ملتا ہے۔ کچھ فن پاروں میں دل کش اور متضاد رنگوں کا شاندار استعمال کیا گیا ہے۔ مرقع کی تصویر کشی کے برعکس عمل چغتائی میں پیش کیے گئے کردار علامہ اقبال رحمۃ اللہ علیہ کی شاعری کی مناسبت سے چاق و چوبند اور پوری طرح سے بیدار نظر آتے ہیں جو احساسات میں ایک تحریک پیدا کرتے ہیں۔ فخر سے اٹھے ہوئے سر، پُر اعتماد چہرے اس کام کی



شکل نمبر 6.15: عبدالرحمن چغتائی کی ایک پینٹنگ، کاغذ پر واٹر کالر پینٹنگ

خصوصیات ہیں۔ یہ فن پارے قوتِ ارادی اور کام و قیادت جیسی جزئیات کی عکاسی کرتے ہیں۔ تاہم زیادہ تر فن پاروں میں عمارات اور سجاوٹی نقوش کا استعمال ایک فریم کی طرح کیا گیا ہے تاکہ ایک جاندار قسم کی کمپوزیشن حاصل کی جاسکے لیکن پھر بھی یہ تصاویر موقعِ چغتائی کی سجاوٹی تصاویر کی نسبت سادہ محسوس ہوتی ہیں۔

چغتائی کے فن پاروں میں پہلی سطح پر ٹیمپرا (Tempera) کا استعمال کرتے ہوئے ایک مختلف تکنیک کا استعمال کیا گیا ہے۔ چغتائی نے لکیروں کی نزاکت خاص انداز میں ڈھالے گئے اجسام اور رنگوں کے ردھم کے ذریعے سے پاکستانی فنِ مصوری میں ایسا مقام حاصل کیا جو بے مثال ہے۔

استاد اللہ بخش

استاد اللہ بخش پاکستان کے مایہ ناز فنکار تھے۔ مختلف کرداروں اور مناظر کی حقیقت پسندانہ عکاسی پر مہارت کی وجہ سے انھیں استاد کا خطاب ملا۔ وہ وزیر آباد میں پیدا ہوئے۔ وہ برصغیر پاک و ہند کی تقسیم سے پہلے اور بعد کے دور کے نمایاں فنکار تھے۔ انھوں نے قیامِ پاکستان سے قبل ہندو افسانوں پر بڑی تعداد میں فن پارے تیار کیے، وہ اپنی مصوری میں کرشنا کے کردار کی عکاسی کے لیے مشہور تھے۔ ان کا انداز اور تکنیکی رجحان مغربی مصوری سے ملتا جلتا تھا۔ ان کی پینٹنگز کا موازنہ ایک انگلش فنکار سنٹیئر جان کانستبل (John Constable) کے حقیقت پسندانہ اندازِ مصوری سے کیا جاسکتا ہے۔

آزادی پاکستان کے بعد انھوں نے ہندو موضوعات پر کام کرنا چھوڑ دیا ان کی مصوری کے موضوع بالکل بدل گئے۔ انھوں نے پنجابی دیہاتوں کی زندگی اور لوک ثقافت سے متعلق پنجاب کے دیہی مناظر کو اپنے فن پاروں کا حصہ بنایا۔ پاکستان کے ابتدائی ایام کے مناظر، ماحولیاتی اثرات اور پنجابی کرداروں کی عکاسی کے لیے ان کا کوئی ہم پلہ فنکار نہیں تھا۔ لاہور میوزیم کی آرٹ گیلری میں ان کی مصوری



شکل 6.16: اللہ بخش، مکئی جھاڑتے ہوئے بیل (Bulls Threshing Corns)

کا ایک بہت ہی متاثر کن مجموعہ آویزاں ہے۔ ان کے فن پارے بہ عنوان ”مکئی جھاڑتے ہوئے بیل“ (Bulls Threshing Corns) ’بلز تھریشنگ کارنز‘ آندھی اور طلسم ہوش رُبالا ہور میوزیم کے مجموعے میں ان کی مصوری کی بہترین مثالیں ہیں۔ جب کبھی لوک ثقافت اور پنجاب کی دیہی زندگی سے متعلق فن پاروں پر بات کی جائے گی اللہ بخش کا نام یاد رکھا جائے گا۔ یہ وہ فنکار تھے جنہوں نے پنجاب کے دیہی مناظر اور زندگی کو اپنی بڑی بڑی پینٹنگز کے ذریعے سے خراج تحسین پیش کیا۔




شکل 6.17: اللہ بخش، آکس پینٹنگ

شاکر علی

بیسویں صدی کے وسط میں پاکستان کے جدت پسند مصوٰروں کے علم برداروں میں شاکر علی اُبھر کر سامنے آئے۔ انھوں نے بمبئی کے سرے جے سکول آف آرٹ میں اور نیشنل پینٹنگ کی تربیت حاصل کی جہاں ایک ایمپریشنسٹ (Impressionist) مصور چارلز جیراڈ پرنسپل تھے۔ گریجو ایشن کے بعد وہ پیرس چلے گئے اور کیوبسٹ (Cubist) پیئٹر آندرے لاہت ('Andre L Hote') کے اسٹوڈیو میں شمولیت اختیار کی۔ اس اسٹوڈیو میں ہونے والی مشق نے ان کے مصوری کے انداز کو بڑی حد تک بدلا جسے انھوں نے بعد میں پاکستان میں متعارف کروایا۔ پھر انھوں نے پراگ کے سکول آف انڈسٹریل آرٹس سے ٹیکسٹائل ڈیزائن کی تربیت حاصل کی۔ ان تمام اداروں کی تربیت نے ان کے انفرادی فن کارانہ انداز کو تشکیل دینے میں مدد دی۔



شکل 6.18: شاکر علی، اشل لائف، آئل پینٹنگ



شکل 6.19: شاکر علی، شوخ رنگوں کے ساتھ پینٹنگ (آئل پینٹنگ)

شاکر علی کی مصوری کی اہم خصوصیت کرداروں کے جسمانی خدوخال کا سادہ جیومیٹرک شکل میں ڈھلنا ہے۔ جیسے پکاسو اور براک (Picasso and Braque) کا فنی انداز ہے۔ ان کے فن پاروں میں لکیریں اور منحنی خطوط انسانوں اور جانوروں مثلاً گائے، پرندے اور خواتین وغیرہ کی قدرتی وضع کو ظاہر کرتے ہیں۔ ان کے اجنٹا کی غاروں کے فریسکو اور روایتی مٹی ایچر کے مطالعے نے ان کے کام پر گہرے اثرات مرتب کیے۔ ان کے کام میں شوخ رنگوں کا استعمال تھا جو بنیادی اور ثانوی رنگوں پر مشتمل تھا جس میں سرخ، نارنجی اور نیلا رنگ نمایاں ہیں۔

ان کے فن پاروں میں پینٹنگ کی سطح، مختلف رنگوں، سیدھی اور خمیدہ لکیروں کا استعمال ایسے کیا گیا کہ ایک شکل دوسری شکل کو ڈھانپتی ہوئی محسوس ہوتی ہے۔ اور اس کے نتیجے میں اسٹل لائف اشیا ایک دوسرے کے پیچھے چھپی محسوس ہوتی ہیں۔ ان کے فن پاروں میں اجسام کو حقیقت پسندانہ انداز میں پیش نہیں کیا گیا بلکہ کسی بھی جسم کو اس کی قدرتی ساخت کے حساب سے ایک سادہ جیومیٹرک شکل میں ڈھالا گیا ہے۔



شکر علی، عورت اور بیل، آئل پینٹنگ، 6.20ء



شکر علی، ایک لڑکی اور چنجرے میں مقید پرندہ، 6.19ء

ان کے فن پاروں مثلاً خاتون اور ہیل (Lady and Bull) اور لیڈا اور سوان (Leda and Swan) میں کرداروں کو سیاہ آؤٹ لائن اور گہرے رنگ کے پس منظر میں دکھایا گیا ہے۔ پرندے کے ساتھ خاتون والی پینٹنگ ان کے فن پاروں میں حد درجہ اہمیت کی حامل ہے۔ ان کی زیادہ تر پینٹنگز میں کرداروں کی جسمانی ساخت ٹیکچر والی لکیروں سے بنی ہے۔ ان میں چہرے کو نقوش کے بغیر چھوٹا بنایا گیا ہے جب کہ جسم لمبا اور ٹانگیں نیچے کی جانب جھکی ہوئی نظر آتی ہیں۔ ”ایک لڑکی اور چنجرے میں مقید پرندہ“ اس طرح کے فن پاروں کی بہترین مثال ہے۔

شکر علی کی مصوری میں پرندے انسان کی آزادی کی خواہش اور آزادی کھودینے جیسے جذبات کی علامت ہیں جب کہ دیگر علامتیں جن میں پھول، چاند اور سورج وغیرہ شامل ہیں یونیورسل علامتیں ہیں۔

صادقین

پاکستان ہجرت کرنے کے بعد صادقین فن پاروں کی ایک نمائش کے ذریعے سے فن کے منظر نامے پر نظر آئے اس نمائش کا عنوان ”نامعلوم مصور کی نمائش“ تھا اور یہ پاکستان کے وزیر خارجہ کی رہائش گاہ پر منعقد ہوئی۔ انھوں نے فن کی تربیت کسی ادارے سے حاصل نہیں کی بلکہ اپنے شوق اور لگن سے ہی اس فن کو سیکھا۔

صادقین اپنی بڑے سائز کی میورل مصوری کے لیے مشہور ہیں جو کئی سرکاری اور نجی عمارتوں میں آویزاں ہیں ان میں سے کچھ ٹائم ٹریزر (Time Treasure)، منگلا میورل اور لاہور میوزیم کی چھت پر میورل اور صادقین گیلری فریری ہال، کراچی میں بنائے گئے میورل شامل ہیں۔



شکل 6.22: صادقین، لاہور میوزیم کی چھت پر میورل پینٹنگ

صادقین کی مصوری ایک انوکھے انداز پر مبنی ہے خاص طور پر انسانی اجسام بنانے کا طریقہ، وہ حقیقت کے قریب شکل و صورت اور اجسام بنانے کا فن جانتے تھے لیکن وہ ایسا نہیں کرتے تھے ان کے خیال میں حقیقت کے قریب اجسام بہت سیدھے سادے اور غیر پیچیدہ ہوتے ہیں اپنی مصوری میں جدت پیدا کرنے کے لیے انھوں نے کیکٹس (Cactus) کی کانٹے دار اشکال کو متعارف کروایا۔ انھوں نے اپنے فن پاروں میں مرد اور خواتین کو شاعرانہ انداز میں رقص کرتے ہوئے بنایا جن کے اجسام کو خاص ردھم اور روانی سے لگائی گئی آوٹ لائن سے واضح کیا۔ جوائنگش کے حروف ایس S کی شکل میں ڈھلے ہوئے نظر آتے ہیں یہ اجسام مڑے ہوئے، بگڑے ہوئے اور غیر معمولی بنائے گئے ہیں۔



شکل 6.23: صادقین کی خاکہ کشی

کیکٹس کی اشکال بار بار ان کے فن پاروں میں دیکھی جاسکتی ہیں انسانی اجسام کو کیکٹس کے کانٹوں کی طرح کمپوز کیا گیا ہے۔ اس کے علاوہ صادقین نے اسی طرح کی دوسری اشکال جیسے پلیڈ نما اور مڑی ہوئی نوکیلی اشکال کا استعمال بھی کیا۔ جیسا کہ ان کی ایک پینٹنگ ”دی لاسٹ سپر“ (The Last Supper) میں انھوں نے مڑی ہوئی نوکیلی اشکال کا استعمال پیٹھے ہوئے انسانوں کو دکھانے کے لیے کیا اور ان کے پیروں کو لمبی اور نوکیلی مثلث اشکال سے بنایا جب کہ ان کے سروں کو ہیرے نما اور مثلث شکل سے بنایا اور ان کی گود کے حصے کو لمبی ہلالی شکل سے تشکیل دیا اور ان کی پسلیوں کو دکھانے کے لیے سینے کے حصے پر چھوٹے چھوٹے سڑوک لگائے۔ نوکیلی اور کیکٹس کی اشکال اس حقیقت سے متاثر ہو کر بنائی گئیں کہ کیکٹس ایک ایسا پودہ ہے جو صحراؤں کے سخت سے سخت حالات اور موسموں میں زندہ رہتا ہے اور مسلسل پھلتا پھولتا ہے۔ اسی طرح صادقین کے فن پارے بھی انسان کی سخت محنت کا استعارہ ہیں جو وہ مشکل سے مشکل حالات میں

زندہ رہنے کے لیے کرتا ہے۔ صادقین نے اپنی مصوری کے ایک اور سلسلے میں بھی مڑی ہوئی اور بگڑی ہوئی اشکال کے اجسام اور کانٹے دار آؤٹ لائن کا استعمال کیا جس کا عنوان ”امید“ ہے۔ اس میں سورج کو امید کی علامت کے طور پر استعمال کیا گیا ہے۔ جسم کو سر کے بغیر زمین پر



شکل 6.24: صادقین دی لاسٹ سپر (The Last Supper)

گرتے ہوئے دکھایا ہے جب کہ ایک ہاتھ اوپر اٹھا ہوا بنا یا گیا ہے جس پر سر رکھا ہوا ہے اور اس سر کے اوپر ایک کوا گھونسل بنا کر انڈے دے رہا ہے۔ اس فن پارے میں کٹے کی موجودگی اس بات کی طرف اشارہ ہے کہ ٹیکنالوجی کے استعمال نے انسانی زندگی کو جامد و ساکت کر دیا ہے۔ بہترین اور عمدہ لکیریں صادقین کی خاکہ کشی اور مصوری کا خاصا ہیں۔ انھوں نے اپنے فن پاروں میں بہت کم رنگوں کا استعمال کیا ان کے کام میں زیادہ تر کالے اور سفید رنگ کا استعمال ملتا ہے۔ رنگوں کو سطح پر ہموار اور ایک سا لگایا گیا ہے۔

صادقین سماجی طور پر ایک باشعور مصوّر تھے جنہوں نے زندگی کی تلخیوں، مصیبتوں، غموں اور تکالیف کو گہرائی سے محسوس کیا انہوں نے اپنے فن پاروں کے ذریعے سے زندگی کے مثبت رخ کو پیش کیا۔



شکل 6.25: صادقین، امید کے عنوان سے بنائی گئی پینٹنگ

ظہور الاخلاق

ظہور الاخلاق ایک ممتاز تصوّراتی مصوّر ہیں جنہوں نے اس وقت نیشنل کالج آف آرٹس میں شمولیت اختیار کی جب شا کر علی کو بطور پروفیسر ترقی دی گئی تھی۔ اُس وقت تجربیدی فن کی ایک نئی لہر شا کر علی کے توسط سے مغرب سے آئی، جو فنکاروں کی نئی آنے والی نسل کے لیے نہایت اثر انگیز ثابت ہوئی۔ ظہور الاخلاق شا کر علی سے بے حد متاثر ہوئے اور فن مصوری میں شا کر علی کی پیروی کرنے لگے ظہور کی مصوری ہم عصری ڈیزائن، جدید ٹیکسچر اور روایتی عناصر کا مجموعہ ہے۔ انہوں نے پرانے بڑے ہوئے مسودات کو اس طرح اپنے فن پاروں میں دکھایا کہ ان پر ناقابل فہم بیٹرن بنایا جو دیکھنے میں خطاطی جیسا لگتا ہے۔ ہورنی کالج آف آرٹس اور رائل کالج آف آرٹس لندن سے گریجوایشن کے بعد ان کا فنکارانہ انداز اور بھی اُجاگر ہوا۔




شکل 6.26: ظہور الاخلاق، مٹی ایچر پینٹنگ سے متاثران کا ایک فن پارہ

انہوں نے روایتی مٹی ایچر پینٹنگ کے انداز کو ایزل پینٹنگ (Easel Painting) میں کرنا شروع کیا۔ کچھ فن پاروں میں انہوں نے گرڈ پیٹرن (Gridpattern) کا استعمال پس منظر میں کیا ہے۔ ان میں سے ایک سب سے مشہور تین پینلز (Three Panels) والی پینٹنگ ہے جس میں دو پینلز کے ہر خانے میں قومی ہیروز کے پورٹریٹ ہیں اور مرکزی پینل (Panel) میں قائد اعظم رحمۃ اللہ علیہ کی ایک بڑی تصویر ہے۔



شکل 6.27: ظہور الاخلاق، قومی ہیروز کے پورٹریٹ




انہوں نے ڈاکٹر عبدالسلام کو ایٹمی توانائی کی سرگرمیوں میں ان کی شراکت کے لیے اپنے فن کے ذریعے سے خراج تحسین پیش کیا۔ ان کے کچھ فن پارے مصوری کی خاص تکنیک جسے ایچنگ (Etching) کہا جاتا ہے میں بھی ہیں۔ ان میں سے ایک میں ایٹمی دھماکے کو گہرے بادلوں کے ذریعے سے دکھایا گیا ہے اور ان بادلوں میں دو اجسام باہر آتے دکھائی دیتے ہیں۔ کچھ تجزیہ کار ان دونوں اجسام کو آدم و حوا سے تشبیہ دیتے ہیں جب انھیں جنت سے نکالا گیا اس کمپوزیشن کو بارڈر کے اندر تشکیل دیا گیا ہے جو کہ مینی ایچر پینٹنگ کے روایتی انداز سے متاثر ہے۔ ایک مستطیل شکل یا کھڑکی نما شکل کو ایک اور مستطیل شکل کے اندر بنایا جانا اور بے ترتیب لائنوں کا پیٹرن ان کا مخصوص انداز بن گیا اور ان کے زیادہ تر فن پارے مونو کروم (Monochrome) ہیں یعنی ایک ہی رنگ کی مختلف ٹونز کو لگا کر بنائے گئے ہیں۔

شکل 6.28: ظہور الاخلاق کی پینٹنگ جس میں مینی ایچر طرز کی کمپوزیشن بنائی گئی ہے



شکل 6.30: ظہور الاخلاق، کھڑکی سے ایک نظر



شکل 6.29: ظہور الاخلاق فرمان کے عنوان سے بنائی جانے والی پینٹنگ، مستطیل کے اندر مستطیل کی کمپوزیشن

ان کے بہت سے فن پاروں میں کھڑکی کی شکل کو گہرا اور اندر کی جانب دھنسا ہوا بنایا گیا ہے۔ ان کو ایک خاص پرسپیکٹو (Perspective) سے اس طرح بنایا ہے کہ کبھی یہ اندر کی طرف دبی ہوئی یا دھنسی ہوئی محسوس ہوتی ہیں یا کبھی باہر کی طرف ابھری ہوئی لگتی ہیں۔ ان کے کام کے دو اہم عناصر سامنے آتے ہیں ایک جیومیٹرک اشیاء کو ایک انوکھے اور بے ترتیب پرسپیکٹو میں بنانا اور دوسرا مکمل طور پر مونو کروم تاثر، جہاں گہری ٹونز آہستہ آہستہ ہلکی ہوتی محسوس ہوتی ہیں ان کے فن پاروں میں انسانی اجسام کو زیادہ تر ایک سائے کی طرح لیکن ایک متوازن انداز میں بنایا گیا ہے۔

اینا مولکا احمد

اینا مولکا احمد پاکستان کی پہلی خاتون فنکار ہیں جنہوں نے بطور معلم فنون و لطیفہ شہرت پائی۔ رائل کالج آف لندن سے تعلیم حاصل کرنے کے بعد 1940ء میں وہ پاکستان آگئیں۔ اُس وقت انہوں نے اسلام قبول کر لیا تھا۔ پنجاب یونیورسٹی میں فائن آرٹس ڈیپارٹمنٹ کی بنیاد رکھی اور خاص طور پر خواتین کی فنی تعلیم کے لیے سخت محنت کی۔ شوخ رنگ اور ذاتی طرز مصوری کی تکنیک نے اینا مولکا احمد کو اپنے دور کے فنکاروں میں مقبولیت بخشی۔ انہوں نے اپنے پرجوش اور معنی خیز فن پاروں کو تشکیل دینے کے لیے بصری مواصلاتی انداز اپنایا۔ ان کے زیادہ تر فن پارے اردگرد کی مادیت پرست زندگی کی نمائندگی کرتے ہیں اور ساتھ ہی ان کی اپنی زندگی اور مذہب کا اثر بھی واضح کرتے ہیں۔



شکل نمبر 6.31: اینا مولکا، پنجاب یونیورسٹی کالینڈر اسکپ، بورڈ پرائس بینٹ کا استعمال چاقو کے ساتھ، لاہور میوزیم، لاہور

ان کے فن پاروں میں کھر درے اور موٹے برش اسٹروک پیلٹ نائف (Pallette Knife) کے ذریعے سے دوسرے رنگوں سے اختلاط کیے بغیر لگائے گئے ہیں۔ چمکتے ہوئے رنگوں کے ساتھ امپاسٹو (Impasto) تکنیک کا استعمال ان کے فن پاروں کو بولڈ بناتا ہے جو ان کی مضبوط شخصیت کی عکاسی کرتا ہے۔ انھوں نے روشنی اور اندھیرے کا تاثر دینے کے لیے گہرے یا ہلکے رنگوں کی بجائے کمپلیمنٹری یعنی بل مقابل رنگوں کا استعمال کیا۔

روزمرہ زندگی، ثقافت، تہوار اور رسومات ان کے فن پاروں کے موضوعات رہے۔ ان کی ہمہ گیری اور فنکارانہ صلاحیتوں کا اندازہ ان کے بنائے ہوئے قدرتی مناظر، پورٹریٹ، فلر کمپوزیشن، جنگلوں کے مناظر، مذہبی فن پاروں، فلسفاتی فن پاروں پاکستان اور بھارت کی تقسیم کے دنگوں اور فسادات کے مناظر خا کے اور مجسموں سے بہ خوبی لگایا جاسکتا ہے۔ ان کے بنائے ہوئے قدرتی مناظر عام دیہی زندگی کی حقیقت پسندانہ عکاسی کرتے ہیں لیکن ان میں ایکسپریشنسٹک (Expressionistic) یعنی باطن نگار تکنیک اس دور کے شاعرانہ انداز کی منظر کشی



شکل 6.32: اینا مولکا کا اپنا پورٹریٹ (Self Portrait)

کے بالکل برعکس نظر آتی ہے۔ انھوں نے اس امپاسٹو تکنیک میں متعدد پورٹریٹ بنائے جن میں ان کے اپنے اور بہت سے دوسرے مصوڑوں کے پوٹریٹ شامل ہیں۔ ان میں انھوں نے بہت کم رنگوں کا استعمال کیا جن میں فلیش ٹنٹ (Flesh Tint) یعنی جلد کے رنگ کا استعمال غالب ہے اور ان میں رُف سٹروک (Rough Stroke) لگانے کی وجہ سے خاکہ کشی میں تفصیل کا فقدان ہے۔

ان کے نظریے اور موضوعات کی وجہ سے ان کی فکر کمپوزیشن کا فی اہمیت کی حامل ہیں۔ یہ زیادہ تر سائز میں بڑی ہیں۔ اور اورن میں اجسام پس منظر کی مناسبت سے متوازن انداز میں بنائے گئے ہیں ان میں انھوں نے عام لوگوں کے مسائل کو اجاگر کیا ہے جیسے کہ ان کے فن پارے دی ریلفیو جی یعنی ہجرت کرنے والے، محرم اور سیلاب وغیرہ میں لوگوں کی حالتِ زار کا اندازہ ان کی کئی پھٹی حالت کی عکاسی سے لگایا جاسکتا ہے۔



شکل 6.33: اینا مولکا، سیلاب، بورڈ پر آئل پینٹ کا استعمال چاقو کے ساتھ، پاکستان نیشنل کونسل آف آرٹس، اسلام آباد

یہ خیم دار لکیریوں سے بنے اجسام کی ایک کمپوزیشن ہے۔ اس میں رنگوں مثلاً نیلا، جامنی، سرمئی اور سیاہ رنگ کے ذریعے سے دکھ اور تباہی کی عکاسی کی گئی ہے اور خیم دار لکیریوں کے ذریعے سے سیلاب کے پانی اور اس میں ڈوبتے لوگوں کی عکاسی غم اور پریشانی کے جذبات کو ابھارتی ہے۔ رنگوں کو زرف طریقے سے اور جلدی جلدی لگایا گیا ہے جبکہ کمپوزیشن کافی جاذب نظر اور متحرک ہے۔ اجسام کو کسی خاص کردار میں نہیں ڈھالا گیا بلکہ وہ تمام سیلاب زدگان کے دکھ درد کی عکاسی کرتے ہیں۔

موت کے بعد زندگی پر ان کا اعتقاد بہت مضبوط تھا۔ اپنی زندگی کے آخری سالوں میں انھوں نے اس موضوع پر بہت بڑے سائز کے فن پاروں کو تشکیل دیا۔ وہ اپنی موت سے پہلے قرآنی موضوعات پر مبنی فن پارے بنانا چاہتی تھیں اس طرح کے فن پاروں کے سلسلوں میں موت کا رقص، جہنم اور قیامت قابل ذکر ہیں۔ ان کا فن پارہ قیامت تین پینٹلز پر مشتمل ہے اور ہر پینٹل اپنے طور پر ایک مکمل فن پارہ ہے۔ قیامت کا منظر قبروں سے نکلتے مردہ جسموں اور ڈھانچوں کے ہجوم سے تشکیل دیا گیا ہے جن کو جانب حدنگاہ جاتے ہوئے دکھایا گیا ہے جہاں حساب کتاب کا عمل جاری ہے اور اس منظر کو درمیانی پینٹل پر بنایا گیا ہے۔



شکل نمبر 6.34: اینا مولکا، قیامت، آئل کیونس پر، پاکستان نیشنل کونسل آف آرٹس، اسلام آباد

صور پھونکنے جانے کے تاثر کو پہلے اور تیسرے پینٹل میں بنایا گیا ہے انھوں نے قرآن کی آیات کو فن پاروں کی صورت میں بیان کرنے کی کوشش کی ہے۔ ان میں چمکتے ہوئے تیز رنگوں کا استعمال کیا گیا ہے، درمیان میں بنایا گیا نارنجی رنگ کا دائرہ کافی نمایاں نظر آتا ہے۔ پس منظر کو نیلے رنگ کے زرف اسٹروکس سے بنایا ہے ڈھانچوں کو نیلے اور سرمئی جب کہ برہنہ اجسام کو نارنجی رنگ سے بنایا گیا ہے۔ بائیں جانب پس منظر میں چہروں کے بغیر گھڑسواروں کو بھی دیکھا جاسکتا ہے۔ اس منظر میں ہر چیز حقیقی کی بجائے تصوراتی محسوس ہوتی ہے۔ یہ وہ خاتون معلم ہیں جن کے زیر سایہ مصوٰروں کی ایک پوری نسل پروان چڑھی جن میں کون ڈیوڈ اور خالد اقبال قابل ذکر ہیں۔



شکل 6.35: اینامولکا، بین الاقوامی جنگ (1960ء)، کیئوس پرائیکل پینٹ کا استعمال، مسز طاہرہ ایاز کی ملکیت میں، لاہور، پاکستان

پاکستان کے ماہر خطاط (Master Calligraphists of Pakistan)

کیلی گرائی کا لفظ دو یونانی الفاظ سے اخذ کیا گیا ہے۔ کیلی کا مطلب خوب صورت اور گرائی سے مراد تحریر یعنی لکھائی ہے۔ نزول قرآن کے بعد قرآنی آیات کا ریکارڈ رکھنے کے لیے اسلامی فن خطاطی کو ترویج و ترقی ملی۔ اسلامی خطاطی میں استعمال ہونے والی سیدھی، خم دار اور روانی سے لگائی گئی لکیریں، نقطے اور اعراب اس فن کو مستور کن بناتے ہیں۔ مصوری کی یہ قسم فن کار کو اس بات کی اجازت دیتی ہے کہ وہ پوری آزادی سے اشکال اور لکیروں کو استعمال کر سکے۔ جنوبی ایشیا کے خطے میں اس فن کی ترقی و ترویج مغلیہ دور کی خطاطی اور خوب صورت حاشیوں والے مرقع جات سے لے کر موجودہ دور کی جدید خطاطی کے فن پاروں تک دیکھی جاسکتی ہے۔ دور جدید کی خطاطی میں قرآنی آیات کے علاوہ، شعر و شاعری اور مختلف حروف کی مشقیں بھی اہم موضوعات ہیں۔

پاکستان کی تاریخ میں کئی معروف خطاط گزرے ہیں ان میں سے چند درج ذیل ہیں:

7.1 صادقین (1930ء-1982ء)

صادقین ایک مایہ ناز مصوّر تھے اور اس کے ساتھ ساتھ ان کا شمار ان لوگوں میں ہوتا ہے جنہوں نے پہلی بار پاکستانی مصوّری کے منظر نامے میں فن خطاطی کو فن مصوّری کے طور پر متعارف کروایا۔ اس کی شہسبازی میں دوسرا نام شاکر علی کا ہے۔ صادقین خطاطوں کے خاندان سے تعلق رکھتے تھے۔ ان کی خطاطی بھی انہیں خصوصیات کی حامل ہے جو ان کی فن مصوّری میں دیکھی جاسکتی ہیں۔ عربی اور اردو زبان کے حروف



شکل 7.1: صادقین، قرآنی آیات کی خطاطی

ان کی خطاطی میں نوکیلے بلیڈز (Blades) اور کانٹوں کی صورت میں ڈھالے گئے ہیں۔ خطاطی کے پس منظر میں اشعار اور آیات کی مناسبت سے منظر کشی کی گئی ہے۔

خطوط کو سیاہ یا سفید رنگ میں لکھا گیا ہے جب کہ اس کے پس منظر کو ان کے برعکس رنگوں کا استعمال کر کے ایک کنٹراسٹ (Contrast) تخلیق کیا گیا ہے تاکہ خطاطی نمایاں طور پر نظر آسکے۔

انھوں نے سورۃ الرحمن، سورۃ یس اور اللہ کے ننانوے ناموں کو تحریر کیا۔ انھوں نے سورۃ الرحمن کو تین مرتبہ مختلف سطحوں پر خوب صورتی سے لکھا ان تین سطحوں میں کیونس یعنی کپڑا، سیلوفین (Cellophane) یعنی شفاف نوعیت کی پلاسٹک کی بنی ہوئی باریک شیٹ اور سنگ مرمر کی سلیں شامل ہیں۔ ہر سطح پر سورۃ الرحمن کو مختلف ڈیزائن کے ساتھ پیش کیا گیا۔



شکل 7.2: صادقین، سورۃ الرحمن کی آیت کی خطاطی

سورۃ یس کو انھوں نے دو سو ساٹھ (260) فٹ لمبے لکڑی کے ٹکڑوں پر تحریر کیا جو اب لاہور میوزیم میں آویزاں ہے جب کہ ان کے لکھے گئے اللہ کے ننانوے نام دہلی میں انڈیا کے اسلامیات کے ادارے (Indian Institute of Islamic Studies) کی دو ہزار آٹھ سو اسی (2880) مربع فٹ کی گول دیوار پر سجائے گئے ہیں۔

اس کے علاوہ انھوں نے مرزا غالب، علامہ اقبال رحمۃ اللہ علیہ اور فیض احمد فیض کی شاعری کو بھی خاکوں اور مصوٰری کی صورت میں پیش کیا جب کہ ان کے اشعار کی سطریں ان تصویری خاکوں کے ساتھ پینلز (Panels) پر تحریر کی گئیں۔

مصور اور خطاط ہونے کے ساتھ ساتھ وہ شاعری کا شغف بھی رکھتے تھے۔ اُن کا کہنا تھا کہ مصوٰری کا سفر شاعری کی طرف ہے اور شاعری فن خطاطی کی طرف بڑھتی ہے جب کہ فن خطاطی فن مصوٰری کی جانب رواں دواں ہے۔



شکل 7.3: صادقین کی علامہ اقبال رحمۃ اللہ علیہ کی شاعری پر مبنی پینٹنگ اور خطاطی

انھوں نے رباعیات تحریر کیں اور انھیں تصویری شکل میں بھی ڈھالا اور ان دونوں کو ساتھ ساتھ آویزاں کیا گیا ہے۔



شکل 7.4: صادقین کی اپنی شاعری پر مبنی ایک خاکہ

7.2 شاکر علی (1916ء-1975ء)

شاکر علی نے بھی صادقین کی طرح فنِ مصوٰری کی طرز پر فنِ خطاطی کو متعارف کروایا۔ ایک تجریدی مصوٰر ہونے کے ناطے انھوں نے عربی رسم الخط کو آکس لُوپس (Arcs and Loops) (یعنی کمان کی طرح خم دار لکیریں اور کنڈلی نما مڑی ہوئی شکلیں)، بیضوی شکلوں، دائروں اور عمودی یا افقی لکیروں کی صورت تصور کیا۔



شکل 7.5: شاکر علی، آیت الکرسی کی خطاطی اور پینٹنگ

تین عدد بڑے سائز کی خطاطی میورل (Murals) بنانے کے لیے انھوں نے خوب صورت خطِ نستعلیق کا انتخاب کیا۔ یہ میورلز مختلف عمارات جیسے پنجاب پبلک لائبریری لاہور، نیشنل بینک لاہور اور پاکستان انسٹیٹیوٹ آف نیوکلیئر ٹیکنالوجی نزد اسلام آباد میں آویزاں ہیں۔ انھوں نے الفاظ کی عمودی لکیروں کو کچھ زیادہ بڑھا بڑھا کر بنایا۔ بار بار آنے والے نیم دائروں میں ترمیم کی اور عام طور پر اپنے خود ساختہ ڈیزائن کی ضرورت کے مطابق طرزِ تحریر کو تشکیل دیا۔

انہوں نے لفظوں کے ارد گرد کی سطح کو مختلف رنگوں اور ٹیکسچر سے آراستہ کیا۔ ان کی خطاطی میں لکیروں کی ترکیب و ترتیب میں پھولوں کے ڈیزائن کا استعمال کافی شاندار ہے۔ شاکر علی کی جدید طرز کی مصوری نما خطاطی انور جمال شمرزہ سمیت بہت سے دوسرے فنکاروں کے لیے مشعل راہ ثابت ہوئی۔



شکل 7.6: شاکر علی، قرآنی آیات کی خطاطی اور پینٹنگ



شکل 7.7: شاکر علی، قرآنی آیات کی خطاطی اور پینٹنگ

7.3 خورشید عالم گوہر قلم (1956ء-2020ء)

خورشید عالم نے ابتدائی تعلیم استاد اسماعیل دہلوی سے سرگودھا شہر میں حاصل کی۔ تاہم انھوں نے فنِ خطاطی کی تعلیم حافظ یوسف سعدیدی سے حاصل کی جو اُس وقت پاکستان کے اُستادِ خطاط مانے جاتے تھے۔

ایک اور استادِ خطاط مرحوم نقیہ قلم اور پنجاب یونیورسٹی کے پروفیسر غلام نظام الدین نے انھیں گوہر قلم کے خطاب سے نوازا۔ ایک قرآنی نسخہ ان کے اہم کاموں میں شمار کیا جاتا ہے جو اس وقت ہماری شاہ فیصل مسجد اسلام آباد میں رکھا گیا ہے۔ اس قرآنی نسخے کو بنانے کے لیے انھوں نے چار سو چھ (406) مختلف انداز میں خطاطی کے جوہر دکھائے۔



شکل 7.8: گوہر قلم، سورۃ الفاتحہ، خطاطی اور پینٹنگ

ان کو لاہوری نستعلیق کے خط میں ماہر مانا جاتا ہے۔ اس کے علاوہ وہ جنوبی ایشیا میں لکھے جانے والے چھ مزید خطوط میں مہارت رکھتے تھے۔ ان کا نیا کام یا تو لکڑی کی چھال پر (جسے بھونچ پتر کہا جاتا ہے) یا پھر وصلی پر (یعنی مغلیہ طرز کا ہاتھ سے بنا ہوا موٹا کاغذ جسے بہت سے کاغذ جوڑ کر بنایا جاتا ہے) بنایا گیا ہے۔

وہ خطاطی کے جس انداز کو استعمال کرتے رہے ہندوستانی ٹلٹ کہلاتا ہے جو دور عثمانی میں لکھے گئے ٹلٹ سے قدرے سادہ تصور کیا جاتا ہے۔ اس کے علاوہ غباری نسخ اور ایک نایاب خط جسے مُفْتَّح کہا جاتا ہے، میں بھی ماہر تھے۔



شکل 7.9: گوہر قلم، آیت الکرسی، خطاطی اور پینٹنگ

انہوں نے نیشنل کالج آف آرٹس میں کئی سال تک فن خطاطی کے پروفیسر کے طور پر فرائض سرانجام دیے۔ گوہر قلم جن خطوط میں ماہر تھے ان میں لاہوری نستعلیق، ثلث، کوفہ، محقق، نسخ، قراء، دیوانی، روقع، سمیالی، تجوید، مشاج، جلیل، ثلث کبیر، نرجس، اعجازہ، ثلثین اور انگلش گوٹھک شامل ہیں۔ وہ کیوبسٹ (Cubist) طرز کی فن خطاطی کے ماہر بھی مانے جاتے تھے۔



شکل 7.10: گوہر قلم، آیت الکرسی خطاطی اور پینٹنگ

7.4 گل جی (1926ء-2007ء)

گل جی کا شمار سب سے باصلاحیت اور قابل مصوٰروں میں ہوتا ہے۔ وہ پیشے سے سول انجینئر تھے۔ انھوں نے فن مصوٰری کی تعلیم بھی حاصل کی اور وہ بہترین پورٹریٹ، تجریدی مصوٰری، موزیک خطاطی اور فن خطاطی کے مجسمے بنانے کے لیے مشہور تھے۔ وہ کبھی بھی فن خطاطی کے مصور نہیں بننا چاہتے تھے لیکن ان کا یہ سفر 1970ء میں ٹوکیو کے مقام پر منعقد ہونے والے پاکستان ایکسپو 70 سے شروع ہوا جہاں پر انھوں نے ایک دائرہ نما کارپر کی شیلڈ کو پاکستانی برآمداتی اشیاء کی علامات اور خوب صورت خطاطی میں لکھی گئی تحریروں سے ڈیزائن کیا۔

1973ء میں انھوں نے باقاعدہ فن خطاطی کا آغاز کیا۔ 1974ء میں لاہور میں منعقد ہونے والے اسلامی سربراہی کانفرنس کے لیے بنائی گئی خطاطی ان کی سب سے مشہور خطاطی مانی جاتی ہے۔ اس خطاطی کو انھوں نے رنگین نقطوں اور دھبوں سے بھر پور بنایا۔ یہاں تک کہ سسلور اور سنہری رنگوں کا بھی استعمال کیا۔ انھوں نے اس نقطوں اور دھبوں سے بھر پور سطح کے اوپر بڑی خوب صورتی سے اس قرآنی آیت کو لکھا ہے جس میں اُمتِ مسلمہ کو اللہ کی رسی کو مضبوطی سے تھامے رکھنے اور تفرقے میں نہ پڑنے کی تلقین کی گئی ہے۔



شکل 7.11: گل جی، خطاطی نمائش پینٹنگ



اس آیت کو ایک قوس کی صورت عجمی دائیں جانب سے شروع کر کے اوپر کی طرف دائیں کونے تک لکھا گیا ہے۔ اس آیت کو غالباً خطِ نسخ میں تحریر کیا گیا ہے۔

ایک اور بڑی میورل خطاطی انھوں نے رنگ فیصل ہسپتال الریاض کے لیے بنائی جس میں صحت اور شفا کے متعلق قرآنی آیات کو سلور اور سنہری رنگوں میں ترتیب دیا ہے۔

وہ فنِ مصوری کی ایک جدید طرز جسے ایکشن پینٹنگ (Action Painting) کہا جاتا ہے، سے بھی بہت متاثر تھے جس کا اثر ان کی خطاطی میں بھی نظر آتا ہے۔ اس طرزِ مصوری میں خطاطی کرتے ہوئے انھوں نے رنگوں سے بھرے ہوئے برش کے ساتھ بے باک انداز میں برجنستہ اور روانی سے لگائے گئے اسٹروک کا استعمال کیا۔ اسی انداز نے انھیں فنِ خطاطی کی دنیا میں مشہور و معروف کر دیا۔ انھوں نے مختلف رنگوں سے بھرے ہوئے برش کے ساتھ پوری آزادی اور قوت استعمال کرتے ہوئے

خمدار شکلیں تشکیل دیں۔ انھوں نے اسٹروک کو سیدھی لکیر کی صورت میں نہیں لگایا بلکہ وہ پورے کینوس کی سطح پر ایک قوس کی صورت تخلیق کر دیتے تھے۔




شکل 7.12: گل جی، خطاطی پر مبنی لکڑی کا مجسمہ

ٹیکسٹائل، بُنائی، چھپائی (Printing) اور کڑھائی (Textile: Weaving, Printing and Embroidery)

ٹیکسٹائل قدرتی اور مصنوعی ریشوں سے بنے میٹرل کی ایک قسم ہے۔ اس کی متعدد اقسام ہیں جیسے حیوانات سے حاصل کردہ میٹرل اُون اور سلک وغیرہ، نباتات سے حاصل کردہ میٹرل جیسے لینن اور کاٹن اور مصنوعی طریقے سے حاصل کردہ میٹرل جیسے پولیسٹر اور ریون (Ryon) وغیرہ ٹیکسٹائل کپڑے اور کپڑے سے بنی اشیا سے منسلک ہے۔ ٹیکسٹائل کی مختلف اقسام کو تیار کرنے کے لیے مختلف طریقے استعمال کیے جاتے ہیں۔ ٹیکسٹائل کے مختلف طریقے ہمیشہ بُنائی (Weaving) سے وابستہ رہے ہیں۔

8.1 بُنائی (Weaving)

بُنائی کی تکنیک کو اس طرح بیان کیا جاسکتا ہے کہ اس میں دو (2) دھاگوں کے تانوں کو بالکل ٹھیک زاویے میں اس طرح بُنا جاتا ہے کہ ایک دھاگا عمومی سمت میں ایک اور دھاگا اُفقی سمت میں بُنا جاتا ہے۔ اس طرح یہ طریقہ ایک مضبوط لیکن لچک دار ڈھانچہ تیار کرتا ہے جو ہر دھاگے کو اپنی صحیح جگہ پر رکھتے ہوئے ایک بنیادی اور مضبوط قسم کا کپڑا تیار کرتا ہے۔



زیادہ تر ٹیکسٹائل اشیا بُنائی کے ذریعے سے حاصل کی جاتی ہیں اور عام طور پر بُنائی کے لیے ایک مشین کا استعمال ہوتا ہے جو ایک شان دار اور مضبوط قسم کا کپڑا بناتی ہے۔ بنیادی طور پر کپڑے کی بُنائی کا یہ طریقہ روایتی طور پر ہاتھ سے کی گئی بُنائی سے ملتا جلتا ہی ہوتا ہے۔ یہاں تک کہ موجودہ دور میں ہاتھ سے بُنائی کے لیے بھی ایک سادہ سی لکڑی سے بنی ہوئی مشین کا استعمال ہوتا ہے جسے ہینڈ لوم (Hand Loom) یعنی ہاتھ سے چلنے والی کھڈی کہا جاتا ہے۔ پاکستان میں روایتی انداز میں تیار کی جانے والی ٹیکسٹائل کی ایک طویل تاریخ موجود ہے اور عوام بڑے پیمانے پر ہاتھ کی کھڈیاں (Hand Looms) استعمال کرتے ہوئے مختلف قسم کی ہاتھ سے بنی ہوئی ٹیکسٹائل مصنوعات تیار کرتے ہیں۔

شکل 8.1: بُنائی کا بنیادی ڈھانچہ

ٹیکسٹائل کی صنعت پاکستان کی ایک بہت اہم صنعت ہے جس کا پیداواری سلسلہ کافی طویل ہے اس پیداواری سلسلے کا ہر مرحلہ اس صنعت میں کافی اہمیت کا حامل ہے جس میں کپاس کی پیداوار سے کٹائی تک، دھاگے کی تیاری، کپڑے کی بُنائی، رنگائی سے لے کر کپڑے کی اصل شکل تک اور اس کے بعد کپڑوں سے بنی مصنوعات اور گارمنٹس وغیرہ کی تیاری اس صنعت کے اہم سلسلے ہیں۔

پاکستان سوات کے مقام پر تیار کی جانے والی ٹینی ہوئی ٹیکسٹائل اور خوب صورت کڑھائیوں کے لیے مشہور ہے۔ سوات کا شمار ان علاقوں میں ہوتا ہے جو بدھ مت کے دور سے ہاتھ کی کھڈیوں کا مرکز ہیں اور یہاں ہاتھ سے بنے گرم کپڑے تیار کیے جاتے ہیں اور بہت سارے علاقے جو ٹیکسٹائل کی پیداوار کے لیے مشہور ہیں۔ صوبہ پنجاب، بلوچستان اور سندھ میں واقع ہے۔ حیدرآباد، خیرپور، ٹھٹھہ، حالہ، بہاولپور، ملتان اور جھنگ شہر پاکستان میں تیار کردہ ہاتھ سے بنی ہوئی ٹیکسٹائل کے مشہور مراکز ہیں۔

8.2 کھڈی (Hand Loom)

ہاتھ کی کھڈی لکڑی سے بنا ایک چھوٹا سا ڈھانچہ ہوتا ہے جو ہاتھ سے بنائی کے مختلف طریقے استعمال کرتے ہوئے ہاتھ سے بنی ٹیکسٹائل مصنوعات کی تیاری میں مدد فراہم کرتا ہے۔



شکل 8.2: ہاتھ کی کھڈیاں

ہاتھ کی کھڈی کا روایتی استعمال پاکستان اور بھارت کے علاقوں میں کافی پرانا ہے۔ مختصراً برصغیر میں برطانوی راج کے دوران میں ہاتھ کی کھڈیوں کا استعمال کافی کم ہو گیا کیونکہ اس دور میں برطانوی کاٹن اور ٹیکسٹائل مصنوعات کی درآمد شروع ہو چکی تھی اور مشینوں سے بنی ٹیکسٹائل مصنوعات مقامی انڈسٹری میں زور پکڑنے لگی تھیں۔ پھر ہاتھ کی کھڈی کی ثقافت برصغیر کے وہی علاقوں میں چھپ کر رہ گئی لیکن بالکل ختم ہونے سے بچی رہی اور یہ سب کچھ ٹیکنالوجی کے بڑھتے رُحمان سے ہوا۔

گانڈھی نے ہاتھ سے بنی مصنوعات کو ہاتھ سے بنے کپڑے تک محدود کر دیا جسے اس نے کھاڈی اور کھدر کا نام دیا جو بنیادی طور پر چرنے سے دھاگا کاٹنے اور ہاتھ کی کھڈی کے طریقہ کار سے تیار کیا جاتا تھا۔

کپڑا بننے کی یہ روایت ہاتھ سے کام کرنے والی نئی نسل کو پہنچی اور آج تک دھاگا کاٹنے کا کام عام طور پر خواتین کرتی ہیں اور کپڑا بننے کا کام مرد سزا انجام دیتے ہیں اور انہیں جولاہا یعنی کپڑا بننے والے کہا جاتا ہے۔

تاہم پاکستان اور بھارت کی تقسیم کے بعد بھی ہاتھ کی کھڈیوں پر دردی کی منفرد اقسام کی تیاری جاری رہی۔ (دری: کاٹن یا اون سے تیار کردہ نمدا یا غالیچہ) اور اس کے علاوہ چھوٹے پیمانے پر کہیں کہیں ہاتھ سے بئے کپڑے کی مصنوعات بھی بنائی جاتی رہیں۔

ہاتھ کی کھڈی سے بنی مصنوعات

پاکستان ہاتھ کی کھڈی سے بنی مندرجہ ذیل مصنوعات کے لیے مشہور ہے:-

- ٹپسٹری (دیواروں پر لٹکائے جانے والے کپڑے کی صورت میں ہاتھ سے بئے نقش و نگار)
- کھاڈی کپڑا لباس بنانے کے لیے
- سوسی کا کپڑا لباس بنانے کے لیے
- بستر کی چادریں
- کھیس دریاں
- قالیں
- مصلیٰ (جائے نماز)



شکل 8.4: کھڈی کا کپڑا لباس کے لیے



شکل 8.3: دیوار پر لٹکانے والی ٹپسٹری (Tapestry)



شکل 8.5: سوسی کا کپڑا



شکل 8.6: تالین



شکل 8.7: جائے نماز (مصلیٰ)



شکل 8.8: سوتی دری




شکل 8.10: ہاتھ کی کھڈی سے بنے بیڑکور



شکل 8.9: کھیس

8.3 قالین

قالین کی صنعت پاکستان کی بڑی صنعتوں میں سے ایک ہے۔ موجودہ دور میں اس کا شمار پاکستان کی سرفہرست برآمداتی مصنوعات میں ہوتا ہے۔ مقامی طور پر ہاتھ سے قالین کی بنائی کو قالین بانی کہا جاتا ہے۔ یہ ملک کی دوسرے نمبر کی سب سے بڑی گھریلو دستکاری اور بڑے پیمانے کی صنعت کاری شمار ہوتی ہے۔



شکل 8.11: قالین بانی

پاکستان میں تقریباً ہر قسم کے قالین تیار کیے جاتے ہیں۔ جن پر مختلف قسم کے روایتی اور جدید ڈیزائن بنائے جاتے ہیں۔ تاہم بہاول پور میں ایک نیا ادارہ اس صنعت کی ترویج و ترقی کے لیے قائم کیا گیا ہے جو دستکاروں اور نئے طالب علموں کی تربیت کے ذریعے سے ان مصنوعات کے معیار کو بہتر بنانے کے لیے کوشاں ہے۔



شکل 8.12: ہاتھ سے بنے قالین

اس خطے میں اس دستکاری کی تاریخ کافی قدیم ہے۔ یہاں پر اُس زمانے سے اس کام کو کیا جاتا رہا ہے جب دنیا کی دوسری تہذیبیں اس کام سے تقریباً ناواقف تھیں۔ وادی سندھ کی تہذیب کے آثار واضح طور پر بیان کرتے ہیں کہ یہاں کے لوگ بُنائی (weaving) کرنے کے مختلف میٹرل سے بہ خوبی واقف تھے۔ ہاتھ کی کھڈی سے کی جانے والی قدیم ترین بُنائی قالین بانی کی صورت میں آج تک باقی ہے اور یہ پاکستان کی لوک ثقافت کا ایک اہم حصہ ہے۔ قالینوں پر طرح طرح کے پھول دار، جیومیٹرک اور جدید طرز کے ڈیزائن اس خطے میں قسم قسم کی ثقافتوں کا نتیجہ ہیں۔

قالین شروع سے ہی اسلامی ثقافت کا حصہ رہے ہیں۔ بغداد، دمشق، کورڈوا، دہلی اور وسط ایشیائی ممالک میں اس صنعت نے بے مثال ترقی کی۔ قالین بڑے پیمانے پر مساجد اور گھروں کے فرش ڈھانپنے کے لیے استعمال ہوئے اور کبھی کبھی دیواروں پر بھی آراستہ کیے گئے۔

سولہویں صدی کا پہلا حصہ ایرانی قالین کا سُنہری دور سمجھا جاتا ہے جب بڑے پیچیدہ ڈیزائن سے بھرپور قالین ایران میں فیکٹریوں سے باہر ہاتھوں سے بنائے جاتے تھے۔

اس کے نتیجے میں قالین بانی مشرقی ممالک خاص طور پر ایران اور ترکی میں بہترین فنون لطیفہ کے معیار کو پہنچی اور پہلی بار دنیا میں اسلامی قالین کے نام سے جانی گئی۔

مغلیہ دور حکومت میں قالین بانی کی نہایت عمدہ مثالیں قائم ہوئیں۔ مغل بادشاہ جہانگیر اور شاہ جہان نے قالین بانی کی بڑے پیمانے پر سرپرستی کی۔ قالین بانی میں ایرانی اور ہندوستانی روایات اور ذوق کا حسین امتزاج مغلیہ دور حکومت میں پروان چڑھا اور اس طرح بھارت میں اس صنعت کا کلاسیکل انداز متعارف ہوا۔

مذہبی اور مختلف قسم کی سماجی عمارات میں قالینوں کے بڑے پیمانے پر استعمال کی وجہ سے یہ خطے کی مشہور دستکاری کے طور پر سامنے آئی۔ 1947ء میں جب برصغیر دو نئے ممالک پاکستان اور بھارت میں تقسیم ہو گیا تب بہت سارے ماہر دستکار اور مسلم قالین ساز ہجرت کر کے بھارت سے پاکستان منتقل ہو گئے اور بڑے شہروں جیسے کراچی اور لاہور کے مضافات میں رہائش پذیر ہوئے اور اس طرح یہ بڑے شہر قالین بنانے والے بڑے مراکز بن گئے اور یہی مہاجرین بعد میں قالین کی صنعت کے لیے ریڑھ کی ہڈی کی مانند ثابت ہوئے۔

8.4 چھپائی (Printing)

ٹیکسٹائل کے میدان میں چھپائی کیڑا رنگنے کے کئی ایک مختلف طریقوں کو کہتے ہیں جس میں کیڑے کو مختلف رنگوں میں رنگا جاتا ہے یا ڈیزائن کے مختلف نمونوں سے آراستہ کیا جاتا ہے۔ اس کام کے لیے بہت سی اقسام کا میٹیریل اور خشک رنگوں کا استعمال ہوتا ہے۔ اس کام کی مقدار اور معیار اور بڑے پیمانے پر چھپائی کے کام کے لیے متعدد مشینیں اور جدید ٹیکنالوجی کے طریقے کار موجود ہیں۔ اس کے باوجود ہاتھ سے کی جانے والی چھپائی مشہور ہے اور اس کا معیار بھی بہترین ہے۔ پاکستان اور بھارت میں کیڑے پر ہاتھ کی چھپائی کی تاریخ کافی پرانی ہے۔ یہاں پر چوتھی صدی قبل مسیح میں چھپائی ہونے کے شواہد موجود ہیں۔

اس کے علاوہ دنیا کے مختلف حصوں میں جیسے 300 عیسوی کا ایک بلاک پرنٹ بالائی مصر میں انجمین کے مدفن سے دریافت ہوا۔ کولمبیا کی تہذیب سے پہلے کے کیڑے پر چھپائی کے نمونے میکسیکو اور پیرو سے ملے ہیں۔ وقت گزرنے کے ساتھ ساتھ ٹیکسٹائل میں چھپائی کے کئی نئی نوعیت کے طریقے پروان چڑھے جن میں فنکاروں اور ہنرمندوں کی صلاحیتیں بھی معاون و مددگار ہیں۔ ٹیکسٹائل میں کیڑے کی چھپائی کے بنیادی طور پر چار طریقے ہیں۔ جن میں سکرین پرنٹنگ (Screen Printing)، بلاک پرنٹنگ (Block Printing)، رولر پرنٹنگ (Roller Printing) اور ہیٹ ٹرانسفر پرنٹنگ (Heat Transfer Printing) شامل ہیں ان طریقوں میں رنگوں کا گاڑھا محلول کیڑے کی سطح پر لگایا جاتا ہے اور رنگوں کو کیڑے پر گرگرائش اور بھاپ کے ذریعے سے پکا کیا جاتا ہے اور کیڑے کی دھلائی کے ذریعے سے زائد رنگ کو صاف کیا جاتا ہے۔ مزید برآں پرنٹنگ کے طریقوں کو استعمال کرنے کے کئی ایک انداز ہیں ان میں سے کچھ کافی مشہور ہیں جیسے ڈائریکٹ پرنٹنگ (Direct Printing)، ریزسٹ پرنٹنگ (Resist Printing)، اور ڈسچارج پرنٹنگ (Discharge Printing) وغیرہ۔

ڈائریکٹ پرنٹنگ میں رنگوں کو براہ راست کیڑے پر لگایا جاتا ہے ریزسٹ پرنٹنگ میں رنگوں کو کیڑے پر ڈیزائن کے نمونوں کے

حساب سے ایک مواد لگایا جاتا ہے جسے کلر ریزسٹ (Colour Resist) کہا جاتا ہے۔ کلر ریزسٹ کپڑے پر رنگوں کو جذب ہونے سے روکتا ہے اس طریقہ کار میں کپڑے پر رنگ صرف اس جگہ پر لگتا ہے جہاں جہاں کلر ریزسٹ نہیں لگایا گیا ہوتا۔ یہ تکنیک نہایت عمدہ اور نفیس نوعیت کی ہوتی ہے جس میں زیادہ مشق اور مہارت کے بل بوتے پر معیاری چھپائی کی جاسکتی ہے۔

ڈسچارج پرنٹنگ میں بنیادی طور پر سارے کپڑے کو کسی ایک رنگ میں رنگا جاتا ہے اور پھر اس کپڑے کی سطح پر رنگ کاٹ یا رنگوں کو ختم کرنے والے مادے کو پرنٹنگ پیسٹ کے ساتھ ملا کر کپڑے پر ڈیزائن بنائے جاتے ہیں۔ پھر اس کپڑے کو دھویا جاتا ہے ایسا کرنے سے رنگے ہوئے کپڑے کے اوپر ڈیزائن سفید رنگ میں ابھرتے ہیں۔

بلاک پرنٹنگ

بلاک پرنٹنگ ٹیکسٹائل میں پرنٹنگ کی ایک قسم ہے جو درحقیقت پرنٹنگ کا براہ راست طریقہ ہے۔ بلاک پرنٹنگ میں کپڑے پر ڈیزائن اور نمونوں کے پرنٹ حاصل کرنے کے لیے رنگوں کے براہ راست اطلاق کے لیے لکڑی کا ایک بلاک تیار کیا جاتا ہے۔ بلاک پرنٹنگ کے لیے لازمی طور پر تین اجزاء درکار ہیں۔



شکل 8.13: ایک بلاک سے چھپائی کا طریقہ

بلاک پرنٹنگ کی قدیم ترین مثالیں دو ہزار سال پہلے چین سے ملتی ہیں جہاں سے یہ کاریگری ہندوستان تک پہنچ گئی لیکن سو سال بعد بھی یورپ تک نہیں پہنچی۔ انیسویں صدی تک ایشیا میں بلاک پرنٹنگ کا استعمال عام ہو گیا اس کے بعد اس میں جدید ترقیاتی اصطلاحات نے جنم لیا پہلے پرنٹنگ کا یہ طریقہ کپڑے تک محدود تھا بعد میں کاغذ پر بھی استعمال ہونے لگا۔

لکڑی کی مختلف اقسام پرنٹنگ بلاک بنانے کے لیے استعمال کی جاسکتی ہیں جیسے نرم لکڑی، سخت لکڑی، پلائی لکڑی اور درمیانی کثافت



والے فائبر بورڈ بیٹیل۔ روایتی طور پر لکڑی کے بلاک اس پر ڈیزائن پیٹرن کو تراشنے کے لیے استعمال کیے جاتے ہیں۔ لیکن دور جدید میں مصنوعی نرم شیٹ جسے لائنوکٹ (Lino Cut) شیٹ کہا جاتا ہے استعمال کی جاتی ہے۔ لکڑی کے بلاک عام طور پر لائنوکٹ شیٹ کے مقابلے میں مضبوط ہوتے ہیں جو کہ کچھ عرصے بعد استعمال کے بعد خراب ہو سکتی ہے۔ اس تکنیک میں ڈیزائن کو مختلف قسم کے کپڑے پر کئی بار لگایا جاتا

ہے ایک پیچیدہ پیٹرن اور رنگ دار ڈیزائن بنانے کے لیے ایک سے زیادہ بلاک استعمال کیے جاتے ہیں۔

1۔ لکڑی کی کھدائی کر کے ایک بلاک تیار کریں جس پر ایک پھول دار ڈیزائن واضح ہو جائے۔



2۔ اب رولر یا فوم کے ٹکڑے کے ساتھ لکڑی کے بلاک پر رنگ لگائیں۔



3- اب اس رنگ سے بھرے بلاک کے ذریعے سے کسی کپڑے پر چھپائی کریں۔



4- ایک سے زیادہ رنگ کی چھپائی کے لیے دو یا تین بلاک کے ساتھ بھی چھپائی کی جاتی ہے۔

بلاک پرنٹنگ کی مصنوعات

پاکستانی بازاروں میں کئی ایسی مصنوعات دستیاب ہیں جو بلاک پرنٹنگ کے روایتی انداز کے لیے مشہور ہیں مثلاً ہینڈ بیگ، ٹیبل کلا تھ، بیڈ شیٹ، کشن کور، کپڑے اور گھر کی سجاوٹ کے لوازمات وغیرہ۔



شکل 8.14: بلاک پرنٹنگ کی مصنوعات

اَجْرکِ بلاک پر ننگ:

اجرک بلاک پر ننگ کا ایک منفرد انداز ہے جو پاکستان کے صوبہ سندھ میں مخصوص ڈیزائن بنانے کے لیے استعمال ہوتا ہے۔ وقت گزرنے کے ساتھ ساتھ اجرک سندھی ثقافت کی ایک خاص علامت بن گئی ہے، اب اجرک کی چادریں، شالیں اور کپڑے پاکستان میں بے حد مشہور ہیں اور بین الاقوامی سیاحوں کے لیے بھی باعث کشش ہیں جو صوبہ سندھ کا دورہ کرتے ہیں اور ثقافتی مصنوعات دیکھتے ہیں۔



شکل نمبر 8.15: اجرک کا پرنٹ

پاکستان میں اجرک کی تاریخ بہت قدیم ہے جس کا پتا ابتدائی زمانے کی تہذیبوں سے ملتا ہے۔ وادی سندھ کے لوگوں نے کپاس اگانے اور کپڑے بنانے کے طریقے کو فروغ دیا۔ درحقیقت قدیم تہذیبوں کے لوگ کپاس سے کپڑے بنانے کے فن میں مہارت رکھتے تھے۔



شکل نمبر 8.16: اجرک کا پرنٹ



وادی سندھ کی تہذیب کے باقیات سے ملنے والے پریسٹ کنگ کے مجسے کا ایک کندھا اجرک جیسی شال سے ڈھکا ہوا ہے اور اس کا یہ انداز آج کے دور کے سندھی لوگوں کے اجرک کی شال پہننے کے طریقے سے کافی ملتا جلتا ہے۔

دورِ حاضر میں اجرک کے روایتی استعمال کے ساتھ قدیمی ڈیزائن سے مماثلت اس کے قدیمی ہونے کی تصدیق کرتی ہے۔ مصریوں سمیت قدیم لوگوں کے اجرک کے بارے میں کچھ دل چسپ حقائق بھی ہیں وہ اپنے مردوں کو سندھ سے در آمد شدہ اجرک پہناتے تھے جسے وہ سندھین کہتے تھے۔ پانچ سو سال قبل مسیح میں، اجرک ایران کے بادشاہ دارا اول کو اس کی تاج پوشی کی تقریب میں پیش کی گئی۔

شکل 8.17: وادی سندھ سے تعلق رکھنے والا پریسٹ کنگ کا مجسمہ



شکل 8.18: اجرک بنانے کا روایتی انداز

اَجْرک کی تیاری اب بھی بہت پرانے اور روایتی انداز میں کی جاتی ہے۔ سندھ کے مقامی لوگوں کے مطابق اَجْرک کی تیاری کے لیے چار بنیادی انداز ہیں صابونی اَجْرک، تیلی اَجْرک، دورنگی اَجْرک اور کوری اَجْرک۔

اَجْرک بنانے کا عمل




شکل 8.19: لکڑی کے بلاک سے اَجْرک کی پرنٹنگ

اَجْرک کی تیاری جسے مقامی کاری گر چرائی کہتے ہیں اس کا آغاز کپڑے کی دھلائی سے ہوتا ہے۔ دھلائی کے دوران میں کپڑے کو صاف کرنے کے لیے اس کو زہین پر پٹنچا جاتا ہے۔ پھر کپڑے کو پانی، تیل، اور سوڈیم کاربونیٹ کے آمیزے میں سات دن تک بھگو دیا جاتا ہے۔ اگلا مرحلہ کپڑے پر چھپائی کا ہے۔ چھپائی کا روایتی انداز رزسٹ پرنٹنگ (Resist Printing) کا قدیمی طریقہ کار ہے جس میں بہترین رنگ لانے کے لیے اَجْرک کی چھپائی کپڑے کے دونوں اطراف

میں کی جاتی ہے۔ چھپائی لکڑی کے کھدے ہوئے بلاک کی مدد سے ہاتھوں سے محتاط انداز میں کی جاتی ہے، رنگ خشک ہونے کے بعد اَجْرک کو سوڈا، واٹر پلچنگ آمیزے میں دوبارہ دھویا جاتا ہے تاکہ ضرورت سے زیادہ رنگ ختم ہو جائے اور کپڑے میں چمک آجائے۔

8.5 کڑھائی

کڑھائی کے فن کو دستکاری سمجھا جاتا ہے کسی بھی کپڑے کی سطح کو سجانے کا ایک طریقہ ہے خاص طور پر سوئی اور دھاگے کے استعمال سے، یہ بھی مرد اور عورت کے لباس کو سجانے کے قدیم ترین طریقوں میں سے ایک ہے۔ پاکستان میں مختلف علاقوں کی مقامی ثقافت سے جڑی کڑھائی کے کئی انداز ہیں۔ پاکستان اس ہنر کے لیے ہندوستان کی تاریخی وراثت میں حصہ دار ہے لیکن پاکستانی علاقوں کی اپنی انفرادیت اور خوبیاں ہیں۔ مغلوں نے ہندوستان میں کڑھائی کے فن کو نکھارنے میں بے حد تعاون کیا۔ مغلوں نے ہندوستانی ثقافت میں ایرانی انداز کو متعارف کروایا۔ انھوں نے کپڑے کو سجانے کے کئی انداز متعارف کروائے جو مختلف ممالک مثلاً دمشق، استنبول، قاہرہ، بلاد فارس اور دیگر مسلم ممالک میں پروان چڑھے۔ مغل بادشاہ اکبر کے دربار سے تعلق رکھنے والے سو لھویں صدی کے مشہور مؤرخ ابوالفضل نے آئین اکبری میں لکھا ہے۔



شکل 8.20: پاکستان کے مختلف علاقوں کی مشہور کڑھائیوں پر مبنی نقشہ

شہنشاہ اعظم کی توجہ کچھ چیزوں پر بہت خاص تھی ان کے پاس ایرانی، عثمانی اور منگول لباسوں کی بہتات تھی خاص طور پر نقشی، سعدی، زردوزی، گونا اور کوہرا کے نمونوں پر کڑھائی کے بہترین کام تھے۔

لاہور آگرہ، فتح پور، اور احمد آباد کی شاہی ورکشاپوں میں کپڑوں میں کاریگری کے ایسے عمدہ شاہکار تیار کیے گئے جو آج کے تجربہ کار افراد کو بھی حیرت میں ڈال دیں۔ وقت کے ساتھ ساتھ عمدہ کپڑے اور لباس کا استعمال اس کے بعد عام ہو گیا، اور ضیافتوں میں خوبصورت کڑھائی والے کپڑے پہننے کا رواج عام ہو گیا۔

کڑھائی کا ہنر پاکستان کے تقریباً تمام علاقوں میں پایا جاتا ہے۔ ہندوستان سے کڑھائی کے مختلف انداز اپنانے کے علاوہ پاکستان نے چین، ایران اور افغانستان سے بھی کئی انداز اپنائے ہیں۔ یہ کہا جاسکتا ہے کہ پاکستان میں کڑھائی کے رجحانات ان چار پڑوسی ممالک کی

روایات کا امتزاج ہیں۔ ہر علاقے کے کام کی اپنی الگ خاصیت ہے۔ اگر ہم دستکاری کی ترقی کا باریک بینی سے مشاہدہ کریں تو ہم دیکھ سکتے ہیں کہ کڑھائی کے مختلف انداز قدیم قبائلی گروہوں میں اپنی شناخت اور انفرادیت کو فروغ دینے کے لیے مقبول ہیں۔ مختلف قبائل نے الگ الگ انداز اپنائے جدید دور میں ان انداز کو مختلف طریقوں سے دیکھا جاسکتا ہے۔ پاکستان میں کڑھائی کے نام بھی علاقوں کی مناسبت سے رکھے گئے ہیں۔

عام طور پر مختلف قسم کے دھاگے کے کام کو کڑھائی اور مقامی انداز میں ٹانکا کہا جاتا ہے۔ درج ذیل میں مشہور ٹانکے دیے گئے ہیں جو مختلف خطوں میں بنائے جاتے ہیں مثلاً:

- بلوچی ٹانکا
- سندھی ٹانکا
- کشمیری ٹانکا
- سواتی ٹانکا



شکل 8.21: سندھی ٹانکا



شکلی 8.22: کشمیری ٹانگا



شکلی 8.23: بلوچی ٹانگا

مذکورہ بالا کے علاوہ کڑھائی کے متعدد انداز ہیں جو پڑوسی ممالک سے اپنائے گئے ہیں اور مقامی ثقافتوں کے اثر میں تیار کیے گئے ہیں۔ مثلاً:

- 1- **پُھل کاری:** پھولوں کو دو پٹوں پر ٹانگنے کا رجحان جو کہ پاکستان اور ہندوستان میں پنجاب کی علاقائی ثقافت سے متاثر ہے۔
- 2- **زردوزی:** ایک قسم کی دھاتی کڑھائی جس میں موتیوں، پتھروں، سونے اور چاندی کے تاروں کا استعمال شامل ہے۔
- 3- **رتلی:** یہ ایک قسم کا پیچ ورک (Patch Work) ہے جو عام طور پر دوبارہ کارآمد بنائے گئے اور ہاتھ سے رنگے گئے سوئی کپڑے کے ٹکڑوں سے کیا جاتا ہے، صوبہ سندھ رتلی کی مصنوعات کے لیے مشہور ہے۔
- 4- **چکن کاری:** لکھنؤ ہندوستان سے شیڈ وورک کڑھائی کی عمدہ قسم۔
- 5- **کراس سلائی:** کڑھائی کے قدیم ترین طریقوں میں سے ایک قسم۔



شکل 8.24: پُھل کاری



شکل 8.25: کر دوزی



شکل 8.26: چکن کاری



شکل 8.27: رتی

8.6 رتی

رتی کا لفظ بنیادی طور پر مقامی زبانوں خصوصاً پنجابی سے نکلا ہے۔ اس کا مطلب ہے ملانا یا جمع کرنا۔ رتی بنانا روایت کا حصہ ہے اور پاکستان میں سندھی ثقافت کا حصہ ہے۔ پورے جنوبی ایشیا میں مختلف قبیلوں، دیہاتوں اور قصبوں اور یہاں تک کہ خانہ بدوش علاقوں سے تعلق رکھنے والی ہندو اور مسلم خواتین خصوصی طور پر اس پیچیدہ کام کو تیار کرتی ہیں۔ روایتی طور پر رتی کو دوبارہ کارآمد بنائے گئے اور ہاتھ سے رنگے گئے سوتی کپڑے کے ٹکڑوں سے کیا جاتا ہے۔



شکل 8.28: رلی ورک

وادی سندھ پاکستان میں رلی کے بنے ہوئے لحاف کے لیے مشہور ہے اور یہ روایتی دستکاری مغربی ہندوستانی علاقوں میں بھی اتنی ہی مشہور ہے اور ان خطوں کی ثقافتی علامت بن گئی ہے جہاں اسے تیار کیا جاتا ہے۔ یہ منفرد دستکاری بین الاقوامی سطح پر مقبولیت حاصل کر رہی ہے۔ اب یہ عام طور پر بیڈ کور، پیئڈ بیگ، ٹیبل کور اور دوسری مصنوعات کی شکل میں نظر آتی ہے۔ بہت سی جگہوں میں اسے گھروں میں بنایا جاتا ہے لیکن پاکستان میں چھوٹی صنعت کے منصوبوں کی ترقی اور اس ثقافتی ہنر سے آگاہی کے ساتھ ہی روایتی دستکاری کے کئی مراکز قائم ہو چکے ہیں۔ اب کمرشل سیکٹر میں رنگ برنگے ٹیبل رنز، بیڈ کور، لحاف کیشن اور تکیوں کی مانگ ہے۔ تجارتی بنیادوں پر رلی کی پیداوار سندھ پاکستان میں عمرکوٹ اور تھر پار کے علاقوں اور بھارت میں گجرات اور راجھستان میں نمایاں ہے۔

پاکستان میں بنیادی طور پر رٹی کی تین مخصوص اقسام ہیں:-

پچ ورک (Patch Work) رٹی

یہ ہاتھ سے رنگے ہوئے سوتی کپڑے کے ٹکڑوں سے بنی ہوتی ہے جسے پھاڑ کر چھوٹے مثلث اور چوکور ٹکڑے ایک ساتھ سلائی کیے جاتے ہیں۔ یہ رٹی کی سب سے پرانی اور روایتی قسم ہے اور پورے سندھ میں پائی جاتی ہے۔ شاندار رنگوں میں مثلث اور چوکور اشکال ہندی نمونوں کی نمائندگی کرتی ہیں۔ اس قسم کو مقامی طور پر فرشی رٹی کہا جاتا ہے۔ جس کا مطلب یہ ہے کہ یہ فرش کے لیے ہے۔



شکل 8.29: پچ ورک رٹی



شکل 8.30: پچ ورک رٹی کی تفصیل

اپلیک (Applique) رٹی

پنجاب کے علاقے میں اپلیک رٹی نے سندھی پیچ ورک رٹی کی جگہ لے لی۔ رٹی کی اس قسم میں سوتی کپڑے کے چھوٹے چھوٹے ٹکڑوں کو مختلف پھولوں اور جیومیٹرک نمونوں کی شکل دی جاتی ہے۔ پھر پیژن بنانے کے لیے کپڑے پر سلائی کی جاتی ہے، اگرچہ چمکدار رنگوں کا انتخاب اتنا ہی اہم ہے جیسا کہ ہم سندھی رٹی کے پیچ ورک میں دیکھ سکتے ہیں۔



شکل 8.31: اپلیک رٹی

کڑھائی والی رٹی:

یہ رٹی کی سب سے وسیع قسم ہے۔ اس کی پیداوار کے مشہور مراکز سندھ کے زرتیں علاقوں میں ہیں جہاں جوگی اور سامی جیسے خانہ بدوش قبائل رہتے ہیں۔ یہ قبائل عموماً پورے پاکستان کا سفر کرتے ہیں اور ہر سال اپنے سامان اور جانوروں کے ساتھ ہندوستان سے ایران ہجرت کرتے ہیں۔ وہ رنگین دھاگوں کے ساتھ سیاہ اور بھورے کپڑے پر مختلف شکلوں اور ڈیزائنوں کے ساتھ کڑھائی والا نمونہ بناتے ہیں۔ یہ دھاگے، پینٹ یا پرنٹ شدہ ڈیزائن کے نمونوں کا اثر دیتے ہیں۔



شکل 8.23: کڑھائی والی رتی

Web version

کتابیات

- ☆ احمد، ایس علی، چینرز آف پاکستان، پہلا ایڈ۔ (اسلام آباد: نیشنل بک فاؤنڈیشن، 2000)
- ☆ آرٹ، https://en.wikipedia.org/wiki/Art#cite_ref-17، (20 جولائی 2018ء کو رسائی)
- ☆ پاکستان میں قالین کی ویونگ کی مختصر تاریخ، <https://alrug.com/introduction-carpet-weaving-history-pakistan/>، (28 ستمبر 2018ء کو رسائی حاصل کی گئی)
- ☆ ایک سینڈ لیڈی برڈ بک آف نرسری رائٹرز جس میں فرینک ہیمنگٹن، ولز اینڈ ہیپ ورتھ لیڈی، لوفبر و، 1996ء کی مثالیں ہیں۔
- ☆ براؤن، پرسی۔ ہندوستانی فن تعمیر: اسلامی دور (بمبئی: تارا پور والا سنز، 1943ء)
- ☆ بُدھ مت کا سفر، جولیان بودھ اسٹو پا اور خانقاہ، <http://www.buddhisttravel.com/index.php?id=61,268,0,0,1,0> (رسائی 6 اکتوبر 2018ء)
- ☆ بلاک پرنٹنگ: تاریخ اور تکنیک، <https://study.com/academy/lesson/block-printing-history-techniques-quiz.html>، (یکم اکتوبر 2018ء کو رسائی)
- ☆ کیری، ڈبلیو سٹورٹ، امپیریل مغل بیننگ، (نیویارک: جارج برازیلر، 1978ء)
- ☆ داوانی، پوجا ”ویونگ ہسٹری“، دی نیوز، <https://www.thenews.com.pk/magazine/money-matters/271282-weaving-history>، (4 اکتوبر 2018ء کو رسائی حاصل کی گئی)
- ☆ کڑھائی، 11، https://en.wikipedia.org/wiki/Embroidery#cite_note-11، (13 اکتوبر 2018ء کو رسائی)
- ☆ <https://www.indus-crafts.com/types-of-rilli.html>، (یکم اکتوبر 2018ء کو رسائی حاصل کی گئی)
- ☆ فریدہ ایم نے کہا، ”مرل ایکسٹرا ڈورڈینیر“، ڈان، 29 مئی 2016ء، <https://www.dawn.com/news/1260991> (12 اکتوبر 2018ء تک رسائی حاصل کی)۔
- ☆ حسین، ایس، ایس رحمان، اے ولی، اے گلزار اور ایس جے رحمان۔ ”اردو کے نسٹیک لکھنے کے انداز کا گرامر تجزیہ“ سینٹر فار ریسرچ ان اردو لینگویج پروسیڈنگ، فاسٹ نو، لاہور، پاکستان (2002ء)۔
- ☆ <https://archnet.org/sites/2749> (2 اکتوبر 2018ء تک رسائی)
- ☆ <https://archnet.org/sites/2747> (2 اکتوبر 2018ء تک رسائی)
- ☆ <https://walledcitylahore.gop.pk/picture-wall-lahore-fort> (رسائی 2 اکتوبر 2018ء)

- ☆ <http://calligraphykhurshidgohar.com> (7 اکتوبر 2018ء تک رسائی)
- ☆ <http://calligraphykhurshidgohar.com/about-us> (7 اکتوبر 2018ء تک رسائی)
- ☆ ماریٹا نیوسوم سرہینڈی، پاکستان میں معاصر پینٹنگ (لاہور: فیروز سنز، 2006ء)
- ☆ ایم سعید، فریدہ۔ ”مرل ایکسٹرا ڈورڈینیئر“، ڈان، 29 مئی 2016ء، <http://www.dawn.com/news/1260991> (2 اکتوبر 2018ء تک رسائی)
- ☆ مزرقا قدمقام، <http://www.pakpedia.pk/mazar-e-quaid#ref-link-dt-2>، (6 اکتوبر 2018ء کو رسائی حاصل کی گئی)
- ☆ مینار پاکستان: ایک آرکیٹیکچر مارول اینڈ سیمبل آف فریڈم، <http://www.ameradnan.com/blog/minar-e-pakistan-an-architecture-marvel-and-symbol-of-freedom> (15 ستمبر 2018ء کو رسائی حاصل کی گئی)
- ☆ مرے، ولیم، میرے ساتھ پڑھیں: کھیلوں کا دن، لیڈی برڈ کی کتابیں یو ایس اے، 1993ء
- ☆ سرفراز، ایما نوبل، 26 جون 2017ء دی نیشن نے <https://nation.com.pk/26-Jun-2017/the-sacred-art-of-calligraphy> (7 اکتوبر 2018ء تک رسائی حاصل کی)
- ☆ سیڈا وے، ایان، اب بھی زندگی کیسے کھینچیں: 10 پروجیکٹوں کے ساتھ ابتدائی افراد کے لیے ایک قدم بہ قدم رہنمائی، نیاہولینڈ: بلشرز برطانیہ، 2003ء
- ☆ شاہ، دانیال، دی ایجلیس اجرک، دی ایکسپریس ٹریبون میگزین، شائع: 27 اپریل 2014ء، <https://tribune.com.pk/story/699308/the-ageless-ajrak/> (15 اکتوبر 2018ء کو رسائی حاصل کی)
- ☆ ٹیکسٹائل، <http://www.businessdictionary.com/definition/textile.html>، (15 ستمبر 2018ء کو رسائی حاصل کی)
- ☆ جنوبی ایشیائی ہینڈ لومز اور قدرتی رنگ، http://www.the-south-asian.com/jan2005/South_Asian_handlooms.htm (14 اکتوبر 2018ء کو رسائی حاصل کی)
- ☆ اجرک کی کہانی: تاریخ اور بنانے کا طریقہ، <http://www.houseofpakistan.com/2013/09/the-story-of-ajrak-history-and-making> (یکم اکتوبر 2018ء کو رسائی حاصل کی)
- ☆ ولیمز، رابرٹ، راؤنڈ ہینڈ اسکرپٹ خطاطی، <https://www.britannica.com/topic/round-hand-script> (20 جولائی 2018ء کو رسائی حاصل کی)
- ☆ کیری، ڈبلیو سٹورٹ، امپیریل مغل پینٹنگ، (نیویارک: جارج براز بلر، 1978ء)

امتحانات کل نمبر: 100

1- تحریری امتحانات

تحریری امتحان کل مختص نمبروں کا 30 فی صد ہوگا۔ سوالات باب نمبر 8، 7، 6، 5، میں سے بنائے جاسکتے ہیں۔ امتحانات یا ٹیسٹ دو طرح کے حصوں پر مشتمل ہو سکتے ہیں ایک حصہ معروضی (MCQs) یا مختصر سوالات پر مبنی ہوگا۔ دوسرا حصہ انشائیہ مضامین اور مختصر یا جامع نوٹ پر ہو سکتا ہے۔ تحریری امتحان کے لیے دو گھنٹے کا وقت مختص کیا جاسکتا ہے۔

2- عملی کارکردگی کا امتحان / پریکٹیکل:

عملی / کارکردگی کا امتحان: عملی امتحان کل مختص کردہ نمبروں کا 70 فی صد (25 فی صد + 25 فی صد + 20 فی صد) لے گا۔ عملی امتحانات کے لیے باب 2، 3، اور 4 پر توجہ دی جاسکتی ہے۔ اس امتحان کو تین شعبوں میں تقسیم کیا جائے گا۔

3- پینٹنگ / ڈرائنگ: 25 فی صد (امتحان کا وقت 2 گھنٹے)

4- ڈیزائن: 25 فی صد (امتحان کا وقت 2 گھنٹے)

ایک سال کا پورٹ فولیو:

20 فی صد (طلبہ سیشن کے اختتام پر اپنے پورٹ فولیو (Portfolio) پیش کریں گے۔ انہیں چاہیے کہ کام کو محفوظ رکھیں۔ ہر کام پر کلاس ٹیچر کے دستخط ہونے چاہئیں۔ اس میں پورے سال کی مشق میں سے بہترین کام ہونا چاہیے۔ (طلبہ مندرجہ ذیل کے مطابق اپنا حتمی پورٹ فولیو تیار کر سکتے ہیں:

10 بہترین ڈرائنگ پریکٹس، 10 بہترین پینٹنگ پریکٹس، 10 بہترین ڈیزائن ورکس۔

امتحانی سوالات کا نمونہ

باب نمبر 1: آرٹ اور ڈرائنگ کا تعارف

1- درج ذیل سوالات کے مختصر جوابات دیں:

(i) آرٹ کیا ہے؟

(ii) آرٹ کے عناصر کیا ہیں؟

(iii) آرٹ کے اصول کیا ہیں؟

(iv) آرٹ کے عناصر اور آرٹ کے اصولوں میں کیا فرق ہے؟

(v) آرٹ کی بنیادی شکلیں اور فارمز کیا ہیں؟

2- خالی جگہوں کو پُر کرنے کے لیے نیچے دیے گئے آپشن میں سے کوئی ایک جواب منتخب کریں:

(i) فن کئی طرح کی _____ کا نام ہے۔

(الف) انسانی سرگرمیوں (ب) خطرناک سرگرمیاں (ج) مشکلوک سرگرمیاں (د) نصابی سرگرمیاں

(ii) زیادہ تر ڈرائنگ میٹرل یا ٹولز اس سے کہیں زیادہ آسانی سے _____ بناتے ہیں جتنا کہ وہ ٹون کو بناتے ہیں۔

(الف) لکیری نشان (ب) سرکرنشانات (ج) مسخ شدہ نشانات (د) عمودی نشانات

(iii) رنگ آرٹ کے سب سے طاقتور _____ میں سے ایک ہے۔

(الف) تاریخ (ب) عناصر (ج) اصول (د) دلائل

(iv) تین بنیادی رنگ ہیں۔ _____ اور _____

(الف) نیلا، سُرخ اور جامنی (ب) سُرخ، نیلا اور پیلا (ج) پیلا، سبز اور سُرخ (د) نُھورا، سفید، سیاہ

(v) _____ کسی چیز کی سطح کی خصوصیات کو بیان کرتا ہے۔

(الف) لائن (ب) قدر (ج) بناوٹ یا ٹیکسچر (د) نقطہ

(vi) بنیادی شکلیں دائرہ، مثلث، اور _____ ہیں۔

(الف) مربع (ب) مستطیل (ج) مکعب (د) ٹکون

(vii) بنیادی شکلیں _____ شکلیں ہیں۔

(الف) دو جہتی (ب) تین جہتی (ج) چار جہتی (د) چھ جہتی

(viii) بنیادی فارم _____ ہیں۔

(الف) تین جہتی (ب) دو جہتی (ج) چار جہتی (د) پانچ جہتی

(ix) بنیادی شکلیں اسفیر، کیوب، سلنڈر اور ----- ہیں۔

(الف) مستطیل (ب) مخروط (ج) مربع (د) مثلث

باب 2: ڈرائنگ اور اسکیچنگ

1- درج ذیل سوالات کے مختصر جوابات دیں:

- (i) ڈرائنگ کی اقسام پر ایک مختصر نوٹ لکھیں؟
(ii) ڈرائنگ میں استعمال ہونے والے سامان کے نام لکھیں۔

2- ڈرائنگ کے عملی امتحان کے سوالات:

(i) درج ذیل تصویروں میں سے کسی ایک کی بنیادی شکل بنائیں:

(الف) سیب (ب) فٹ بال (ج) پنسل

(ii) درج ذیل میں سے ایک کی مکمل ڈرائنگ بنائیں:

(الف) میز پر سبزیوں کی ٹوکری (ب) ایک میز پر ایک پیالا یا گلاس (ج) میز پر ایک سیب، ایک کیلا اور سنٹرا

3- ایک کپ کے ساتھ بوتل کی تصویر بنائیں۔

باب 3: پینٹنگ کی مشق

1- درج ذیل سوالات کے مختصر جوابات دیں:

- (i) پینٹنگز کی اقسام پر ایک مختصر نوٹ لکھیں؟
(ii) کس میڈیا کیا ہے؟
(iii) ڈیجیٹل پینٹنگ کیا ہے؟

2- پینٹنگ کے عملی امتحان کے سوالات:

(i) مندرجہ ذیل میں سے کسی ایک کی آبی رنگوں (Watercolor) سے اسٹیل لائف (Still Life) پینٹ کریں:

(الف) چائے کے برتن اور کپ (ب) سیب اور بوتلیں (ج) میز پر گل دستہ

(ii) مندرجہ ذیل میں سے کسی ایک کا استعمال کرتے ہوئے آبی رنگوں اور سیاہی اور قلم کا استعمال کرتے ہوئے اسٹیل لائف کو پینٹ کریں:

(الف) میز پر سرخ کپڑے کے ساتھ گل دستہ

(ب) پیلے کپڑے سے ڈھکے ہوئے میز پر مالٹے کے ساتھ پانی کا گلاس

(ج) نارنجی کپڑے سے ڈھکی میز پر ایک گل دستہ، پانی کا سیٹ اور ایک جگ

(iii) آبی رنگوں کا استعمال کرتے ہوئے پینٹنگ بنائیں یا درج ذیل میں سے کسی ایک میں سے اپنی پسند کا کس میڈیا کریں:

(الف) باغ میں پھولوں کے گملے (ب) پھولوں کے پودوں کے ساتھ باغ کا منظر

(ج) آپ کی اپنی پسند کا منظر

باب 4: گرافک ڈیزائن کا تعارف

1- درج ذیل سوالات کے مختصر جوابات دیں:

- (i) آپ گرافک ڈیزائن کے بارے میں کیا جانتے ہیں؟
(ii) خطاطی کی اصطلاح اور اس کے استعمال کے بارے میں آپ کی کیا سمجھ ہے؟

2- ڈیزائن کے عملی امتحان کے سوالات:

- (i) اقبال کی شاعری کا کوئی شعر اُردو نستعلیق میں لکھیں؟
(ii) گول اسکرپٹ (Round Script) میں انگریزی محاورہ لکھیں؟
(iii) درج ذیل میں سے کسی ایک عنوان کے بارے میں پوسٹر بنائیں (اپنی پسند کی کسی بھی تکنیک یا مواد کا استعمال کرتے ہوئے)
(الف) COVID-19 سے آگاہی (ب) کالج یا سکول میں کوئی بھی تقریب
(ج) بسنت کا تہوار (د) انسانی حقوق
(iv) مندرجہ ذیل میں سے کسی ایک طریقہ کے مطابق ٹیکسٹائل ڈیزائن کے لیے ریپٹ بیٹرن بنائیں؟
(الف) بلاک ریپٹ جیومیٹریکل (ب) مرر ریپٹ (ج) افقی ریپٹ

باب 5: پاکستان میں فن تعمیر کی تاریخ

1- درج ذیل سوالات کے مختصر جوابات دیں:

- (i) موہنجوداڑو میں عظیم حمام پر ایک مختصر نوٹ لکھیں؟
(ii) آپ جوہین خانقاہ کے بارے میں کیا جانتے ہیں؟
(iii) قلعہ لاهور کی مختصر تفصیل لکھیں؟
(iv) درج ذیل میں سے کسی پر ایک نوٹ لکھیں؟
(الف) تصویریں دیوار (ب) شیش محل (ج) نوکھا پولین
(v) بادشاہی مسجد لاهور پر ایک نوٹ لکھیں؟
(vi) آپ محمد علی جناح (رحمۃ اللہ علیہ) کے مزار کے بارے میں کیا جانتے ہیں؟
(vii) مینار پاکستان پر ایک مختصر نوٹ لکھیں؟

2- خالی جگہوں کو پر کرنے کے لیے نیچے دیے گئے آپشن میں سے کوئی ایک جواب منتخب کریں:

- (i) مہر گڑھ، ہڑپہ اور موہنجوداڑو کا شمار _____ کے قدیم ترین شہروں میں ہوتا ہے۔
(الف) وادی سندھ کی تہذیب (ب) یونانی تہذیب (ج) میسوپوٹیمیا تہذیب (د) مصری تہذیب
(ii) عظیم غسل خانہ (Great Bath) _____ کے لیے بہت اہمیت کی حامل عمارت ہے۔
(الف) وادی سندھ کی تہذیب (ب) رومی تہذیب (ج) میسوپوٹیمیا تہذیب (د) مصری تہذیب

(iv) جب ہمایوں ہندوستان واپس آیا تو وہ اپنے ساتھ فارسی کے دو ماہر فنکاروں۔۔۔۔۔۔۔۔۔۔ کو لے کر آیا

(الف) شیریں قلم اور نادر انزماں (ب) میر سید علی اور خواجہ عبدالصمد

(ج) ابوالحسن اور بساؤں (د) منصور اور منوہر

(v)۔۔۔۔۔۔۔۔۔۔ کے دور کو مغل مصوری کا سنہری دور سمجھا جاتا ہے۔

(الف) بابر (ب) جہانگیر (ج) اورنگ زیب (د) ہمایوں

(vi) چغتائی کا مرقع چغتائی۔۔۔۔۔۔۔۔۔۔ کا تصویری ایڈیشن تھا۔

(الف) ابن انشاء کی شاعری (ب) دیوان غالب (ج) کلیات جامی (د) بوستان

(vii) 1968 میں چغتائی کی ایک اور اشاعت۔۔۔۔۔۔۔۔۔۔ سامنے آئی جو علامہ اقبال کے اشعار پر مشتمل تھی۔

(الف) عمل چغتائی (ب) داستان امیر حمزہ (ج) طوطی نامہ (د) داراب نامہ

(viii)۔۔۔۔۔۔۔۔۔۔ بیسویں صدی کے وسط میں پاکستان میں جدید فن کے علمبردار کے طور پر ابھرے۔

(الف) اللہ بخش (ب) شاکر علی (ج) حاجی شریف (د) گل جی

(ix)۔۔۔۔۔۔۔۔۔۔ مختلف سرکاری عمارتوں میں نصب بڑے میورل کے لیے مشہور ہیں، جیسے منگلا میں ان کا ٹائمز ٹریڈر میورل اور

لاہور میوزیم کی چھت۔

(الف) شاکر علی (ب) صادقین (ج) معظّم علی (د) حاجی شریف

(x)۔۔۔۔۔۔۔۔۔۔ شاکر علی سے متاثر ہو کر ان کے فن کے ایک بڑے پیروکار بنے۔

(الف) ظہور الاخلاق (ب) اللہ بخش (ج) چغتائی (د) خورشید گوہر قلم

(xi)۔۔۔۔۔۔۔۔۔۔ کی پینٹنگز میں کھر درے اور موٹے برش اسٹروک ہیں جو دوسرے رنگوں کے ساتھ ملائے بغیر پیلٹ نائف

کے ساتھ لگائے جاتے ہیں۔

(الف) زبیدہ آغا (ب) اینامول کا احمد (ج) حاجی شریف (د) اللہ بخش

باب 7: پاکستان کے ماسٹر خطاط

1- درج ذیل سوالات کے مختصر جوابات لکھیں۔

(i) صادقین کی خطاطی کے بارے میں ایک مختصر نوٹ لکھیں؟

(ii) آپ شاکر علی کی مصوّرانہ خطاطی کے بارے میں کیا جانتے ہیں؟

(iii) خورشید عالم گوہر قلم کا فن خطاطی کے بارے میں ایک مختصر مضمون لکھیں؟

(iv) گل جی کی خطاطی پر ایک وضاحتی نوٹ لکھیں؟

2- خالی جگہوں کو پُر کرنے کے لیے نیچے دیے گئے آپشن میں سے کوئی ایک جواب منتخب کریں:

- (i) عربی اور اُردو حروف _____ کی خطاطی میں نوک دار بلیڈ اور اسپانکس کی شکل اختیار کر لیتے ہیں۔
 (الف) گل جی (ب) صادقین (ج) اللہ بخش (د) اینا مولکا احمد
- (ii) صادقین کے ساتھ ساتھ، _____ نے مصوری کی طرز پر خطاطی کو متعارف کرایا۔
 (الف) اللہ بخش (ب) شاکر علی (ج) حاجی شریف (د) چغتائی
- (iii) _____ کا خطاب خورشید عالم کو پنجاب یونیورسٹی کے پروفیسر غلام نظام الدین نے عطا کیا۔
 (الف) گوہر قلم (ب) شیرین قلم (ج) نادرا لڑماں (د) وقار ملک
- (iv) گل جی پیشے کے اعتبار سے _____ تھے۔
 (الف) ڈاکٹر (ب) سول انجینئر (ج) الیکٹریک انجینئر (د) وکیل
- (v) _____ نے نیشنل کالج آف آرٹ میں خطاطی کے پروفیسر کے طور پر کئی سال تک پڑھایا۔
 (الف) گل جی (ب) گوہر قلم (ج) چغتائی (د) حاجی شریف

باب 8: ٹیکسٹائل: بنائی، پرینٹنگ اور کڑھائی

1- درج ذیل سوالات کے مختصر جوابات لکھیں۔

- (i) بنائی کیا ہے؟
 (ii) ہینڈ لوم (Handlooms) اور اس کی مصنوعات پر مختصر نوٹ لکھیں؟
 (iii) بلاک پرینٹنگ کیا ہے؟
 (iv) آجرک کیا ہے؟
 (v) مختلف قسم کی کڑھائی اور ٹانگوں کے نام لکھیں۔
 (vi) آپ رٹی کے بارے میں کیا جانتے ہیں؟

کثیر الانتخابی سوالات (MCQs):

2- خالی جگہوں کو پُر کرنے کے لیے نیچے دیے گئے آپشن میں سے کوئی ایک جواب منتخب کریں:

- (i) _____ کا تعلق کپڑے یا کپڑوں کی تیاری سے ہے۔
 (الف) پرینٹنگ (ب) ٹیکسٹائل (ج) پیٹنگ (د) ڈرائنگ
- (ii) _____ کا طریقہ تکنیکی طور پر درست زاویے میں دو تاروں یا دھاگوں کو آپس میں ملانے کے طور پر بیان کیا جاتا ہے:
 ایک عمودی اور ایک افقی دھاگا۔
 (الف) بلاک پرینٹنگ (ب) بنائی (Weaving) (ج) نقش و نگار (د) منی ایچر

(iii) ہڈھمت کے دور سے ہینڈلوم اور ہاتھ سے بنے ہوئے کبل کے مرکز کے طور پر جانا جاتا ہے۔

(الف) سوات (ب) ملتان (ج) کراچی (د) لاہور

(iv) لکڑی کا ایک چھوٹا سا ڈھانچہ ہے جو ہاتھ سے بنے ہوئے ٹیکسٹائل کی مصنوعات کو ہاتھ سے بنائی کے مختلف طریقوں سے بنانے میں مدد کرتا ہے۔

(الف) ٹیکسٹائل (ب) ہینڈلوم (ج) بھٹہ (د) رٹی

(v) گاندھی نے ہاتھ سے بنے ہوئے کپڑے کو۔۔۔۔۔۔۔۔۔۔ کے نام سے زندہ کیا۔

(الف) کپاس (ب) کھادی یا کھدر (ج) کھیس (د) دڑی

(vi) مندرجہ ذیل سے کون سا ہینڈلوم پروڈکٹ ہے؟

(الف) لباس کے لیے سوی کپڑا (ب) جاماوار (ج) زردوزی (د) پھل کاری

(vii) ہاتھ سے بنے ہوئے قالین کی تیاری کو۔۔۔۔۔۔۔۔۔۔ کہا جاتا ہے۔

(الف) نقاشی (ب) قالین بانی (ج) موزیک (د) رٹی

(viii) ٹیکسٹائل میں، مختلف تکنیکوں کے ایک سیٹ کا نام ہے جس کے ذریعے سے کسی کپڑے کو رنگ روغن یا ڈیزائن کے نمونوں سے سجایا جاسکتا ہے۔

(الف) پینٹنگ (ب) پرنٹنگ، چھپائی (ج) سلانی (د) کڑھائی

(ix) بلاک پرنٹنگ میں، کپڑے پر ڈیزائن اور پینٹن کے پرنٹس حاصل کرنے کے لیے رنگوں کو براہ راست لگانے کے لیے تیار کیا جاتا ہے۔

(الف) ایک لکڑی کا بلاک (ب) ایک لکڑی کی چھڑی (ج) کاغذ کا ایک بلاک (د) ایک پلاسٹک کا گکڑا

(x) سندھ کے مقامی لوگوں کے مطابق۔۔۔۔۔۔۔۔۔۔ کی تیاری کے لیے چار بنیادی طریقے ہیں۔ صابونی، تیلی، دورنگی اور کوری

(الف) رٹی (ب) اجرک (ج) سوی (د) پھل کاری

فرہنگ

ماضی کی انسانی زندگی، سرگرمیوں اور نوادرات اور پرانی عمارتوں کا مطالعہ	آثار قدیمہ
شیشے یا آئینے کو کاٹ کر کسی سطح پر نقش و نگار بنانا	آئینہ کاری
سجاوٹی اور غیر حقیقی	اسٹائلزڈ (stylized)
ایک ٹیلے کی طرح یا ہیمیسیفیریکل ڈھانچہ کی عمارت جسے بدھ مت مذہب کے پیروکاروں نے ایک مقدس مقام یا عبادت گاہ کے طور پر بنایا	اسٹوپا (Stupa)
بڑا اور اونچا دروازہ	ایوان
جانوروں کے بالوں سے بنائے گئے برش	سنبیل ہیر برش (Sable hair brush)
عمارتوں میں بنائے گئے چھتے یا شیڈز کے نیچے ایک ایسا حصہ جو چھتے کو سہارا دیتا ہے بریکٹ کہلاتا ہے۔	بریکٹ (Bracket)
چھتوں کی تعمیر میں استعمال ہونے والے شہتیر	بیم (Beam)
چھپنے کی جگہ یا محفوظ جگہ	پناہ گاہ
پتھر یا لکڑی کی سطح کو کاٹ کر کسی قیمتی پتھر یا دھات کا جزا دکام	پرچین کاری / پیٹرا ڈیورا (Petra Dura)
مصوری کی وہ قسم جس میں بصری حقیقت سے دور تصویر کشی کی جاتی ہے اور اس کے حصول کے لیے شکلوں، رنگوں، نشانات اور اشاروں کنایوں کا استعمال نظر آتا ہے۔	تجربیدی مصوری
عمارتوں کی چھتوں کے اوپر بنائی جانے والی چھوٹی دیواروں کے اوپر مخرابی یا مستطیلی دھانچے جو عام طور پر پرانی عمارت یا قلعوں وغیرہ میں بنائے جاتے تھے۔	ٹریٹ (Turret)
پینٹنگ کرنے کا ایک پرانا طریقہ جس میں انڈے کی ذردی کو استعمال کرتے ہوئے جلد خشک ہونے والے مہم آبی رنگوں کو پکا کیا جاتا تھا۔	ٹیمپرا (Tempera)
فلسفہ کی وہ شاخ جو خوبصورتی اور فنی ذوق کے اصولوں سے متعلق ہے۔	جمالیات (Aesthetic)
مذہبی منتوں کے تحت رہنے والے راہبوں کی ایک جماعت کے زیر قبضہ عمارت یا عمارت	خانقاہ (Monastery)
ایک پتھر کا تابوت، جو عام طور پر مجسمہ یا نوشتہ سے آراستہ ہوتا ہے۔	سارکو فگیس (Sarcophagus)
سنگ مرمر کی چمکتی ہوئی ایک قسم	سنگ ابری
کسی اور جگہ دفن ہونے والے کی یادگار یا خالی قبر، خاص طور پر جنگ میں مرنے والے لوگوں کی یادگار	سینوناف (Cenotaph)

آواز پیدا کرنے کا ایک خدائی آلہ جس سے حضرت اسرافیل قیامت کے روز پھونکیں گے	صور
خاکہ کشی یا پینٹنگ کے رنگوں کو پکا کرنے یا محفوظ کرنے کا مواد	فلکسیو (Fixativ)
دیوار یا چھت پر گیلے پلاسٹر پر آبی رنگ کی مدد سے تیزی سے کی جانے والی پینٹنگ	فریسکو (Fresco)
کسی گنبد کی چھت یا چوٹی پر نصب کیا جانے والا ساواٹی حصہ	فینیل یا قبہ (Finial)
چھوٹے میناروں کے اوپر بنائے جانے والے چھوٹے چھوٹے گنبد اور تہجے	کپولا (Copula)
ایکھتس کے پتوں کی شکل کے نقش و نگار جو قدیم یونانی شہر کورنٹھ Corinth میں عمارتوں کے ستونوں کی سجاوٹ کے لیے بنائے گئے۔	کرتھمین (Corinthian)
عمارتوں کے گول ماتھا دروازے اور کھڑکیاں/محراب عمارتوں میں بنائی جانے والی ایک ایسی ساخت ہوتی ہے جو اوپر کی طرف سے خم دار یا نوک دار ہوتی ہے اور اس کے نیچے دونوں طرف ایک ایک ستون یا پوسٹ کا سہارا ہوتا ہے	محراب (Arch)
فائن آرٹ کا ایک شعبہ، گرافک آرٹ بصری فنکارانہ اظہار کی ایک وسیع رینج کا احاطہ کرتا ہے، عام طور پر دو جہتی سطح پر تیار کیا جاتا ہے جیسے پوسٹر اور اشتہار سازی، وغیرہ۔	گرافک آرٹ (Graphic Art)
مٹی کے برتنوں یا دیگر اشیا کی اوپری سطح پر شیشے کے پاؤڈر سے حاصل کی گئی چمکدار تہ	گلیز (Glaze)
درختوں کی چھال سے حاصل کی گئی قدرتی گوند	گوند عربی (Gum Arabic)
ایک کتاب یا دستاویز، جو ہاتھ سے لکھی گئی ہو۔	مخطوطہ
بڑے سائز کی پینٹنگ	میورل (Mural)
چھوٹے چھوٹے پتھروں، ٹائلوں، شیشے یا پلاسٹک کے ٹکڑوں کو جوڑ کر بنائے جانے والے نقش و نگار یا تصاویر	موزیک (Mosaic)
کسی ایک ہی رنگ کی مختلف شیڈز	مونوکروم (Monochrome)
کسی فلیٹ یا دو جہتی سطح پر گہرائی کا متاثر	پرسپیکٹیو (Perspective)
ہاتھ سے بنی ثقافتی چیز، خاص طور پر آثار قدیمہ کی کھدائی سے ملنے والی شے۔	نوادرات
ہاتھ سے بنایا جانے والا ایک روایتی کاغذ جو بہت سے کاغذوں کو جوڑ کر بنایا جاتا ہے۔	وصلی
رنگ	ہی یو (Hue)